

मग मोदींनी युद्धबंदी का केली?

■ महासागर प्रतिनिधी, मुंबई, दि. १६ : भारत-पाकिस्तान दरम्यान झालेल्या शस्त्रसंधी वरून आता वॉचत बहुजन आघाडीचे प्रमुख प्रकाश आंबेडकर यांनी केंद्र सरकारवर तीव्र शब्दांत हल्लाबोल केला आहे. युद्धबंदी का जाहीर करावी लागली याचे स्पष्टीकरण केंद्र सरकारने द्यावे अशी मागणी प्रकाश आंबेडकरांनी केली आहे. युद्धबंदी जाहीर केली नसती, तर १९७१ च्या युद्धाची पुनरावृत्ती झाली असती. पण आता आपण ती संधी गमावली, असेही ते म्हणाले. शिवाय त्यांनी पंतप्रधान नरेंद्र मोदी यांना भित्रे भागूबाई आणि कणा नसलेले नेतृत्व म्हटले आहे. सोमवारी मुंबईत पत्रकार परिषदेत बोलताना आंबेडकर यांनी केंद्र सरकारवर अनेक आरोप केले.

नागपूर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष ५५ * अंक ७९ * नागपूर *

मंगळवार, दिनांक १७ जून २०२५

पुरवणीसह पाने ८

किमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

अग्रगलेख खरीखरी..

नक्कीच, जातनिहाय जनगणना होणार !

अखेर जातनिहाय जनगणनेची अधिसूचना जाहीर झाली. ज्या जनगणनेची आवश्यकता विरोधी पक्षनेते राहुल गांधी यांनी वारंवार व्यक्त केली होती. ती आता प्रत्यक्षात उतरत आहे. जेव्हा जेव्हा राहुल गांधी जातनिहाय जनगणनेची चर्चा करीत होते. तेव्हा त्यांच्यावर बँबीच्या टेटापासून ओरडत ओरडत हल्ला करण्यात येत होता. परंतु जेव्हा जातनिहाय जनगणनेची चर्चा जमिनीपासून आस्मानापर्यंत फैलावत गेली. तेव्हा त्याचे महत्त्व मोदीजींनाही कळून चुकले. हवेची दिशा कोणती आहे, जनतेच्या मनात काय आहे, जनतेची नाडी कधी पकडावी, जनतेशी आपली नाळ कशी जोडावी. त्यासोबतच जनतेच्या मनातील अंतर्ध्वनी कसा ओळखतावा, जनतेला आकर्षित करण्यासाठी कोणती कृती करावी, जनतेच्या मनातील मन की बात कधी ओळखावी, जनमानसाच्या हृदयाला हात कसा घालावा आणि जनतेला घोषणांच्या क्षीरसागरात आनंदाचे भरते कसे आणावे. या सर्व प्रकारांमध्ये आपले पंतप्रधान नरेंद्र मोदी अत्यंत परंगत आहेत. या सर्व गोष्टींमध्ये ते किती परंगत आहेत. हे सांगायची गरज नाही. कोणत्याही महत्त्वाच्या प्रश्नाचे श्रेय विरोधकांना घेऊन द्यायचेच नाही. हे त्यांचे सूत्र आपण आतापर्यंत बघितलेले आहे. आता जातनिहाय जनगणना हा मुद्दा आपल्या कवेत घेऊन मोदीजींनी आपल्या भक्तांना तरबेज करून टाकलेले आहे. ही जनगणना अगदी व्यवस्थित पार पाडावी. म्हणून दुरांतोसारखी गती घेऊन ही जनगणना व्यवस्थित पार पडणार नाही. अशी मोदीजींची ठाम समजूत आहे. म्हणूनच भारतातील बंद पडलेल्या अनेक पॅसेंजर गाड्यांमागे ही जातनिहाय जनगणना संशयगतीने परंतु योग्य दिशेने करण्याचे कार्य आता सरकार करणार आहे. या जनगणनेचा पहिला टप्पा 1 ऑक्टोबर 2026 या तारखेपासून सुरू होणार आहे. मुहूर्ताचा पहिला टप्पा बरोबर वर्षभर चालेल. त्यात जातीय जनगणना बिनचूक व्हावी, हाच या सवार्मांगचा उद्देश असेल असे समजण्यास हरकत नाही. अधिसूचना आज जाहीर झाली असली. तरी पहिल्या टप्प्याची सुरुवात करण्यासाठी सरकार जवळ यापुढे 14 ते 15 महिन्यांचा कालावधी आहे. हा अवधी भरपूर आहे. 2026 च्या महात्मा गांधींच्या जन्मदिनाच्या म्हणजेच जयंतीच्या पूर्वसंध्येला हे पवित्र कार्य सुरू होईल. विनाकारण गडबड घाई करून जनगणना उरकण्याचा सोपा मार्ग सरकार अवलंबणार नाही. हीच चांगलीच गोष्ट आहे. हा पहिला टप्पा संपल्यावर दुसरा टप्पा साधारण 1 मार्च 2027 ते 28 या कालखंडात सुरू राहील. कदाचित तिसरा टप्पा किंवा अखेरचा टप्पा 2029 च्या निवडणुकीआधी पूर्ण करण्यात येईल, असा आमचा अंदाज आहे. म्हणजे मागच्या निवडणुकीत राहुल गांधींनी प्रत्येक प्रचार सभेत जातीय जनगणना हा मुद्दा उचलून लोकांच्या मनात या जनगणने बदलवी जिझासा उत्पन्न केली होती. ती आपोआपच शांत होईल. असा अंदाज साधासुधा हिशोब आहे. या मुद्यावर आता कुणालाही वेगळे मुद्दे मांडून तुम्हे लगावता येऊ नये. याची संपूर्ण तयारी करण्यात येत आहे. ही सरकारची कौशल्य योजना निश्चितपणे अभिनंदनच पात्र आहे. या जनगणनेनंतर त्याचा निकाल येण्यासाठी 2029 च्या निवडणुकांचा निकाल येणे अपेक्षित असेल. मग या जटील कोटकाचा उलगडा कसा हळुवारपणे करण्यात येणार आहे. हे आपण समजून घेतले पाहिजे. आपल्या सरकारला जे करायचे असते. ते तर सरकार करतच, पण जे करायचे नसते आणि जे जनतेला हवे असते. तेही आपण करतो असे दाखवायचे असते. याबाबतीत पक्षीय प्रवक्ते आणि एकपक्षीय वृत्तवाहिऱ्या या सगळ्याच गोष्टींचा जयजयकार करण्यासाठी आधुनिकतेत सज्ज असतात. आम्ही वरच उल्लेख केलेला आहे की, कोणत्या मुद्यावर जनतेची नाडी पकडता येते. तेच मुद्दे हाती घेऊन हाती असलेल्या यंत्रणेचा उपयोग करणे, यात आपले सरकार माहीर आहे. आता आपण एकच आशा करूया. निदान या प्रश्नाचे उत्तर 2029 च्या मे-जून नंतर तरी मिळावे, अशी आशा करूया. कारण तेव्हा बहुधा लोकसभेची निवडणूक मोदीजींनी जिंकलेली असेल आणि जनतेला या प्रश्नाचे उत्तरही दिसेल. ही आशा करण्यात काही चुकीचे नाही. सरकारच्या जातनिहाय जनगणनेच्या निर्णयाचा आपणही आदर करावा आणि जेव्हावेकदा जनगणना करणारे कर्मचारी आपल्या दारी येतील. तेव्हा तेव्हा त्यांना सविस्तर माहिती द्यावी. म्हणजे त्यांचाही उद्धार होईल. एवढेच या निमित्ताने सांगावयाचे आहे.

nagpurpost@gmail.com Mob. No. 9922970023

दहशतवाद्यांच्या निधीशिवाय पहलगामा हल्ला शक्य नाही

■ वृत्तसंस्था, नवी दिल्ली, दि. १६ : दहशतवाद्यांच्या निधीवर लक्ष ठेवणारी संघटना फायनान्सियल अँव्शन टास्क फोर्सने सोमवारी म्हटले की, पहलगाम दहशतवादी हल्ला दहशतवाद्यांच्या पाठिंब्याशिवाय होऊ शकला नसता. यामध्ये दहशतवाद्यांना निधी देण्यात आला आहे. पहलगाम हल्ल्याच्या ५५ दिवसांनंतर एफएटीएफचे हे विधान आले आहे. ग्लोबल टेरर वॉच डॉगने म्हटले आहे की दहशतवादी हल्ल्यांमुळे लोकांचा मृत्यू होतो, त्यांना अपंगत्व

विमान अपघात

■ वृत्तसंस्था, अहमदाबाद, दि. १६ : अहमदाबाद विमान अपघातात प्राण गमावलेले गुजरातचे माजी मुख्यमंत्री विजय रुपानी यांच्यावर राजकोटमधील रामनाथ पारा येथे अंत्यसंस्कार करण्यात आले. सोमवारी संध्याकाळी विजय रुपानी यांना २१ तोफांची सलामी (गार्ड ऑफ ऑनर) देण्यात आली. तत्पूर्वी, केंद्रीय गृहमंत्री अमित शहा, केंद्रीय मंत्री सीआर पाटील, गुजरातचे मुख्यमंत्री-राज्यपाल आणि इतर नेते रुपानी यांच्या घरी पोहोचले आणि श्रद्धांजली वाहिली. रुपानी यांचे पार्थिव त्यांच्या राजकोट येथील निवासस्थानी प्रकाश सोसायटी (निर्मला रोड) ठेवण्यात आले होते. आज सकाळी अहमदाबादमध्ये त्यांचे पार्थिव कुटुंबियांना सोपवण्यात आले. त्यानंतर, पार्थिव चार्टर्ड विमानाने

महासागर प्रतिनिधी

मुंबई, दि. १६ : काही लोक देशाच्या सैन्यावर आरोप करतात, देशाच्या शौर्यावर आरोप करतात. त्यांना गल्लीपासून दिल्लीपर्यंत फक्त आरोपाचेच पडलेले असते. अशा लोकांना उत्तर देण्यासाठी मी बसलेलो नाही. अशा शब्दात मुख्यमंत्री देवेंद्र फडणवीस यांनी संजय राऊत यांना प्रत्युत्तर दिले. कुंडमळा पुलाच्या कामासाठी सार्वजनिक बांधकाम मंत्री रवींद्र चव्हाण यांनी बांधकामाला मंजुरी दिली. या पुलासाठी ८ कोटी मंजूर केले. मात्र, मंत्री महोदयांनी ८० हजारांच्या पत्रावर स्वाक्षरी केली असल्याचा आरोप राऊत यांनी केला होता. त्यावर फडणवीस यांनी प्रतिक्रिया दिली आहे. राज्यातील शाळांचा आज

मुख्यमंत्री फडणवीस यांचा संजय राऊतांना टोला; पालघर येथे विद्यार्थ्यांत रमले



पहिला दिवस होता. मुख्यमंत्री फडणवीस पालघरच्या शाळेत दाखल झाले. त्यांनी शाळकरी विद्यार्थ्यांचे गुलाबाचे फूल देऊन स्वागत केले. या वेळी त्यांनी प्रसारमाध्यमांशी संवाद साधला. वाढवण बंदर हे महाराष्ट्र

आणि देशाचे चित्र बदणारे आहे.



यात स्थानिकांना फायदा झाला पाहिजे. यासाठी काही करार करण्यासाठी मी जिल्ह्याच्या दौऱ्यावर आलो असल्याचे त्यांनी सांगितले. स्थानिकांना रोजगार

सुनीताने पूर्वीही केला पाकिस्तानात जाण्याचा प्रयत्न कारगिल पोलिस लवकरच घेणार सुनीताचा ताबा

महासागर प्रतिनिधी, नागपूर, दि. १६ :

हेरगिरीचा संशय असलेली सुनीता सध्या नागपूरच्या कारागृहात आहे. कारगिल पोलिस तिचा ताबा घेण्यासाठी लवकरच परत येणार आहेत. तिच्या मुलगा अद्यापही बालकल्याण समितीकडेच आहे. दरम्यान सुनीताने यापूर्वीही दोन वेळा अमृतसरमधून पाकिस्तानात जाण्याचा प्रयत्न केला असल्याची खळबळजनक माहिती पुढे आली आहे. त्यामुळे हे प्रकरण अधिकच गुंतागुंतीचे आणि संवेदनशील होत चालले आहे. मिळालेल्या माहितीनुसार, सुनीता मार्च महिन्यातदेखील अमृतसरला गेली होती. त्यावेळीदेखील तिने अमृतसरमधून पाकिस्तानला जाण्याचा दोन वेळा प्रयत्न केला होता. मात्र स्थानिक पोलिसांनी तिला पकडले. न्यायालयाच्या आदेशाने तब्बल २० दिवस ती अमृतसर पोलिसांच्या ताब्यात राहिली.

सुटका झाल्यानंतर ती १ मे रोजी कपिलनगरातील घरी परतली. तीन दिवस राहिल्यानंतर पुन्हा ४ मे रोजी आपल्या १२ वर्षीय मुलासोबत घरून निघाली. यावेळी ती नेपाळ, भूतान, अरुणाचल प्रदेश, राजस्थान, जम्मू-काश्मीर आदी ठिकाणी फिरायला गेली.

नंतर १४ मे रोजी पाकिस्तानात गेली. २३ मे रोजी तिला बीएसएफ जवानांच्या ताब्यात देण्यात आले. या प्रकरणात सुनीतावर हेरगिरीचा संशय व्यक्त करीत अमृतसर पोलिसांनी ऑफिशियल सिफ्रेट अँक्टअंतर्गत गुन्हा दाखल केला आणि हे प्रकरण कपिलनगर पोलिसांकडे वर्ग केल्याची माहिती हाती आली आहे.

अनेक प्रश्नांची उत्तरे उद्यापही अनुत्तरीत इतर महिलांसारखीच असलेल्या सुनीताचा कामधंदा सुरूळीत होता. दरम्यान असे काय झाले की तिला पाकिस्तानात जाण्याची ओढ लागली? यासंदर्भात कुणालाच काही ठाऊक नाही. हेच कोडे तपास यंत्रणेला सोडवायचे आहे. चर्चा खूप आहेत. तिने अनेक गोष्टी सांगितल्यादेखील. परंतु ठोस पुरावा अद्याप तपास यंत्रणेला मिळालेला नाही. अतिशय सामान्य असलेल्या सुनीताची पाकिस्तानपर्यंत कशी लिंक लागली, युद्धासारखी स्थिती असताना ती सीमा रेषा ओलांडून पाकिस्तानला कशी गेली. तब्बल 9 दिवस राहिली, पाकिस्तानी लष्कराने तिला सहज कसे काय सोडले, हे प्रश्न तपास यंत्रणेला सतावत आहेत.

सुनीताच्या पतीने मागितला मुलाचा ताबा

सुनीताचे १८ वर्षांपूर्वी लग्न झाले. तिला १२ वर्षांचा एक मुलगा आहे. पती कुठलाच कामधंदा करीत नसल्याने ती त्याच्यापासून विभक्त झाली. ती गेल्या ११ वर्षांपासून मुलासह आईकडेच राहते. तिला एक बहीण आणि दोन भाऊ आहेत. सुनीता केअर टेकरचे (नर्स) काम करायची तसेच कपडे विकून उदरनिर्वाह करीत होती. आता अचानक सुनीताचा पती सतीशनने मुलाचा ताबा मागितला असल्याची माहिती पुढे आली आहे. आता त्याची आई नसल्याने मुलाचा ताबा देण्यात यावा, अशी विनंती सतीशनने बालकल्याण समितीकडे केली आहे. सध्या तो एका कंपनीत कपडे शिवण्याचे काम करतो.

वारीला गाडीने जाणाऱ्यांना टोलमाफी

महासागर प्रतिनिधी, मुंबई, दि. १६ :

पंढरपूर आघाडी वारीच्या पार्श्वभूमीवर राज्य सरकारकडून वारकऱ्यांसाठी एक दिलासादायक निर्णय घेण्यात आला आहे. वारीला गाडीने जाणाऱ्यांना टोलमाफी देण्यात आली आहे. १८ जूनपासून १० जुलैपर्यंत



अहमदाबाद विमान अपघातानंतर चार दिवसांत २५० मृतदेहांचे डीएनए नमुने घेण्यात आले. आतापर्यंत ११९ डीएनए जुळले आहेत, त्यापैकी ७६ मृतदेह त्यांच्या कुटुंबियांना सुपूर्द करण्यात आले आहेत. १२ जून रोजी एअर इंडियाचे अहमदाबाद ते लंडन विमान एआय-१७१ (७८७-८ बोईंग ड्रीमलायनर) उड्डाणानंतर काही वेळातच कोसळले. विमान बीजे मेडिकल कॉलेज आणि सिव्हिल हॉस्पिटलच्या वसतिगृह इमारतीशी धडकले. या अपघातात २७५ जणांचा मृत्यू झाला आहे, ज्यामध्ये विमानातील २४१ जण (२२९ प्रवासी (एक जिवंत) आणि १० केबिन क्रू, २ पायलट), वसतिगृह इमारत आणि उर्वरित ३४ जणांचा समावेश आहे.

विजय रुपानी यांना गार्ड ऑफ ऑनर देत अंत्यसंस्कार

राजकोटला आणण्यात आले. ७६ मृतदेह सुपूर्द अहमदाबाद विमान अपघातानंतर चार दिवसांत २५० मृतदेहांचे डीएनए नमुने घेण्यात आले. आतापर्यंत ११९ डीएनए जुळले आहेत, त्यापैकी ७६ मृतदेह त्यांच्या कुटुंबियांना सुपूर्द करण्यात आले आहेत. १२ जून रोजी एअर इंडियाचे अहमदाबाद ते लंडन विमान एआय-१७१ (७८७-८ बोईंग ड्रीमलायनर) उड्डाणानंतर काही वेळातच कोसळले. विमान बीजे मेडिकल कॉलेज आणि सिव्हिल हॉस्पिटलच्या वसतिगृह इमारतीशी धडकले. या अपघातात २७५ जणांचा मृत्यू झाला आहे, ज्यामध्ये विमानातील २४१ जण (२२९ प्रवासी (एक जिवंत) आणि १० केबिन क्रू, २ पायलट), वसतिगृह इमारत आणि उर्वरित ३४ जणांचा समावेश आहे.

श्रीकृष्ण ज्वेलर्स

आभूषणां की ११.६ के सोने की एक विशेष शृंखला! बाह्यो के भरने के कारण कम समय में ही लोकरिया हार, बुझियाँ, गंगवस्त्र और महाराष्ट्रीयन आभूषण के विक्रेता!

कॉफी हाऊस बिल्डिंग, गोकूळपेट, नागपूर 2557429.2542486

धीरूभाई अंबानी पेट्रोल चोरून कोट्यधीश झाले

दमानिया यांनी शेअर केला व्हीडिओ

महासागर प्रतिनिधी मुंबई, दि. १६ :

रिलायन्स उद्योग समुहाच्या माध्यमातून जगभरात भारताचा मान उंचावणारे दिवंगत उद्योगपती धीरूभाई अंबानी यांच्याविषयी सत्ताधारी राष्ट्रवादी काँग्रेसचे अध्यक्ष तथा राज्याचे उपमुख्यमंत्री अजित पवार यांनी वादग्रस्त विधान केले आहे. धीरूभाई अंबानी पेट्रोल पंपावरील पेट्रोल चोरी करून कोट्यधीश झाले, असे ते म्हणालेत, असा दावा सामाजिक कार्यकर्त्या अंजली दमानिया यांनी केला आहे. सोबतच त्यांनी अजित पवारांच्या विधानाचा व्हिडिओ पोस्ट करत त्यांना खोचक टोला हाणला आहे. त्या म्हणतात, 'धीरूभाई अंबानी पेट्रोल चोरून कोट्यधीश झाले आणि तुम्ही?' असा सवाल त्यांनी यासंबंधी केला आहे. दरम्यान, राष्ट्रवादीचे आमदार अमोल मिटकरी यांनी अजित पवार धीरूभाई अंबानी यांना चोर म्हणाल्याचा दावा जोरकसपणे फेटाळून लावला आहे. अजित पवार 'चोरून' नव्हे तर 'सोडून' म्हणाले, असे ते म्हणालेत. एका संभेत धीरूभाई अंबानी यांच्याविषयी एक विधान केले आहे. त्यांच्या या विधानाचा व्हिडिओ आता सोशल मीडियावर चांगलाच व्हायरल झाला आहे.



जात जनगणनेची अधिसूचना जारी

वृत्तसंस्था, नवी दिल्ली, दि. १६ :

गृह मंत्रालयाने सोमवारी जात जनगणनेसाठी अधिसूचना जारी केली आहे. केंद्र सरकार दोन टप्प्यात जात जनगणना करणार आहे. अधिसूचनेनुसार, पहिला टप्पा १ ऑक्टोबर २०२६ पासून सुरू होईल. त्यात हिमाचल प्रदेश, उत्तराखंड, जम्मू आणि काश्मीर आणि लडाख ही ४ डोंगराळ राज्ये समाविष्ट आहेत. दुसरा टप्पा १ मार्च २०२७ पासून सुरू होईल. यामध्ये देशातील उर्वरित राज्यांमध्ये जनगणना सुरू होईल. त्याआधी रिविचारी गृहमंत्री अमित शहा यांनी वरिष्ठ अधिकाऱ्यांसोबत १६ व्या जनगणनेच्या तयारीचा आढावा घेतला. केंद्राने ३० एप्रिल २०२५ रोजी जात जनगणना करण्याची घोषणा केली होती.

पहिल्या टप्प्यात ४ राज्यांत ऑक्टोबर २०२६ पासून लागू

स्वातंत्र्यानंतर देशातील ही पहिली जात जनगणना असेल. केंद्रीय मंत्री अश्विनी वैष्णव यांनी सांगितले होते की, जात जनगणना मूलभूत जनगणनेसोबतच केली जाईल. काँग्रेससह सर्व विरोधी पक्ष जातीय जनगणनेची मागणी करत आहेत. देशातील शेवटची जनगणना २०११ मध्ये झाली होती. ती दर १० वर्षांनी केली जाते. त्यानुसार, पुढील जनगणना २०२१ मध्ये होणार होती, परंतु कोविड-१९ साथीच्या आजारांमुळे ती पुढे ढकलण्यात आली. मनमोहन सिंग सरकारच्या काळात २०११ मध्ये सामाजिक-आर्थिक आणि जातीय जनगणना करण्यात आली होती.

ती ग्रामीण विकास मंत्रालय, शहरी विकास मंत्रालय आणि गृह मंत्रालयाने केली होती. तथापि, या सर्वेक्षणाचा डेटा कधीही सार्वजनिक केला गेला नाही. ग्रामीण विकास मंत्रालयाच्या वेबसाइटवर फक्त एससी-एसटी कुटुंबांचा डेटा प्रसिद्ध करण्यात आला आहे. १९४८ च्या जनगणना कायद्यात एससी-एसटीची गणना करण्याची तरतूद आहे. ओबीसीची गणना करण्यासाठी त्यात सुधारणा करावी लागेल. यामुळे ओबीसीच्या २,६५० जातींचा डेटा उघड होईल. २०११ च्या जनगणनेनुसार, १,२७० एससी आणि ७४८ एसटी जाती आहेत.

इराणी हवाई क्षेत्रावर आमचे नियंत्रण



इस्त्रायलचा दावा

वृत्तसंस्था तेहरान/तेल अवीव, दि. १६ :

इराण आणि इस्त्रायलमधील संघर्ष चौथ्या दिवशीही सुरू आहे. दरम्यान, सोमवारी इराणने सर्व परदेशी नागरिकांना देश सोडण्याची परवानगी दिली आहे. इराणमध्ये सुमारे १० हजार भारतीय अडकले आहेत. ते आता भारतात परतू शकतील. इराणच्या परराष्ट्र मंत्रालयाने पुष्टी केली आहे की सध्याच्या परिस्थितीत, देशाचे विमानतळ बंद असले तरी, जमिनीच्या सीमा खुल्या आहेत. मंत्रालयाने तेहरानमधील सर्व राजनैतिक मिशन आणि आंतरराष्ट्रीय संघटनांना या निर्णयाची माहिती दिली आहे. एका अधिकृत निवेदनात म्हटले आहे की ज्या मिशनना त्यांचे नागरिक किंवा कर्मचारी परदेशात पाठवायचे आहेत त्यांना इराणच्या जनरल प्रोटोकॉल विभागाला प्रवाशांची नावे, पासपोर्ट क्रमांक, वाहनांची माहिती, देशातून निघण्याची वेळ आणि त्यांना ज्या सीमेवरून जायचे आहे त्याबद्दल आगाऊ माहिती द्यावी लागेल. दुसरीकडे, इराणने सोमवारी सकाळी इस्त्रायलवर आतापर्यंतचा सर्वात मोठा हल्ला केला. इराणी सैन्याने मध्य इस्त्रायलमध्ये अनेक ठिकाणी बॅलिस्टिक

१५०० भारतीय विद्यार्थी इराणमध्ये अडकले इराणमध्ये सुमारे दीड हजारांवर भारतीय विद्यार्थी अडकले असून, त्यांचे पालक कमालीचे चिंतीत आहेत 'सरकारला माझी एकच विनंती आहे की आमच्या मुलांना इराणमधून बाहेर काढा. आता ते अजिबात सुरक्षित नाहीत. तेहरान जळत आहे. तिथे एकही रस्ता, कोणताही परिसर सुरक्षित नाही. इंटरनेट बंद आहे. आम्ही सर्वजण खूप घाबरीले आहोत, असे अनेक पालकांनी सांगितले.

क्षेपणास्त्रे डागली. यामध्ये ८ जणांचा मृत्यू झाला आहे, तर २०० हून अधिक लोक जखमी झाले आहेत. इस्त्रायलमध्ये इराणी हल्ल्यात आतापर्यंत २४ जणांचा मृत्यू झाला आहे, तर ६०० हून अधिक जण जखमी झाले आहेत. यापूर्वी रिविचारी राजी इस्त्रायलने इराणच्या परराष्ट्र मंत्रालयावर हल्ला केला होता. यामध्ये १०० हून अधिक जण जखमी झाले होते. इराणमध्ये आतापर्यंत २२४ जणांचा मृत्यू झाला आहे, तर १,२७७ हून अधिक जण जखमी झाले आहेत. त्याच वेळी, अमेरिकस्थित मानवाधिकार कार्यकर्ते गटाने इराणमध्ये ४०६ जणांचा मृत्यू झाल्याचा दावा केला आहे.

गणेशोत्सवावर गदा येऊ देणार नाही!

मुंबई : हिंदुत्वाचं प्रतीक असलेला सार्वजनिक गणेशोत्सव कुणाच्याही दबावामुळे बंद होणार नाही, ह्या असा रोखठोक इशारा सांस्कृतिक कार्यमंत्री आणि मुंबई भाजपाचे अध्यक्ष अॅड. आशिष शेलार यांनी आज परेलमधील शिरोडकर सभागृहात आयोजित गणेश मंडळांच्या बैठकीला दिला.

काँग्रेस, राष्ट्रवादी (शरद पवार गट) आणि उबाठा सेनेच्या आडून चालणाऱ्या शहरी नक्षलवाद्यांच्या अजेंड्याला यश मिळू देणार नाही. ही लढाई अर्धवट थांबलेली नाही, सरकारने योग्य भूमिका घेतली असती, तर आज इतका संघर्ष करण्याची वेळ आली नसती. काँग्रेस आघाडी सरकार, शिवसेनेचे आदित्य ठाकरे आणि उबाठा सेनेने सणविरोधी पवित्रा घेतला. उध्दव ठाकरे मुख्यमंत्री असताना गणेशोत्सवाच्या बाजूने उभं राहण्याऐवजी त्यांनी विरोधात भूमिका घेतली. मुंबई महापालिकेच्या २०१८ च्या अर्थसंकल्पात पीओपीवर बंदी घालण्याचा प्रस्ताव त्यांच्याच आदेशाने आला होता. हे बेगडी हिंदुत्व आता उघडं पडले असा थेट आरोप शेलार यांनी केला.

अग्निवीर मुरली नाईकांना शहीद सैनिकाचा दर्जा द्या

मुंबई : देशासाठी होतातय पत्करलेल्या अग्निवीर जवान मुरली नाईक यांना शहीद सैनिकाचा दर्जा देण्याची मागणी वचित बहुजन आघाडीचे अध्यक्ष प्रकाश आंबेडकर यांनी केली आहे. सरकारने ही मागणी पूर्ण केली नाही, तर या प्रकरणी हायकोर्टात दाद मागण्याचा इशाराही त्यांनी दिला आहे.

पहलगाम हल्ल्यानंतर भारत-पाकमध्ये निर्माण झालेल्या तणावात मुरली नाईक यांचा ९ मे रोजी नियंत्रण रेषेवर मृत्यू झाला होता. ते घाटकोपरच्या कामराज नगर झोपडपट्टीत राहत होते. प्रकाश आंबेडकर यांनी सोमवारी येथे आयोजित पत्रकार परिषदेत नाईक यांना शहीद सैनिकाचा दर्जा देण्याची मागणी केली. ते म्हणाले, लाईट इन्फंट्रीमध्ये कार्यरत असलेले आणि रमाबाई आंबेडकर नगर, घाटकोपर येथील रहिवासी असलेले अग्निवीर जवान मुरली नाईक यांना सेवेदरम्यान वीरगती प्राप्त झाली. मात्र, केंद्र व राज्य सरकारकडून त्यांच्या कुटुंबासाठी कोणतीही ठोस मदत अद्याप जाहीर झालेली नाही. ही बाब अत्यंत दुर्दैवी असून अन्यायकारक आहे. सरकारने मुरली नाईक यांच्या कुटुंबियांना एक कोटीची मदत करून त्यांच्या कुटुंबाचे पुनर्वसन करावे. अन्यथा आम्हाला उच्च न्यायालयात जावे लागेल. अॅड. आंबेडकर म्हणाले, हूनसैनिकांना ज्या सवलती, मदत आणि सन्मान देण्यात येतात, त्या अग्निवीरांना देखील मिळाल्या पाहिजेत. महाराष्ट्र शासनाने आधीच जाहीर केले आहे की सेवेदरम्यान वीरगती प्राप्त झाल्यास मदतीची तरतूद आहे. मग मुरली नाईक यांच्या बाबतीत अपवाद का? असा सवाल त्यांनी केला.

शिवरायांच्या पुतळ्याच्या चबुतऱ्याचा खचलेला भाग बुजवला

मालवण : मालवण येथील राजकोट किल्ल्यावरील नव्यानेच उभारलेल्या छत्रपती शिवाजी महाराजांच्या पुतळ्याच्या चबुतऱ्याच्या बाजूच्या जमिनीचा काही भाग खचला होता. तसेच मोठे भगदाडही पडले होते. त्यानंतर आता सार्वजनिक बांधकाम विभागाने या भागाची दुरुस्ती करत खचलेला भाग बुजवल्याचे समोर आले आहे. रात्री उशिरापर्यंत खचलेल्या भागात भराव टाकून सिमेंटने सर्व भाग बुजवण्यात आला आहे. दरम्यान, सार्वजनिक बांधकाम विभागाने नियमित पाहणी तसेच देखभाल केली जाणार असल्याचे स्पष्टीकरण दिले आहे. तसेच या घटनेचे गांभीर्य लक्षात घेत मुख्यमंत्री फडणवीस यांनी मुख्य अभियंता यांना घटनास्थळी जाण्याचे आदेश दिले.

महाराष्ट्रातील अनेक जिल्ह्यांसाठी रेड अलर्ट

■ महासागर प्रतिनिधी, मुंबई, दि. १६ : राज्यात पावसाने जोर धरला असून, हवामान विभागाने महाराष्ट्रातील अनेक जिल्ह्यांसाठी रेड अलर्ट जारी केला आहे. सिंधुदुर्ग जिल्ह्यात रविवारी रात्रीपासून मुसळधार पाऊस सुरू आहे. जिल्ह्यात सरासरी १०९ मिमी पावसाची नोंद झाली आहे. पावसामुळे समुद्रात उधाण आले असून, लाटांनी रौरूप धारण केले आहे. जिल्ह्यातील प्रमुख नद्या दुधडी भरून वाहत असून, त्यांची पाणीपातळी आणखी वाढण्याची शक्यता वर्तवण्यात आली आहे.

होडावडे पूल पाण्याखाली

वेंगुळी-बेळगाव राज्य महामार्गावरील होडावडे पूल पाण्याखाली गेल्याने वाहतूकीवर परिणाम झाला आहे. रात्रभर सुरू असलेल्या मुसळधार पावसामुळे हा पूल जलमय झाला असून, गेल्या दोन तासांपासून या मार्गावरील वाहतूक बंद करण्यात आली आहे. वाहतूक पथाची मागणी वळवण्यात आली आहे. खेड तालुक्यात जगवुडी नदीने इशारा पातळी ओलांडली रात्रभर जिल्ह्याला देखील पावसाने चांगलेच झोडपून काढले आहे. खेड

तालुक्यातील मुसळधार पावसामुळे जगवुडी नदीने इशारा पातळी ओलांडली आहे. संगमेश्वर तालुक्यातील शास्त्री आणि सोनवी या दोन नद्यांना देखील पूर पडला आहे. रात्रभर पडत असलेल्या मुसळधार पावसामुळे संगमेश्वर तालुक्यातील धामणी, संगमेश्वर इथं पूर परिस्थिती निर्माण झाली आहे. तसेच अर्जुना आणि कोदवली नद्यांना पूर आल्याने राजापूर शहरातील जवाहर चौकात पुराचे पाणी शिरले. इतर भागातही पावसाचा कहर सुरू आहे.

एसटीच्या नव्या प्रवासाला धार्मिक दिशा

■ महासागर प्रतिनिधी, मुंबई, दि. १६ : राज्यातील गोरगरीब आणि सर्वसामान्य भाविकांसाठी एक दिलासा देणारी घोषणा करण्यात आली आहे. एसटी महामंडळ आता धार्मिक पर्यटनात उतरत आहे. अर्थवित्त, पंढरपूर, तुळजापूर, त्र्यंबकेश्वर अशा प्रमुख तीर्थक्षेत्री जाणाऱ्या सहली आता एसटीच्या माध्यमातून वाजवी दरात अनुभवता येणार आहेत. परिवहन मंत्री प्रताप सरनाईक यांनी खाजगी ट्रॅक्ल्स कंपन्यांना या उपक्रमात सहभागी होण्याचे खुले आवाहन केले आहे. एसटी मुख्यालयात आयोजित विशेष बैठकीत बोलताना सरनाईक म्हणाले, राज्यभरात दरवर्षी लाखो धार्मिक धार्मिक स्थळांना भेट देतात. मात्र, अनेकांना आर्थिक अडचणीमुळे ही स्वप्नपूर्ती शक्य होत नाही. आता एसटी आणि खाजगी ट्रॅक्ल्स कंपन्यांच्या ऐतिहासिक भागीदारीतून धार्मिक सहली उपलब्ध होतील, ज्या सर्वसामान्यांना

पंढरपूर, अष्टविनायक दर्शन आता वाजवी दरात : खासगी ट्रॅक्ल्सना परिवहन मंत्र्यांचे खुले आवाहन!



परवडतील आणि सुविधा देखील उत्तम असतील. सुट्यांमध्ये एसटीच्या अनेक गाड्या अर्धवट भरतात किंवा रिकाम्याच धावतात. या रिकाम्या सीट्सचा उपयोग धार्मिक पर्यटनासाठी करून महसूलात वाढ

करण्याचा मंत्रच यामागे आहे. यातून एसटीलाही उत्पन्न मिळेल आणि धार्मिकांनाही सुलभ प्रवास. श्रावणात सहलींची सुलभ प्रवास सरनाईक यांनी जाहीर केलं की येत्या श्रावण महिन्यापासून अष्टविनायक, पंढरपूर,

दुचाकी चालकांचा वाद झाल्याने पुलावर झाली होती गर्दी कुंडमळा दुर्घटनेचे खरे कारण समोर

■ महासागर प्रतिनिधी

मुंबई, दि. १६ :

पुण्याच्या मावळ तालुक्यातील कुंडमळा पूल कोसळून ४ जणांचा बळी गेला आहे. हा पूल वापरासाठी बंद होता. पण त्यानंतरही अचानक त्याच्यावर गर्दी झाल्यामुळे तो कोसळला.

या प्रकरणी सरकारवर टीकेची झोड उठली असताना आता ही दुर्घटना नेमकी कशी घडली? याचे खरे कारण समोर आले आहे. एका प्रत्यक्षदर्शी तरुणाने दोन दुचाकी चालकांचा वाद व त्यानंतर झालेल्या गर्दीमुळे ही घटना घडल्याचा दावा केला आहे.

गणेश पवार असे या प्रत्यक्षदर्शी तरुणाचे नाव आहे. रविवारी दुपारी इंद्रायणी नदीवरील कुंडमळा पूल कोसळला तेव्हा तो तिथेच होता. त्याने सांगितले की, मी कुंडमळ्यावर राहतो. मी तिथल्या स्थानिक आहे. नदीच्या अलीकडे दोन पाहण्यांना सोडण्यासाठी मी आलो होतो. मी त्यांना सोडून परत जात होतो, तेव्हा तिथे दोन दुचाकी चालकांचा वाद झाला. हा वाद पाहण्यासाठी पर्यटकांची पुलावर गर्दी झाली. त्यातून ही घटना घडली. तो पुढे म्हणाला की, कुंडमळा पुलावरून दोन दुचाकींना जाता येत



नाही. त्यावेळी दोन दुचाकी विरुद्ध दिशेने पुलावर आल्या. पुलावर अगोदरपासूनच काही पर्यटकही उभे होते. त्यावेळी गर्दी एवढी होती की, कुणालाही पुढे-मागे जाता येत नव्हते. त्यातच दुचाकी चालकांमध्ये वाद झाला. यामुळे पूल हलू लागला. त्यानंतर या गोंधळात काही क्षणांतच

पूल पडला. मी स्वतः पाण्यात पडलो. पण मी स्थानिक असल्यामुळे मला पाण्याच्या प्रवाहाचा अंदाज होता. त्यामुळे मी पलीकडे न जाता अलीकडे आलो. त्यामुळे माझा जीव वाचला. सध्या माझी दुचाकी नदीपात्रातच आहे. ती अद्याप काढण्यात आली

नाही. प्रशासन काय म्हणते ते पाहून दुचाकी काढण्याचा निर्णय घेणार आहे. कारण, अद्याप नदी पात्रात उतरण्यास परवानगी देण्यात आली नाही. मी लोखंडी पुलाला पकडून स्वतःची सुटका करून घेतली. त्यानंतर ३-४ पर्यटकांनाही बाहेर काढले, असे गणेश पवार यांनी

फादर्स डेचे सेलिब्रेशन आणि बाप-लेकाचा मृत्यू
कुंडमळा दुर्घटनेत रोहित माने व त्यांचा मुलगा विहान माने या दोघांचाही बळी गेला आहे. हे दोघे फादर्स डेचे सेलिब्रेशन करण्यासाठी गेलेल्या या परिसरात गेले होते. दुसरीकडे, नांदेड जिल्ह्यालगतच्या बासर येथे गोदावरी पात्रात स्नानासाठी उतरलेल्या ५ जणांचा दुर्दैवी मृत्यू झाला आहे.

पूल दुर्घटनेत सरकारचा दोष : सपकाळ

पुणे जिल्ह्यातील कुंडमळा येथे इंद्रायणी नदीवरील पूल कोसळून झालेल्या मृत्यूसाठी सरकार जबाबदार असून ही दुर्घटना नव्हे, तर सरकारी निष्काळजीपणामुळे झालेला थेट मनुष्यवध असल्याचा घणाघात काँग्रेस प्रदेशाध्यक्ष हर्षवर्धन सपकाळ यांनी केला आहे. त्यांनी या प्रकरणी जबाबदार अधिकाऱ्यांवर सडोष मनुष्यवधाचे गुन्हे दाखल करण्याची मागणी केली आहे.



पावसाळ्यात पर्यटकांचा ओघ असतो हे माहीत असूनही धोकादायक पूल खुला ठेवण्यात आला. प्रशासनाने फक्त धोकादायक पूल अशी पाटी लावून आपली जबाबदारी संपवली, पण ती पाटी पाट्या टाकण्याचे प्रतीक बनली आहे, असा संतप्त सवाल त्यांनी केला. राज्य सरकार वर्षभरात पूल दुरुस्त करू शकले नाही, निधी मंजूर असूनही काम प्रलंबित राहिले, म्हणजेच सरकार अपयशी ठरले, असेही ते म्हणाले. या दुर्घटनेत ५५ पर्यटक नदीच्या प्रवाहात वाहून गेले, त्यातील चार जणांचा मृत्यू झाला असून सहा जण गंभीर जखमी झाले आहेत.

संगितले. दुसरीकडे, मावळ परिसरात मागील दोन दिवसांपासून मुसळधार पाऊस सुरू आहे. यामुळे इंद्रायणी नदी दुधडी भरून वाहत आहे. यामुळे नदीत वाहून गेलेल्या पर्यटकांचा शोध घेताना अनेक अडचणी येत आहेत. मंत्री गिरीश महाजन यांनी

घटनास्थळाला भेट देऊन परिस्थितीचा आढावा घेतला. या दुर्घटनेत बळी गेलेल्या मृतांच्या कुटुंबीयांना सरकारने प्रत्येकी ५ लाख रुपयांची आर्थिक मदत करण्याची घोषणा केली आहे. जखमींच्या उपचारांचा खर्चही सरकारने करण्याचा निर्णय घेतला आहे.

इंद्रायणी पूल दुर्घटनेची जबाबदारी अजित पवार घेणार का?

८ कोटींचे काम, ८० हजारांच्या पत्रावर सही

■ महासागर प्रतिनिधी

मुंबई, दि. १६ :

कुंडमळा पुलाच्या कामासाठी सार्वजनिक बांधकाम मंत्री रवींद्र चव्हाण यांनी बांधकामाला मंजुरी दिली. या पत्रासाठी ८ कोटी मंजूर केले. मात्र, मंत्री महोदयांनी ८० हजारांच्या पत्रावर स्वाक्षरी केली.



एकतर मंत्र्याने झोपेत सही केली किंवा जनतेला मुर्ख बनवले जात आहे, अशी घणाघाती टीका शिवसेनेच्या ठाकरे गटाचे नेते संजय राजूत यांनी सोमवारी केली. राजूत यांनी मंत्र्यांचे पत्र देखील माध्यमांना दाखवले. त्यावेळचे मंत्री आणि संबंधितांवर सडोष मनुष्यवधाचा गुन्हा दाखल करावा, अशी मागणी त्यांनी केली. महाराष्ट्रमध्ये नवीन सरकार आल्यापासून पनवती लागली आहे. त्यामुळे या सरकारला केंद्रात आणि महाराष्ट्रात पनवती सरकार म्हणायला हरकत नाही. सातत्याने अपघात, घातपात सुरू असल्याचा आरोप उद्धव ठाकरे गटाचे खासदार संजय राजूत यांनी केला आहे. या माध्यमातून त्यांनी मावळ मधील पुल दुर्घटना आणि मालवण मधील छत्रपती शिवाजी महाराज यांच्या पुतळ्याभोवती खचलेल्या जमिनीबाबत सरकारवर निशाणा साधला आहे.

संजय राजूत म्हणाले की, पुंछ भागात सतरा लोक मारले गेले, त्याच्या आधी पहलगाम येथे २६ महिलांचा सिंदूर उजाडले गेले. अहमदाबादला भयानक असा विमान अपघात झाला. वास्तविक तो अपघात की, आणखी काही? याचा तपास सुरू आहे. यातही महाराष्ट्राचे १५ ते १६ लोक मरण पावले आहेत. काल दोन दुर्घटना घडल्या आहेत. असे म्हणत राजूत यांनी सत्ताधारी भाजप महायुती वर निशाणा साधला आहे.

राज्यातील सरकार पनवती असल्याचा आरोप संजय राजूत यांनी केला आहे. नव्या पुलासाठी पैसे मंजूर झाले मात्र ते वापरले गेले नाहीत. आठ कोटींचे काम असताना पत्रावर ८० हजारांचा उल्लेख करण्यात आला असल्याचा आरोप देखील त्यांनी केला. यावर मंत्री रवींद्र चव्हाण यांची सही देखील असल्याचा दावा संजय राजूत यांनी केला आहे.

कालच्या घटनेची अजित पवार यांनी नैतिक मारले गेले, त्याच्या आधी पहलगाम येथे २६ महिलांचा सिंदूर उजाडले गेले, त्याच्या आधी पहलगाम येथे २६ महिलांचा सिंदूर उजाडले गेले. अहमदाबादला भयानक असा विमान अपघात झाला. वास्तविक तो अपघात की, आणखी काही? याचा तपास सुरू आहे. यातही महाराष्ट्राचे १५ ते १६ लोक मरण पावले आहेत. काल दोन दुर्घटना घडल्या आहेत. असे म्हणत राजूत यांनी सत्ताधारी भाजप महायुती वर निशाणा साधला आहे.

शिंदे गटाच्या मंत्र्यांच्या घरात अघोरी पूजा?

■ वृत्तसंस्था, पुणे, दि. १६ :

उपमुख्यमंत्री एकनाथ शिंदे यांच्या नेतृत्वातील शिवसेनेचे मंत्री भरत गोगावले यांनी विधानसभेला निवडणुकीपूर्वी आपल्या घरात अघोरी पूजा केल्याचा दावा शिवसेना उद्धव बाळासाहेब ठाकरे पक्षाचे नेते वसंत मोरे यांनी केला आहे. या प्रकरणी त्यांनी अंधश्रद्धा निर्मूलन समितीकडे तक्रार करण्याचाही इशारा दिला आहे.

भरत गोगावले यांनी दोन दिवसांपूर्वी उद्धव ठाकरे यांच्या पत्नी रश्मी ठाकरे यांच्यावर निशाणा साधला होता. उद्धव ठाकरे हे रश्मी ठाकरे यांचे नेहमीच ऐकतात. त्यांच्याच हस्तक्षेपामुळे शिवसेना फुटली, असे ते म्हणाले होते.

वसंत मोरे यांनी सोमवारी त्यांची ही टीका धुडकावून लावताना गोगावलेवरच अघोरी पूजा केल्याचा आरोप केला. वसंत मोरे म्हणाले, भारत गोगावले यांच्या अकलेचे दिवाळे निघाले आहे. त्यांनी रश्मी ठाकरे यांच्यावर केलेले आरोप अत्यंत चुकीचे आहेत. माझा गोगावले यांना प्रश्न आहे, त्यांनी १४ ऑक्टोबर २०२४ रोजी बगलामुखी मंदिरातून पुजारी कशाला आणले होते? त्यांनी ज्या पूजा घातल्या होत्या, त्या कशाला घातल्या होत्या? बाहेर राज्यातून मांत्रिक आणायचे आणि पूजा घालायच्या. गोगावलेंच्या घरात अशी पूजा होत असेल तर आम्ही निश्चितच अंधश्रद्धा निर्मूलन समितीकडे तक्रार करू, असे मोरे म्हणाले.

उपजिल्हाधिकाऱ्यांच्या खुर्चीत बसलेल्या या इसमाला ओळखता का?

सुषमा अंधारेचा किरीट सोमय्यांवर निशाणा



■ महासागर प्रतिनिधी

मुंबई, दि. १६ :

शिवसेना ठाकरे गटाच्या नेत्या सुषमा अंधारे यांनी भाजप नेते किरीट सोमय्या यांच्यावर निशाणा साधला आहे. सुषमा अंधारे यांनी किरीट सोमय्या यांचा एक फोटो दिवट करत टीका केली आहे. सुषमा अंधारे यांनी दिवट केलेल्या फोटोमध्ये किरीट सोमय्या हे निवासी उपजिल्हाधिकारी कार्यालयात बसलेले दिसत आहेत. यावरून सुषमा अंधारे यांनी टीका केली आहे. सुषमा अंधारे म्हणाल्या, उपजिल्हाधिकाऱ्यांच्या खुर्चीत बसलेल्या या इसमाला ओळखता का? होय होय, तेच ते, मुलुंडचे एचडी म्हडिओ स्पेशलिस्ट, असे म्हणत सुषमा अंधारे यांनी टीका केली आहे. सुषमा अंधारे म्हणाल्या, ५-५ वर्ष अग्यास करून अधिकारी झालेल्या अभ्यास लोकांच्या खुर्चीवर असे ऐरे-गैरे लोक बसूच कसे

शकतात? भाजपशासित राज्यात प्रशासकीय अधिकाऱ्यांचे पार पोतरे करून ठेवले असल्याची टीका अंधारे यांनी केली आहे. दरम्यान, सुषमा अंधारे यांनी काही दिवसांपूर्वी मुख्यमंत्री देवेंद्र फडणवीस आणि राज ठाकरे यांची हॉटेल ताज येथे झालेल्या भेटीवर देखील भाष्य केले होते. सुषमा अंधारे म्हणाल्या होत्या, राज ठाकरे यांनी आपल्या एका मुलाखतीत महाराष्ट्राच्या हितापेक्षा आपला इगो मोठा नसल्याचे विधान केले होते. त्यानंतर माझ्या पक्षाने व माझ्या प्रमुखांनी त्यावर सकारात्मक भूमिका घेतली होती. त्यासाठी आवश्यक असणारी पावले उचलली होती. पण आता मनसू प्रमुखांच्या मनात काय आहे हे आपल्याला सांगता येत नाही. त्यांची भेट कोणत्या तरी कारणांसाठी झाली असेल. ते आम्हाला माहीत नाही, असेही त्या म्हणाल्या होत्या.

मंत्र्यांचा हट्ट, मुख्यमंत्र्यांचा अडसर!

खासगी सचिवांच्या नियुक्तीवरून महायुतीत शीतयुद्ध

■ महासागर प्रतिनिधी, मुंबई, दि. १६ :

राज्याच्या महायुती सरकारमध्ये आतल्या आत खटखट वाढत असल्याचे चित्र अधिकच स्पष्ट होत आहे. तब्बल सहा महिन्यांनंतरही सात मंत्र्यांचे खासगी सचिव अद्याप नेमले गेलेले नाहीत. मुख्यमंत्री देवेंद्र फडणवीस यांनी त्यांच्या शिफारसींना संमती नकारली आहे. या ठिणगीवरून सरकारच्या अंतर्गत संघर्षाला चांगलाच पेट बसला असून, शिंदे गट आणि राष्ट्रवादीतील काही मंत्री आता उघड नाराजी व्यक्त करत आहेत.

शिंदे गटातील मंत्र्यांचा संताप

मुख्यमंत्री कार्यालयाने अद्याप मंजुरी न दिल्यामुळे उद्योगमंत्री उदय सामंत, पर्यटनमंत्री शंभुनाराज देसाई, पाणीपुरवठा मंत्री गुलाबराव पाटील, जलसंधारण मंत्री संजय राठोड, राष्ट्रवादीचे दत्ता भरणे आणि छान भुजबळ, तसेच भाजपचे वनमंत्री गणेश नाईक हे सात मंत्री आपापल्या खासगी सचिवांच्या प्रतीक्षेत आहेत. या मंत्र्यांनी आपल्या पसंतीचे अधिकारी सुचवले असतानाही त्यांच्यावर मुख्यमंत्री कार्यालयाने शिक्कामोर्तब न केल्याने नाराजी उफाळून आली आहे. फक्त सचिवच नव्हे, २२ ओएसडीच्याही नेमणुका अडकल्या

केवळ खासगी सचिवच नव्हे तर, २२ विशेष कार्य अधिकाऱ्यांच्या नियुक्त्याही फाईलमध्येच अडकल्या असून, अनेक मंत्री व त्यांच्या खात्यांचे प्रशासन ठप्प पडल्यासारखे झाले आहे. निर्णय प्रक्रियेचा वेग मंदावल्यामुळे धोरणात्मक कामकाजावर थेट परिणाम

होत आहे.

मुख्यमंत्र्यांकडून कडक चाळणी

मविआ सरकारच्या काळात काम केलेल्या किंवा वायव्यस्त रेकॉर्ड असलेल्या अधिकाऱ्यांना मुख्यमंत्री कार्यालयाकडून थेट मंजुरी नकारली जात आहे. यामागे प्रशासकीय शिस्त आणि पारदर्शकता राखण्याचा उद्देश आहे की राजकीय संदेशवहन? यावर सध्या चर्चा रंगली आहे.

खासगी सचिव पदावर विश्वासातील व्यक्तीच हवी, यावर मंत्र्यांचा कटाक्ष आहे. पण असा निवडीचा हट्ट कधी कधी कारभाराच्या कार्यक्षमतेवर गदा आणू शकतो, हे देखील अनेक प्रशासकीय जाणकार अधोरेखित करत आहेत.

या संपूर्ण घडामोडींवरून मुख्यमंत्र्यांचे कार्यालय आणि शिंदे गट व राष्ट्रवादीतील मंत्र्यांमध्ये सत्तासंघर्षाची सूझ झळ जाणवत आहे. निर्णयमुक्तीला लांबणीवर टाकत ठिणग्यांपासून वणवा टाळण्याचा प्रयत्न सुरू झाला, तरी नाराज मंत्र्यांच्या चेहऱ्यावरचा विस्वादाद अधिक गडद होताना दिसतो आहे.

महायुतीत अंतर्गत समन्वयाचा अभाव, सत्तेतील शिस्त आणि दडपशाही यांचा सामना करत मंत्र्यांना आता स्वतःच्या कार्यालयातही स्वतंत्रपणे काम करता येत नाही, ही खंत अनेकांच्या चचेची विषय ठरत आहे. पुढील काही दिवसांत मुख्यमंत्री व उपमुख्यमंत्र्यांमध्ये संवाद होऊन हा पेच सुटतो की संघर्ष अधिकच उफाळून येतो, हे पाहणे आत्सुक्याचे ठरणार आहे.

अवैध गॅस रिफिलिंग अड्ड्यावर धाड

■ महासागर प्रतिनिधी,
अमरावती, दि. १६ :

नागपुरी गेट पोलिस ठाण्याच्या हद्दीतील गुलिस्तानगर परिसरातील युसूफ हॉल येथे सुरू असलेल्या अवैध गॅस रिफिलिंगच्या गोरखधंद्याचा गुन्हे शाखेच्या युनिट एकने रविवारी (दि. १५) धाड टाकून पर्दाफाश केला. या कारवाईत एकाला ताब्यात घेण्यात आले. त्याच्याकडून दोन ऑटो, गॅस सिलिंडर, इलेक्ट्रिक मशीन व वजन काटा असा एकूण ३ लाख १९ हजार ७०० रुपयांचा मुद्देमाल जप्त करण्यात आला.

गुलिस्तानगर परिसरातील युसूफ हॉल येथे घरगुती वापराच्या सिलिंडरमधून ऑटोमध्ये अवैधरीत्या गॅस रिफिलिंग होत असल्याची माहिती गुन्हे शाखेच्या युनिट एकला मिळाली.

या माहितीच्या आधारावर गुलिस्तानगर येथे धाड टाकण्यात आली. त्यावेळी तेथील टीनाच्या शेडमध्ये एक जण हा इलेक्ट्रिक मशीन

३.१९ लाख रुपयांचा मुद्देमाल जप्त



व प्लास्टिक पाइपच्या साहाय्याने घरगुती वापराच्या सिलिंडरमधून ऑटोमध्ये गॅस रिफिलिंग करताना आढळून आला. चौकशीत त्याने स्वतःचे नाव शब्बीर खान इब्राहिम खान (५२) रा. गुलिस्तानगर असे

सांगितले. त्याला ताब्यात घेऊन त्याच्याविरुद्ध नागपुरी गेट ठाण्यात गुन्हा दाखल करण्यात आला. त्याच्याकडून दोन ऑटो, गॅस सिलिंडर, इलेक्ट्रिक मशीन व वजन काटा असा एकूण ३ लाख १९ हजार

७०० रुपयांचा मुद्देमाल जप्त करण्यात आला.

ही कारवाई गुन्हे शाखेच्या युनिट एकचे पोलिस निरीक्षक गोरखनाथ जाधव, एपीआय मनीष वाकोडे व पथकाने केली आहे.

उमरखेड बाजार समितीमध्ये मास्टर प्लॅननुसारच सर्व कामे

उमरखेड: गती, प्रगती व विकासाचा त्रिसुत्रीनुसार कृषी उत्पन्न बाजार समितीमध्ये सत्ता मिळवलेल्या भाजप प्रणीत वसंतराव नाईक शेतकरी फॅनेलचे संचालक दूर शंभर दिवसाचा अर्जेंडा ठेवून मास्टर प्लॅननुसार शेतकरी हितासाठी कामे करणार असल्याचे प्रतिपादन नितिन भुतडा यांनी केले. गुरुवारी दि. १२ जून रोजी नवनिर्वाचित सभापती कृष्णा पाटील देवसरकर, उपसभापती श्रीपाल आडे यांच्या पदग्रहण सोहळ्यात ते बोलत होते. अध्यक्षस्थानी आमदार किसन वामखेडे हे होते तर प्रमुख पाहुणे म्हणून माजी आमदार प्रकाश पाटील देवसरकर, विजयराव खडसे, नितिन माहेश्वरी हे उपस्थित होते. नितिन भुतडा यावेळी म्हणाले की, निश्चीतपणाने लोकांच्या अपेक्षा काम करणाऱ्या लोकाकडून जास्त असतात. मार्केट कमीती सुसज्ज आहे मार्केट चे उत्पन्न कसे वाढविता येईल तसेच शेतकऱ्यांना त्याचा लाभ कसा दिल्या जाईल यासाठी काम करावे लागणार आहे. कृषुबासला शेतकरी भवनासाठी ३ कोटी रुपयाचा निधी मंजूर करून आणला होता, मात्र तत्कालीन सत्ताधाऱ्यांनी प्रोसेस केल्या नाही. त्यामुळे निधी लॅबस झाला. कृषुबासमध्ये येणाऱ्या शेतकऱ्याला जेवण मिळावे व त्यांना निवासाची व्यवस्था व्हावी यासाठी येणाऱ्या काळात स्व. जेठमलजी माहेश्वरी शेतकरी भवन उभारण्यासाठी ३ कोटी रुपये पुन्हा शासनाकडून आणून शेतकरी भवन उभारणार असल्याचे भुतडा यांनी सांगितले. आमदार किसन वामखेडे म्हणाले की, परिसराचा विकास करायचा आहे. महाराष्ट्रात नाव गेले पाहिजे. नागरिकांनी भाजपच्या हातात सहकार क्षेत्राची जबाबदारी दिली असून लोकांच्या विस्वासाला पात्र ठरणे आवश्यक आहे. कृषुबासच्या संचालकांनी शेतकऱ्यांच्या हितासाठी काम करण्याचे आवाहन त्यांनी यावेळी केले.

रुपेश रामगडे, अकोला इंडस्ट्रीज असोसिएशनचे अध्यक्ष मनोज खंडेलवाल, सचिव नितिन बियाणी, चेंबरचे सचिव नीरव वोरा, सहसचिव किरीट मंत्री आदी उपस्थित होते. कार्यशाळेत रितेशसिंग यांनी शासकीय विश्वातील ईबाजारात कशी नोंदणी करावी व आपले उत्पादन कसे विकावे यावर पाँवर पॉइंटद्वारे सादरीकरण केले. देवधर यांनी एमएसएमईसाठी आर्थिक रणनीती व शासकीय योजनांवर सांगोपांग चर्चा करत एमएसएमईच्या माध्यमातून व्यापारी व उद्योजकांनी शासकीय योजनांचा लाभ घ्यावा, असे आवाहन केले.

अमरावती एमआयडीसीकडे मागितली ३०० एकर

■ महासागर प्रतिनिधी,
अमरावती, दि. १६ : मेक इन इंडिया, आत्मनिर्भर भारत अंतर्गत शस्त्र व दारुगोळा निर्मितीत देशाला स्वयंपूर्ण बनवण्याच्या उद्देशाने टेम्बो डिफेन्सने अमरावतीच्या नांदगावपेठ पंचतारांकित एमआयडीसीत आयुध निर्माणी सुरू करण्यासाठी ३०० एकर

स्थानिक स्वराज्य संस्था निवडणुकीसंदर्भात शिवसेनेच्या बैठकीत चर्चा

■ महासागर प्रतिनिधी,
बाशींटाकळी, दि. १६ : बाशींटाकळी येथे शिवसेना उपनेते तथा बाळापूर विधानसभेचे आमदार नितिन देशमुख, जिल्हाप्रमुख गोपाल दातकर, शिवसेना अकोला जिल्हाप्रमुख मंगेश काळे, शिवसेना तालुकाप्रमुख गजानन मानतकर, शहर प्रमुख उमेश राऊत यांच्या उपस्थितीमध्ये जिल्हा परिषद आणि पंचायत समिती, नगरपंचायत बाशींटाकळी तालुका शिवसेनेची जि. प. सर्कल निहाय आढावा बैठक पक्षाची आढावा बैठक पार पडली.

यावेळी बाशींटाकळी तालुक्यातील शिवसेना आणि युवा सेनेचे सर्व पदाधिकारी कार्यकर्ते व शिवसैनिक मोठ्या संख्येने उपस्थित



होते. या बैठकीमध्ये जिल्हा परिषद आणि पंचायत समितीच्या निवडणुकीसंदर्भात आढावा घेण्यात आला. विविध विषयावर चर्चा केली. या आढावा बैठकीला गोपाल

भटकर, योगेश लाहोडकर, प्रदीप खांडे, विकेश हिरणवाडे, पिंजर शिवसेनेचे सरपंच पांडुरंग ठक, नितिन इंगळे, गोपाल अनारसे, जीवन राऊत, किशोर धुगे, गजानन ठाकरे, गजानन ठाकरे, गणेश

सोळंके, अनंता ढोरे, विजय आगरकर, साईनाथ बाबर, गोविंद डोके, कृष्णा पांचे, संजय बाबर, सुखनंदन लोखंडे आदी शिवसेनेचे पदाधिकारी व कार्यकर्ते उपस्थित होते.

‘एक दिवस बळीराजासाठी’ तालुक्यातील कृषी सेवा केंद्रांची तपासणी



■ महासागर प्रतिनिधी,
नांदगाव, दि. १६ : जिल्हाधिकारी आशिष येरेकर यांच्या निर्देशानुसार नांदगाव खंडेश्वर तालुक्यात ‘एक दिवस बळीराजासाठी’ ही विशेष मोहीम राबवण्यात आली. त्याअंतर्गत तालुक्यातील सर्व दुकानांमध्ये जाऊन तेथील साहित्याची तपासणी करण्यात आली. त्याचवेळी कोणत्याही शेतकऱ्याची फसवणूक होणार नाही, याचीही काळजी घेण्यात आली.

या मोहिमेचा मुख्य उद्देश शेतकऱ्यांच्या शेतीविषयक समस्यांचे निराकरण करणे, त्यांना आधुनिक कृषी तंत्रज्ञानाविषयी माहिती देणे व कृषी निविष्टांबाबत योग्य मार्गदर्शन करणे हा होता. या मोहिमेअंतर्गत सहायक कृषी अधिकारी, ग्राम महसूल अधिकारी आणि ग्रामपंचायत अधिकारी यांना तालुक्यातील कृषी सेवा केंद्रे नेमून देण्यात आली होती. या सर्व अधिकाऱ्यांनी संबंधित केंद्रांवर उपस्थित राहून शेतकऱ्यांशी थेट संवाद साधला.

या दरम्यान, प्रत्येक शेतकऱ्याला अॅग्रीस्टॅक या योजनेबद्दल सविस्तर माहिती देण्यात आली. तसेच बियाण्यांची उगवण क्षमता तपासणे, बीज प्रक्रिया, पद्धती समजावून सांगणे आणि दर्जेदार उत्पादनासाठी आवश्यक असलेल्या कृषी निविष्टांबद्दल मार्गदर्शन करण्यावर विशेष भर देण्यात आला. शेतकऱ्यांना कृषी निविष्टांबाबत येत असलेल्या समस्यांचे तात्काळ

त्या अंतर्गत तालुक्यातील सर्व दुकानांमध्ये जाऊन तेथील साहित्याची तपासणी करण्यात आली

निराकरण करण्यात आले, ज्यामुळे त्यांना योग्य प्रतीची उत्पादने मिळण्यास मदत झाली.

या मोहिमेत तहसीलदार अश्विनी जाधव, तालुका कृषी अधिकारी विकास पाटील व कृषी अधिकारी पंचायत समिती पवनकुमार ढोमणे यांनी तालुक्यातील विविध कृषी सेवा केंद्रांना अचानक भेटी देऊन सखोल तपासणी आणि काटेकोर पर्ववेक्षण केले.

या वेळी परवाना आणि बिल बुकही तपासले गेले. कृषी सेवा केंद्रांकडे वैध परवाने होते का आणि त्यांच्या बिल पुस्तकांमध्ये व्यवहार पारदर्शकपणे नोंदवले होते का, याची खात्री करण्यात आली.

साठा आणि गुणवत्ता तपासताना विक्रीसाठी उपलब्ध असलेली खते, बियाणे आणि कीटकनाशके यांचा साठा पुरेसा होता का आणि त्यांची गुणवत्ता प्रमाणित मानकानुसार होती का, याची तपासणी करण्यात आली. एका वस्तूच्या खरेदीसाठी दुसऱ्या वस्तूची सक्ती (लिंकिंग) यावर बंदी घालणारे शासनाचे बँर स्पष्टपणे प्रदर्शित होते का, याचीही पडताळणी यावेळी केली.

ठराविक विक्रेत्यांकडूनच खरेदीची सक्ती नको



जिल्हाधिकाऱ्यांना निवेदन

■ महासागर प्रतिनिधी,
अकोला, दि. १६ :

खासगी शाळांमध्ये प्रवेशाच्या वेळी पालक व विद्यार्थ्यांवर शालेय साहित्य, वहाग, पुस्तके व गणवेश या शैक्षणिक साहित्याचे ठराविक विक्रेत्याकडून खरेदी करण्याची सक्ती केली जात असल्याच्या विरोधात हिंदू जनजागृती समितीच्या ‘सुराज्य अभियान’च्या वतीने जिल्हाधिकाऱ्यांना निवेदन देण्यात आले. ठराविक विक्रेत्यांकडूनच शैक्षणिक साहित्य खरेदीची सक्ती नको. अशी सक्ती करणाऱ्या शाळांवर प्रवेश घेण्याची घाई असते. तसेच नवीन इयत्तेसाठी लागणारी पुस्तके व अन्य शैक्षणिक साहित्य खरेदीसाठी लागणार असते. अशा वेळी शाळेच्या व्यवस्थापनाकडून पालकांना सहकार्य करणे आवश्यक आहे. मात्र काही शाळांच्या व्यवस्थापनाकडून ठराविक विक्रेत्यांकडूनच शालेय साहित्य, वहाग, पुस्तके खरेदी करण्याची सक्ती करण्यात येत असून, ही गंभीर बाब आहे. त्यामुळे याप्रकरणी कार्यवाही करण्यात यावी, अशी मागणी स्वराज्य अभियानतर्फे करण्यात आली आहे.

निवेदन शिक्षणाधिकारी (माध्यमिक) सुचिता पाटेकर यांनी स्वीकारले. निवेदन देताना सुराज्य अभियानच्या समन्वयक अधिवक्ता श्रुती भट, राष्ट्रभक्त अधिवक्ता समितीच्या दीपाली जानोरकर, मंजू सावरकर, राहुल चुटके, हिंदू जनजागृती समितीच्या अश्विनी सरोदे उपस्थित होत्या. नवीन शैक्षणिक वर्षात पालक व विद्यार्थ्यांनी नवीन प्रवेश घेण्याची घाई असते. तसेच नवीन इयत्तेसाठी लागणारी पुस्तके व अन्य शैक्षणिक साहित्य खरेदीसाठी लागणार असते. अशा वेळी शाळेच्या व्यवस्थापनाकडून पालकांना सहकार्य करणे आवश्यक आहे. मात्र काही शाळांच्या व्यवस्थापनाकडून ठराविक विक्रेत्यांकडूनच शालेय साहित्य, वहाग, पुस्तके खरेदी करण्याची सक्ती करण्यात येत असून, ही गंभीर बाब आहे. त्यामुळे याप्रकरणी कार्यवाही करण्यात यावी, अशी मागणी स्वराज्य अभियानतर्फे करण्यात आली आहे.

३ कोटी ८५ लाख रुपयांच्या रस्त्याच्या बांधकामाचे भूमिपूजन

मारेगाव : तहसीलच्या माडी गावाला जाणाऱ्या ११ किलोमीटर रस्त्यापैकी ६ किलोमीटर रस्त्यावर खड्डे पडले होते आणि दीड वर्षांपूर्वी निविदा निघूनही रस्त्याचे बांधकाम सुरू होऊ शकले नव्हते. त्यामुळे अपघातांचे प्रमाण वाढत होते. हे लक्षात घेऊन काँग्रेसच्या माजी महिला आणि बाल कल्याण सभापती अरुणा खंडाळकर यांनी अलिकडेच कार्यकर्त्यांसह तहसीलदारांना निवेदन देऊन रस्ताचे काम त्वरित सुरू करा अन्वयथा उपोषण करू असे निवेदन दिले होते. याची दुबल लेख, सार्वजनिक बांधकाम विभागात १० जून रोजी ३ कोटी ८५ लाख रुपयांच्या रस्त्याच्या बांधकामाचे भूमिपूजन अरुणा खंडाळकर यांच्या हस्ते करण्यात आले. मारेगाव ते भालेवाडी हा रस्ता दीड वर्षांपूर्वी मंजूर झाला होता आणि तो मंजूर करून घेण्यासाठी काँग्रेसचे नगरसेवक आकाश बदकी यांनी प्रशासनाला निवेदन दिले होते. आणि महसूल विभागाला वारंवार निवेदने सादर करण्यात आली. रस्ता मंजूर झाला पण बांधकाम सुरू होऊ शकले नाही. या परिस्थितीत मारेगाव तहसीलमधील माडी गावाकडे जाणाऱ्या ११ किमी लांबीच्या रस्त्यावर हजारो खड्डे पडले होते. रात्रीच्या वेळी झालेल्या अपघातात अनेक दुचाकीस्वारांना जीव गमवावा लागला. घरातील कमावत्या कुटुंबांना अपघातात मृत्यू झाले. त्यामुळे हा विषय गांधीभवन येथे अरुणा खंडाळकर यांनी संबंधित विभागाच्या अधिकाऱ्यांना उपोषणाचा इशारा देणारे निवेदन सादर करण्यास सुरुवात केली. ज्याचा प्रस्ताव संबंधित विभागाच्या अधिकाऱ्यांनी वरिष्ठ अधिकाऱ्यांना पाठवला. हे लक्षात घेऊन कंत्राटदारांना रस्त्याचे बांधकाम सुरू करण्याचा सल्ला देऊन रस्त्याचे बांधकाम सुरू करण्यात आले. रस्त्याचे बांधकाम सुरू होताच या भागातील ग्रामीण नागरिक आणि शाळा-महाविद्यालयीन विद्यार्थ्यांमध्ये समाधान व्यक्त केल्या जात आहे.



डाबकी रोड रुंदीकरणाचे काम सुरू

■ महासागर प्रतिनिधी,
अकोला, दि. १६ :

अकोला शहराच्या मध्यवर्ती आणि अतिशय महत्वाच्या समजल्या जाणाऱ्या डाबकी रोडच्या रुंदीकरणाच्या कामाला सुरुवात झाली आहे. रस्त्याच्या उजव्या बाजूचे २५ टक्के कॉंक्रीटकरण करण्यात आले असले, तरी ते कॉंक्रीटकरण केवळ १२५ मीटरपर्यंतच झाले आहे. त्यामुळे पुढील काम कधी सुरू होणार, असा नागरिकांचा प्रश्न आहे. पावसामुळे खोदलेल्या खड्ड्यांमध्ये पाणी साचत असल्याने नागरिकांना विशेषतः दुचाकी वाहनधारकांना या अरुंद झालेल्या रस्त्यावरून ये-जा करताना कसरत करावी लागत आहे.

डाबकी रोड हा अकोला शहरातील प्रमुख व्यापारी व रहदारीचा मार्ग असून, दररोज हजारो



वाहनांची व नागरिकांची वर्दळ या रस्त्यावर असते. या रस्त्यावर वाहतूक कोंडी ही येथे नित्याची बाब झाली आहे. त्यामुळे या रस्त्याच्या रुंदीकरणाचे काम तातडीने करण्याचे निर्देश आयुक्त डॉ. सुनील लहाने यांनी दिले होते. त्यानुसार संबंधित कंत्राटदाराने रस्त्याच्या एका बाजूचे कॉंक्रीटकरण केले आहे.

उर्वरित रस्त्याचेही तातडीने कॉंक्रीटकरण करण्यात यावे, अशी

नागरिकांची मागणी आहे. या रस्ता रुंदीकरणाचे काम कागदोपत्री तसे दोन महिन्यांपासून सुरू झाले आहे. मात्र रस्त्याच्या कडेला नालीचे बांधकामासाठी आड येणारी रस्त्याच्या बाजूची झाडे तोडणे आणि पथदिव्यांचे खांब इतरत्र हलवणे या कामासाठी महिन्याचा वेळ लागला. त्यानंतर रस्ता खोदल्यानंतर त्यात जलवाहिनीचा दुसरा अडथळा आला, जलवाहिनी स्थानांतरणाचे काम जवळपास पूर्ण झाले, त्यात एक महिन्याचा कालावधी गेला. आता रस्त्याचे काम सुरू झाले. त्यात अंधून मधून पावसाचा अडथळा येत असल्याने हे काम अतिशय संथ गतीने सुरू आहे. मनपाच्या बांधकाम विभागाने या कामाला गती देऊन शक्य तेवढ्या लवकर हे काम लवकरात लवकर करावे व पावसाळ्यापूर्वी हे काम पूर्ण करावे, अशी नागरिकांची मागणी आहे.

जवान पवन पातोंड यांच्यावर शासकीय इतमामात अंत्यसंस्कार

■ महासागर प्रतिनिधी,
पातूर, दि. १६ :

शिवापूर (ता. अकोला) येथील जवान पवन पातोंड यांच्यावर शासकीय इतमामात अंत्यसंस्कार करण्यात आले. गावातील स्मशानभूमीत सैनिकी सन्मानाने त्यांच्या पार्थिवावर अंत्यसंस्कार करण्यात आले. या वेळी सैन्य दलाकडून सलामी देण्यात आली. तसेच पोलिसांकडून मानवंदना देण्यात आली. ‘भारत माता की जय’, ‘शहीद जवान अमर रहे’ या घोषणांनी परिसर दुमदुमून गेला होता.

जवान पवन पातोंड यांनी १९ वर्षे भारतीय सैन्यात सेवा बजावली. मागील वर्षी त्यांची बदली कोलकतापासून १५० कि.मी. अंतरावर असलेल्या पानागड येथे झाली होती. ४ जून रोजी कर्तव्य संपवून ते निवासस्थानी दुचाकीवरून परतत असताना भीषण अपघातात गंभीर जखमी झाले. तातडीने त्यांना दुर्गापूर येथील हेल्थ वर्ल्ड



हॉस्पिटलमध्ये दाखल करण्यात आले. मात्र, उपचार सुरू असतानाच १० जून रोजी त्यांनी अखेरचा श्वास घेतला. शहीद जवान पवन पातोंड यांचे पार्थिव बुधवारी नागपूर विमानतळावर आणण्यात आले. त्यानंतर अकोलामार्गे पार्थिव त्यांच्या मूळगावी शिवापूर येथे आणण्यात आले. गुन्वारी दुपारी ३ वाजता

शासकीय इतमामात आणि सैनिकी सन्मानाने त्यांच्यावर अंत्यसंस्कार करण्यात आले. यावेळी खा. अनुप धोत्रे, आ. रणधीर सावरकर, सेवानिवृत्त अप्पर पोलिस अधीक्षक केशव पातोंड, पोलिस विभागातील अधिकारी, सैन्यदलाचे अधिकारी, अनेक लोकप्रतिनिधी आणि हजारो नागरिक उपस्थित होते. सैन्याकडून आणि



पोलिसांकडून शहीद जवानाला सलामी देण्यात आली. शहीद पवन पातोंड यांच्या पश्चात पत्नी, आई, तीन भाऊ, एक बहीण आणि दोन लहान मुले असा परिवार आहे. सैन्य दलात अत्यंत शिस्तबद्ध, कर्तव्यनिष्ठ आणि राष्ट्रप्रेमी सैनिक म्हणून त्यांची ओळख होती. देशासाठी त्यांनी दिलेले योगदान आणि बलिदान हे भविष्यातील पिढ्यांसाठी सदैव प्रेरणादायी ठरेल.

‘त्या’ अपंग शिक्षकाचे कुटुंबीयही उपोषणात सहभागी

अमरावती: बदलीच्या मागणीसाठी जिल्हा परिषदेसमोर उपोषणास बसलेले दिव्यांग शिक्षक उमेश बसेर यांच्या आंदोलनात आज, गुरुवार, १२ जूनपासून त्यांचे कुटुंबीयही सहभागी झाले आहेत. बसेर यांनी येथील कॅम्प स्थित जिल्हा परिषद मुलींच्या हायस्कूलमध्ये बदली मागितली आहे. त्यासाठी त्यांनी तीन दिवसांपासून जिल्हा परिषदेच्या मुख्य प्रवेशद्वारावर उपोषण सुरू केले आहे. या आंदोलनात आज सकाळी आणखी काही सदस्यांची भर पडली. यामध्ये उमेश बसेर यांच्या वृद्ध आई, अधीगिनी विद्या बसेर आणि मुलांचा समावेश आहे. दरम्यान विद्या बसेर यांनी शिक्षणाधिकारी यांना लिहलेल्या पत्रानुसार त्या स्वतः, त्यांची मुले आणि सारुबाई असे सर्व हेतुपूर्व उपोषणात सहभागी होत आहेत. भविष्यात या सर्वांच्या प्रकृतीला बाधा पोचल्यास ते स्वतः जबाबदार राहतील.

अहमदाबादमध्ये घडलेली विमान दुर्घटना हा एक अपघात नव्हती. तर तो एक जागृत नरसंहार होता, असे आता म्हटले जात आहे. २७५ हून अधिक निरपराध नागरिक मृत्युमुखी पडले. त्यात राजकारणी होते, इंजिनिअर होते, डॉक्टर होते, विद्यार्थी होते, आयटी तज्ज्ञ होते, शिक्षक होते, व्यापारी होते, समाजाचे आधारस्तंभ होते. या सर्वांच्या कुटुंबावर काय आघात झाला, हे फक्त त्या कुटुंबालाच नव्हे तर संपूर्ण देशाला जाणवले. पण याही परिस्थितीत प्रत्कार आपल्या धर्माला जागले की नाही, यावर मात्र खल सुरू झाला आहे. अहमदाबाद विमान दुर्घटनेनंतर भारतीय मीडियाने अस्वेदनशील वार्तांकनाचा जो किसळवाणा प्रकार सुरू केला आहे त्याला नीचपणा हाच शब्द वापरला पाहिजे. कोळसा झालेल्या मृतदेहांची ओळख पटवणे प्रशासनासाठी आव्हान ठरत आहे. डिएनए टेस्ट करून मृतदेहाची ओळख पटवण्याचे काम सुरू आहे. मुतांचे नातेवाईक प्रचंड मोठया मानसिक दबावाखाली आहेत. अशावेळी त्यांच्या प्रतिक्रिया कॅमेऱ्यावर घेणे सुरू आहे. एकूणच प्रसार माध्यमांची विश्वासार्हता चर्चित जात असून तिचा सूर चांगला वाटत नाही. लाईव्ह अपडेट्स मिळविण्याच्या नादात जो हीडीस प्रकार जगाने पाहिला ते कायला नको होता. प्रत्कारीतेचे विकृत स्वरूप म्हणजे प्रत्कारितेच्या तत्वांचा ऱ्हास आणि गैरवापर. यापूर्वी सनसनाटी बातम्या, खोट्या बातम्या आणि अर्धसत्य बातम्यांचा प्रसार करणे, तसेच प्रत्कारितेच्या वापर करून एखाद्या व्यक्ती किंवा समूहाला बदनाम करणे किंवा कोणत्याही विशिष्ट राजकीय अर्जेडासाठी बातम्यांचा वापर करणे इत्यादी गोष्टींचा समावेश होतो. पण या अपघाताच्या निमित्ताने इलेक्ट्रॉनिकस माध्यमांच्या प्रतिनिधींनी कुणाच्या प्रतिक्रिया घ्याव्यात किंवा घेऊ नये याचे तारतम्य न बाळगल्याने तो आता टीकेचा विषय झाला आहे. त्यामुळे एकूणच इलेक्ट्रॉनिकस असो वा प्रिंट माध्यम असो सर्वांच्याच वाट्याला शिथ्यांची लाखली येत आहे. प्रत्कारांनी द्वारपालांची भूमिका पार न पाडता निष्पक्ष, वस्तुनिष्ठ, अचूक आणि संतुलित माहिती वाचक आणि दर्शकांसमोर सादर करणे हे प्रत्कारितेचे मुख्य तत्त्व आहे. खोट्या बातम्याचे प्रकरण उघडकीला आल्यानंतर आणि समाज माध्यमांचा मोठा प्रभाव लक्षात घेता सध्याच्या काळात हे अतिशय महत्त्वाचे आहे. सनसनाटी, पक्षपाती बातम्या आधुनिक काळातील माध्यमांचे दुः ख बनले आहे. कोणत्याही परिस्थितीत तिरकस आणि अभिप्रायपूर्ण वृत्तांकनाला अर्धपूर्ण वृत्तांकन म्हणता येणार नाही. असे म्हटले जाते की, माध्यमांनी केवळ लोकशाहीचे रक्षण करणारा पहारेकरी म्हणून काम न करता समाजाचे भेडसावणाऱ्या कुत्र्याविरोधात लढायला हवे. पण गेल्या काही वर्षात माध्यमांमध्ये अमूलाग्र बदल झाला आणि त्याचबरोबर प्रत्कारितेच्या मूल्यातही बदल झाला. पूर्वी प्रत्कारिता सेवेचे मिशन म्हणून पाहिला जात होती, पण आता प्रत्कारांनी गाभीर्याने आत्मपरीक्षण करण्याची गरज आहे. याशिवाय माध्यमांनी प्रत्कारांसाठी आचार संहिता तयार करण्याची वेळ आली आहे. अलिकडे तर स्मार्ट फोन वापरणारा प्रत्येकजण एक संभाव्य प्रत्कार बनला आहे.

आता म्हटले जात आहे की, महामार्गावरील प्रवासी सुरक्षित नाहीत, रेल्वे प्रवासी सुरक्षित नाहीत, विमान प्रवासी सुरक्षित नाहीत, पर्यटक सुरक्षित नाहीत, देशाच्या सीमा सुरक्षित नाहीत, विद्यार्थी सुरक्षित नाहीत, शेतकरी सुरक्षित नाहीत, कामगार सुरक्षित नाहीत. मग देश मात्र सुरक्षित हातात आहे, असे राजकारणी का म्हणत असतात?

विमान अपघाताच्या वेळी जी प्रत्करीता दिसली ती खऱ्या प्रत्कारांना देखील आवडली नाही. कारण आपल्यासमोर झालेला विमान अपघात म्हणजे एका क्षणात सगळं काही संपल्याची स्थिती होती. त्याच क्षणी, टीव्ही स्क्रीनवर आपण काय बघू लागलो तर 'आम्हीच पहिले पोचलो!', 'आम्हीच पहिलं दाखलं!' 'आमचं एक्स्क्लुसिव्ह'!

वास्तविक या मृत्युच्या राशींवर उभं राहून त्यांनी ब्रेकिंग न्यूजची जाहिरात केली. कॅमेऱ्यापुढे पडलेली मृतदेह, पायाखालून ओसंडून वाहणारा रक्ताचा तलाव आणि त्यात तेचून गेलेली माणुसकी. पायलट सबरवाल यांचे ८८ वर्षांचे वडील अजुनही सुन्न होते आणि त्यांच्याच समोर माझक ढकलून विचारलं गेलं, आपल्या मुलाच्या मृत्यूवर काय म्हणाल? आता ते काय म्हणणार? त्यांच्या आयुष्यातील सर्वात मोठे दुःख समोर असताना वयाच्या शंभरीकडे झुकणारे ते पिताजी काय बोलू शकणार?

परंतु आपणच पहिले पोहोचलो असे सांगणारा प्रत्कार मात्र त्यांना वारंवार प्रश्न विचारत असताना पाहणाऱ्यांना संताप येत होता. एक बाई आपल्या विमान अपघातात मृत झालेल्या आई-वडिलांना शोधायला आली. तिच्यासमोर माझक धरून काय साध्य केलं या लोकांनी? येथे वाचकांचा किंवा दर्शकांचा संताप शब्दांमध्ये बसत नाही. असं कोण करतो? कुटुन येतो हा निर्लज्जपण? काय प्रत्कारित्या एवढ्या खाली घसरली आहे की, शोकसमयी यांना प्रतिक्रिया हवीशी वाटते? दुःख विकण्याची ही स्पर्धा आहे का? आज माणूस रडतो, उद्या तो व्हायरल क्लिप बनतो. पुढच्या क्षणी स्क्रीनवर रडवणारा फुटेज बनतो. हे काय सुरू आहे?

तुमचं 'एक्स्क्लुझिव्ह' हे तुमचं गर्वाच प्रमाणपत्र नाही, तर माणुसकी गहाण टाकून



प्रसारमाध्यमांची विश्वासार्हता संपण्याच्या मार्गावर?

मिळवलेलं दया वाटावी असं यश आहे.

प्रत्कारितेबाबतची कर्तव्ये, उत्तरदायित्व आणि वास्तवाची जी सखोल व व्यापक जाण प्रत्कारितेचे रीतसर, व्यावसायिक शिक्षण नसतानादेखील अगोदरच्या प्रत्कारांच्या पिढ्यांना होती; किंबहुना त्यांनीच प्रत्कारितेला दिलेल्या वळणामुळेच प्रत्कारितेची कर्तव्ये व उत्तरदायित्व काय असतात, त्याचा वस्तुपाठ घालून दिला गेला होता; ती जाण आज संवादमाध्यमांचे तटपुर्णे शिक्षण घेऊन आलेल्या पुढच्या पिढ्यांमधून अजिबात दिसत नाही.

आज प्रत्कारितेचं स्वरूप हे कुणी लवकर पोचतो?, कुणी जास्त चिखल दाखवतो? कुणी रडणाऱ्याचं शब्द पहिल्यांदा ऐकवतो? एवढ्यापुरतं उरलंय. दिवस भरभरून मरणाऱ्या लोकांची संख्या वाढत असताना, तुम्ही त्यांचं दुःख, त्यांचे फाटलेले कपडे, त्यांचा गलका त्या सगळ्याला फुटेजव्हा म्हणून वापरता?

तुम्हाला फक्त स्क्रीनवरचा इम्पॅक्ट दिसतो. पण तो कोणाच्या आयुष्याचा शेवट आहे, हे समजण्याइतकी संवेदनशीलता हरवली आहे का? त्यातच या सगळ्या शोकांतिकेला एक नव्या प्रकारचं धार्मिक फेसपेंट लावलं गेलं.

कोणीतरी सांगिलंलं, त्या विमानात भगवद्गीता वाचली गेली. आणि ते पुन्हा पुन्हा दाखवलं

गेलं. काय सांगायचंय यांना?

गीता वाचली, हे छान. पण माणूस वाचला का? ते विमान वाचलं का? श्लोक ऐकवले गेले. पण श्वास थांबले की नाही. मग ती गीता फक्त वाचली गेली की, दाखवली गेली? दुःखाचं प्रतीक की, टीआरपीसाठी वापरलेली धार्मिक ढाल?

हे गीतेचे श्लोक संकटात शांती देतात, हे मान्य. पण जेव्हा माणूस गमावल्याचं दुःख उरात धगधात असतं, तेव्हा श्लोकांचे आवाजही टीव्ही चॅनलवरचे धंदे वाटायला लागतात.

गीता वाचली हे दाखवणं हे श्रद्धेचा अपमान नाही का? ज्यांनी गीता वाचली, त्यांच्या नशिवावरून आपण एवढं तरी शिकायला हवं ना की फक्त धार्मिक वाचन पुरेसं नाही, जीवनरक्षणाची यंत्रणा सुधारणंही तितकंच महत्त्वाचं आहे.

खाजगी जीवनात जिथे जिथे म्हणून शक्य आहे, त्या त्या जीवनाच्या साऱ्याच क्षेत्रांत हस्तक्षेप करणाऱ्या स्वभावाची, विधानबाजीने भरलेली नवीच प्रत्कारिता आज उदयाला



प्रसारमाध्यमांची विश्वासार्हता संपण्याच्या मार्गावर?



आलेली आहे.

प्रत्कार आणि प्रत्कारिता यांचे हे बदलते स्वभाव हा जगभरातच माध्यमाच्या नीतिमतेसंबंधात दक्ष असणाऱ्यांसाठी चिंतेचाच विषय आहे. लोकशाही ज्या पद्धतीने पोखरली गेली आहे, त्याच वास्तवाचा प्रत्कारिता हा भाग असल्याने

लोकशाहीचा हा आधारस्तंभदेखील तसाच पोखरला गेला आहे, हे वास्तव नीट लक्षात घेतले पाहिजे.

इलेक्ट्रॉनिक माध्यमांच्या, दृश्य माध्यमांच्या, इंटरनेट, मल्टीमीडियाच्या व माहिती महामार्गांच्या उपलब्धतेबरोबरच अंतर्बद्ध स्वरूप बदलत गेले. जनमत घडवण्याचे, इष्ट दिशेने ते वळवण्याचे व प्रभावीरित्या ते व्यक्त करवण्याचे सर्वाधिक महत्त्वाचे साधन म्हणून जगभर स्थान मिळवलेली अलिकडची प्रत्कारितादेखील अंतर्बद्ध बदलत गेली. पण ती अशा वाटेने पुढे जाईल असे वाटले नव्हते.

या रिपोर्टर मंडळींनी त्यांच्या गुडघ्यात अडकलेल्या अक्कलला डोक्यात खेचून आणायची वेळ आली आहे. कारण आज जर

माध्यमांनी आकाशाकडे लक्ष का दिले नाही?

कधीकधी एक प्रश्न मन पोखरत राहते, गरीबांचा जीव इतका स्वस्त का असतो? विमान अपघातात मरण पावलेला आकाश नावाचा मुलगा केवळ १४-१५ वर्षांचा होता. त्याची आई हॉस्पिटलबाहेर चहाची टपरी चालवत होती. आकाश तिथे डब्बा धावत्या आला होता आणि सावलीत थोडावेळ झोपी गेला. पण दुर्दैव! एअर इंडियाच्या विमानाचे एक अवशेष त्या रस्त्यावर कोसळले. आगीच्या ज्वाळा त्याच्यापर्यंत पोहोचल्या आणि आकाशने तिथेच शेवटचा श्वास घेतला. विशेष म्हणजे तो न विमानात होता, ना त्या होस्टेलमध्ये. तो रस्त्याच्या कडेला होता. त्याला वाचवायला धावलेली त्याची आई सुद्धा ५०% भाजली आणि ती सध्या रुग्णालयात मृत्युसोबत लढवते. आता प्रश्न असा पडतो की, या कुटुंबासाठी कोण पुढं येणार आहे? सरकार? टाटा? ते एक कोटी त्यांना देणार का? ज्यावेळी एखाद्याला एक कोटी दिले जाते, तेव्हा नाचत, टाळ्या वाजवत पोस्ट करणारे अशावेळी कुठे जातात? कुठल्या चॅनेलवर आहे या आकाशाची बातमी? नेत्यांचे सिनेमॅटिक शॉट्स दाखवले गेले, भगवद्गीता वाचण्याच्या बातम्या चर्चेत आल्या, पण आकाशसारख्या निदोष, गरीब बालकाच्या मृत्यूवर कोण बोलणार? एका आईचा संसार एका सावलीत संपला. या देशात एक सामान्य गरीब माणूस जर रस्त्यावर शांतपणे डोळे मिटून झोपी गेला, तर त्याचं भविष्य आकाशातून येणाऱ्या ज्वाळांवर अवलंबून असतं का? हा केवळ अपघात नव्हे, हा एक सामाजिक प्रश्न आहे. गरीबाच्या जीवाला किंमत आहे का? की तो फक्त आकड्यांमध्ये हरवून जातो? माध्यमांनी अशा बातम्यांना पुढे आणून न्याय दिला पाहिजे


अनधिकृत फेरीवाल्यांच्या समस्येतून मुक्ती केंव्हा?

जो सरकारला वेळच्या वेळी कर भरतात ती झाकली जात आहेत. ज्याचा परिणाम या व्यापाऱ्यांच्या व्यवसायावर होत आहे. महानगरपालिका अधिकारी आणि पोलीस यांपैकी कोणीच या अनधिकृत फेरीवाल्यांवर कारवाई करत नसल्याने फेरीवाल्यांपासून सुटका करण्यासाठी सातत्याने न्यायालयाचे दरवाजे टोटावत असतात.

२०१७ साली मुंबईतील एल्टिमस्टन(आताचे प्रभादेवी) रेल्वे स्थानकाच्या पुलावर झालेल्या दुर्घटनेतून बोध घेऊन पालिका प्रशासनानेही मुंबईतील रेल्वे स्थानकापासून १५० मीटर अंतरावर पांढरे पट्टे आखून त्यांच्या आतील परिसरात फेरीवाल्यांना बसण्यास मज्जाव करणारा नियम बनवला. त्यानंतर या पट्ट्याच्या आत फेरीवाले बसणार नाहीत याची काळजीही प्रशासनाकडून काही दिवस घेण्यात आली; मात्र थोड्याच दिवसांत हा नियम बासनात बांधून रेल्वे स्थानकाजवळ पुन्हा फेरीवाले बसू लागले.

रेल्वे स्थानकांजवळ रस्त्यांच्या दुर्गम पदपथ फेरीवाल्यांनी व्यापल्यामुळे लोकांना रस्त्यावरून मार्गक्रमण करावे लागते. गर्दीच्या वेळी रस्त्यांवरील वाहतुकीच्या कोंडीमुळे त्यातून वाट काढताना अक्षरशः नाकीनऊ येतात. फेरीवाल्यांवर कारवाई करण्यासाठी अधूनमधून महापालिकेची गाडी परिसरात फिरते मात्र ती येणार असल्याची बातमी फेरीवाल्यांना आधीच मिळाल्याने ते आपला माल झाकून ठेवून दूर निघून जातात.

■ ■ ■



जगन घाणेकर घाटकोपर, मुंबई.

१६६४५५९७८०

■ ■ ■



बद्धकोष्ठता सारख्या समस्या कमी होतात. चयापचय वाढतो : सकाळी रिकाम्या पोटी कोमट पाणी प्यायल्याने शरीराची चयापचय क्रिया वाढते.

डिहायड्रेशन प्रतिबंध : कोमट पाणी शरीराला हायड्रेट ठेवते, ज्यामुळे होणारे लिक्वरचे नुकसान टाळू शकतो, सौम्य डिटॉक्स प्रभाव : कोमट पाणी

शरीरातील विषारी पदार्थ बाहेर काढण्यास थोडी मदत करते.

परंतु, फक्त गरम पाणी पिऊन लिक्वर पूर्णपणे स्वच्छ करता येत नाही. गरम पाणी पिल्याने लिक्वर निरोगी राहण्यास थोडी मदत होऊ शकते, परंतु लिक्वर पूर्णपणे स्वच्छ करण्याचा हा जादूचा माग नाही. लिक्वर स्वतःच स्वतःला स्वच्छ करण्याचे काम करते.

गरम पाणी शरीराच्या उर्वरित भागात स्वच्छता प्रक्रियेला थोडेसेच समर्थन देते. जर एखाद्या व्यक्तीला असे वाटत असेल की

फक्त गरम पाणी पिऊन तो फास्ट फूड, अल्कोहोल किंवा इतर वाईट सर्वस्येकडे होणारे लिक्वरचे नुकसान टाळू शकतो, तर हा गैरसमज आहे. ■ ■ ■

तुम्ही दुःख कव्हर करत आहात, उद्या कोणीतरी तुमचं दुःख कन्टेंट म्हणून वापरणार तेव्हा कळेल, माणुसकी काय असते.

कोणत्याही एखाद्या चॅनलचं नाव घेण्यात काही अर्थ नाही. कारण ही फक्त एका चॅनलची चूक नाही. ही संपूर्ण यंत्रणाची नैतिक दिवाळखोरी आहे. वार्तांकन कशाचे सुरू आहे तर, भगवद्गीतेचे पुस्तक स्फोटातून वाचले. गुजरातचे माजी मुख्यमंत्री विजय रूपानी यांच्या १२०६ या लकी नंबर बाबतची अंधश्रद्धा चघळली जातीय, या अपघातातून जो एकमेव प्रवासी सुदैवाने वाचला त्याच्या सीटचा नंबर ११ आहे. तो ११ नंबर या प्रवाशाचा लकी नंबर असल्याचा जावईशोध लावला गेला आहे.

अमक्या ढमक्या ज्योतिषाची पोस्ट, पुस्तकाचे फोटो दाखवले जात आहेत. विमानात पोहोचण्यास उशीर झाल्याने प्रवास न करू शकलेली महिला मला 'गणपती'ने वाचवले म्हणते. तेच वाक्य चघळले जात आहे. मग पती-पत्नी व त्यांची तीन चिमुरडे यांचा एक सेल्फी फोटो व्हायरल होत आहे. मग त्यांना वाचविण्यात देवाला यश का आले नाही, असे विचारणे योग्य ठरणार नाही.

मृतकांबाबत व त्यांच्या नातेवाईकांच्या अवस्थेबाबत कोणालाही काही पडलेली नाही. याआडून अनेक महत्त्वाच्या गोष्टी लोकांपासून लपवल्या जात आहेत. प्रत्कारिता हे एक दर्शन आहे, पवित्र कर्तव्य, धर्म आहे, असे म्हणणे आज हास्यास्पद ठरले आहे. मानवी संस्कृतीचे संचित असलेले सारे आदर्श, ज्ञान, जनमाध्यमांच्या आजच्या प्रभावाच्या युगात दूर लोटले गेले आहे.

आज प्रत्कारितेचे एक वेगळेच विश्व उदयाला आणले गेले आहे. लेखणीच्या जागी या, वाहिनी प्रत्कारितेहून लोकांसमोर धरलेल्या माईकची स्थापना केली असून त्यामुळे अभ्यासू, चिंतनपूर, विचारपूर्वक केलेल्या भाषांची जागा अतिसामान्य व तकाळ उमटणाऱ्या उथळ आणि दर्जाविहीन अशा भाविक प्रतिक्रियांनी घेतलेली आहे. पण लोकशाहीच्या सर्वच स्तंभाला हादरे बसल्यावर हा चौथा स्तंभ तरी दूर कसा राहील? ■ ■ ■ ■ ■

सरदार वल्लभभाई पटेल आंतरराष्ट्रीय विमानतळावरून लंडनच्या दिशेने निघालेले बोईंग ७८७ - ८ हे विमान उड्डाणानंतर अवस्था ३१ सेकंदात मेघानिनीनगर येथील नागरी वस्तीत कोसळल्याने झालेल्या भीषण अपघातात गुजरातचे माजी मुख्यमंत्री विजय रूपानी यांच्यासह २७५ जणांचा दुर्दैवी मृत्यू झाल्याची घटना गुरुवारी घडली. या भीषण अपघाताने सर्वांचेच मन हेलावले. हे विमान बी जे मेडिकल कॉलेजच्या हॉस्टेलवर कोसळल्याने त्या हॉस्टेलमधील ३४ विद्यार्थ्यांची दुर्दैवी अंत झाला. या दुर्घटनेनंतर संपूर्ण जगभर हळहळ व्यक्त होत आहे.

अर्थात विमान दुर्घटना घडून त्यात निष्पाप प्रवाशांचा बळी गेल्याची ही पहिली घटना नाही याआधीही अशा अनेक दुर्घटना घडल्या आहेत आणि त्यात अनेक प्रवाशांचा जीव गेला आहे.

गेल्याच वर्षी दक्षिण कोरियामध्ये जेजू एअरचे बॅँकॉक ते मुआन या मार्गावरचे विमान मुआन विमानतळावर उतरताना भीषण अपघात झाला. या अपघातात विमान भस्मसात होऊन ७७९ प्रवाशी दगावले होते.

२०२३ साली ऐन संक्रांतीच्या दिवशी नेपाळमध्ये एक मोठी दुर्घटना घडली होती. नेपाळमधील प्रमुख शहरांपैकी एक असलेल्या पोखर या शहरावरवळ एक प्रवाशी विमान कोसळून झालेल्या अपघातात ६० हून अधिक प्रवाशांचा दुःखद अंत झाला होता. अहमदाबाद येथे झालेला विमान अपघात हा विमानात तांत्रिक बिघाड झाल्याने झाल्याचे सांगण्यात आले आहे. विमानाचा ब्लॅक बॉक्स मिळाला पण अपघाताचे कारण अद्यापही समजू शकले नाही. सरकारने या विमान अपघाताची चौकशी करण्यासाठी चौकशी आयोग नेमला आहे. हा चौकशी आयोग या अपघाताची सखोल चौकशी करील त्यामुळे लवकरच या अपघाताचे खरे कारण समोर येईल. बहुतेक विमान अपघात हे खराब हवामानामुळे झाल्याचे सांगण्यात येते.

खरे तर उड्डाणापूर्वी प्रत्येक वैमानिकाला हवामानाचा अंदाज सांगितला जातो. या आधारावर तो आपली रणनीती ठरवतो. या विमानाचे सारथ्य करणारे वैमानिक आणि सहवैमानिक दोघेही अनुभवी होते. त्यामुळे त्यांच्याकडून चूक झाली असावी असे वाटत नाही अर्थात विमान अपघातात केवळ वैमानिकाचीच चूक असते असे नाही.

पक्षी विमानाला धडकून अपघात झाल्याच्याही अनेक घटना घडल्या आहे. ऐनवेळी इंग्लनमध्ये बिघाड झाल्याने अपघात होतात. वातावरणात बदल झाल्यानेही अपघात होतात. वातावरणाची दृश्यमानता अचानक कमी होऊन अपघात घडल्याऱ्याही घटना घडल्या आहेत.

वातावरणाची दृश्यमानता कमी असेल तर वैमानिक उड्डाण करत नाहीत. अर्थात पर्वतीय भागात दृश्यमानता कमी अस्तेच. डोंगराची

चिंताजनक विमान दुर्घटना

वैमानिकांना येतच असतो तरीही काही वैमानिक अतिआत्मविश्वासाने विमान उड्डाण करतात. हवामानाची पर्वा न करता स्वतःसह प्रवाशांचा जीव धोक्यात घालतात.

तांत्रिक कारण, खराब हवामान, पक्षाची धडक कारण काहीही असले तरी विमान अपघातात ज्या प्रवाशांचा जीव जातो तो मात्र परत येत नाही. अलीकडे विमान अपघातांचे प्रमाण रूपाू वाढले आहे. १९७० पासून आजवर ११ हजारांहून अधिक लहानमोठे विमान अपघात झाले असून त्यात ८३ हजारांहून अधिक प्रवाशी मृत्युमुखी पडले आहेत. हा आकडा चिंताजनक आहे.

भारतातही अलीकडे विमानात बिघाड झाल्याच्या अनेक घटना घडल्या आहेत. मागील वर्षी दिल्लीवरील बंगळुरुला जाणाऱ्या विमानाचे इमर्जन्सी लँडिंग करावे लागले होते. वैमानिकाने यशस्वी लँडिंग केल्याने अपघात टळला होता. विमान उड्डाण करत असताना विमानातून टिंगण्या उडत असल्याचे वैमानिकाच्या लक्षात आल्याने विमानाचे इमर्जन्सी लँडिंग करावे लागले. प्रवाशांचे नशीब बलवतर होते म्हणून त्यावेळी अपघात टळला आणि शेकडो प्रवाशांचा जीव वाचला होता. आपल्या देशात विमान अपघातात अनेक लोकांना जीव गमावावा लागला आहे. त्यात अनेक राजकीय आणि महनीय व्यक्तींचा समावेश आहे.

कॉॅप्टन सेते संजय गांधी, माजी केंद्रीय मंत्री माधवराव सिंधिया, लोकसभेचे तत्कालीन अध्यक्ष आणि तेलगु देसमचे नेते जी एम सी बालयोगी, मेघालयाचे ग्रामीण विकास मंत्री सायप्रियम संगमा, हरियाणाचे ज्येष्ठ नेते ओमप्रकाश जिंदाल, अरुणाचल प्रदेशचे मुख्यमंत्री दोरजी खांडू, आंध्रप्रदेशचे मुख्यमंत्री वाय एस राजशेखर रेड्डी हे त्यातील काही महत्त्वाची नावे आहेत. त्यात आता विजय रूपानी यांच्या नावाचीही भर पडली आहे.

तीन वर्षांपूर्वी भारताचे पहिले चीफ ऑफ डिफेन्स स्टॉफ (सीडीएस) जनरल बिपीन रावत यांचे एका हेलिकॉप्टर अपघातात निधन झाले होते. विमान अपघातात अशा मोठ्या व्यक्तीचे निधन होणे ही देशाची मोठी हानी आहे. केवळ मोठे सिलिब्रेटीच नव्हे तर सर्वसामान्य प्रवाशांचा जीव देखील तितकाच महत्त्वाचा आहे.

सर्वसामान्य मध्यमवर्गीय नागरिकांसाठी तर विमान प्रवास हे स्वप्न असते आणि जर असे अपघात झाले तर त्या स्वप्नांचीच नव्हे तर त्याच्या संपूर्ण कुटुंबाचीच राखणगीळी होते त्यामुळे असे अपघात होणार नाही याची काळजी संबंधित यंत्रणेने घ्यायला हवी.

पारंपरिक विवाह संस्कार वाचवण्याची गरज!

विवाह हा हिंदू धर्मातील सोळा संस्कारांपैकी एक महत्त्वपूर्ण संस्कार आहे. विवाह म्हणजे एक पवित्र बंध।

संस्कारातील वरमाला, कंकणबंधन, मंगलाष्टक, सप्तपदी, होम, कन्यादान या विधींना धार्मिक आणि आध्यात्मिक महत्त्व आहे. मात्र, गेल्या काही वर्षांपासून या संस्काराचे बदलणारे स्वरूप पाहता हा धार्मिक संस्कार कमी आणि दिखाऊपणाचा सोहळा अधिक वाटू लागला आहे. सध्या विवाहात संगीत रान्ती, वधूला उचलणे, हळद, मेंदी यांसाठी वेगवेगळे समारंभ आयोजित केले जातात. या सगळ्या गोष्टींमध्ये धार्मिक विधींचे मूळ स्वरूप लोप पावत आहे. पारंपरिक हिंदू विवाहसंस्कृतीला दूर करून पाश्चिमात्य संस्कृतीचे अंधानुकरण होताना दिसते.

यावर आळा बसण्यासाठी अमळनेर येथील मंगळग्रह मंदिरात सहस्रो भाविकांनी शपथ घेतली. ही बातमी वाचण्यात आली. समाजातील अनुचित प्रकार थांबवण्यासाठी भाविकांना अशी शपथ देण्याचे क्रांतिकारी पाऊल मंगळग्रह मंदिर प्रशासनाने उचलले आहे. यासाठी मंदिर प्रशासनाचे अभिनंदन!

■ **सौ. वर्षा आवदे नापरूर.**

आजकाल लोक आरोग्याबाबत खूप जागरूक झाले आहेत. सोशल मीडियापासून ते आजूबाजूच्या परिसरात आपल्याला विविध प्रकारचे घरगुती उपाय ऐकायला मिळतात. त्यापैकीच हा एक उपाय आहे तो म्हणजे दररोज सकाळी रिकाम्या पोटी गरम पाणी पिणे. त्याचे अनेक फायदे आहेत. असे म्हटले जाते की ते लिक्वर स्वच्छ करते आणि शरीराला विषारी पदार्थांपासून मुक्त करते, बरेच लोक हे देखील मानतात की फक्त गरम पाणी प्यायल्याने खरोखरच लिक्वर स्वच्छ होते.

एम्समधील गॅस्ट्रोएन्टेरोलॉजी विभागाचे डॉ. सौरभ स्पष्ट करतात की लिक्वर हा आपल्या शरीराचा एक अतिशय महत्त्वाचा अवयव आहे. तो शरीरातील चयापचय निर्वात करतो, रक्त स्वच्छ करतो, विषारी पदार्थ काढून टाकतो, पचनास मदत करतो आणि जीवनसत्त्वे आणि खनिजे साठवतो. लिक्वर शरीरातील हानिकारक विषारी पदार्थ आपोआप फिल्टर करतो आणि मूत्र



आणि घामाद्वारे बाहेर काढतो. म्हणून, लिक्वर निरोगी ठेवण्यासाठी, त्याला जास्त काम करायला लावू नये, परंतु त्याची काळजी घेतली पाहिजे. गरम पाणी लिक्वरला डिटॉक्स करत नाही. ते म्हणतात की गरम पाणी पिण्याचे निश्चित काही फायदे आहेत. जे खालीलप्रमाणे आहेत.

पचनसंस्था निरोगी राहते : गरम पाण्याने पचनक्रिया सुधारते आणि



बद्धकोष्ठता सारख्या समस्या कमी होतात. **चयापचय वाढतो :** सकाळी रिकाम्या पोटी कोमट पाणी प्यायल्याने शरीराची चयापचय क्रिया वाढते. **डिहायड्रेशन प्रतिबंध :** कोमट पाणी शरीराला हायड्रेट ठेवते, ज्यामुळे होणारे लिक्वरचे नुकसान टाळू शकतो, **सौम्य डिटॉक्स प्रभाव :** कोमट पाणी

शरीरातील विषारी पदार्थ बाहेर काढण्यास थोडी मदत करते.

परंतु, फक्त गरम पाणी पिऊन लिक्वर पूर्णपणे स्वच्छ करता येत नाही. गरम पाणी पिल्याने लिक्वर निरोगी राहण्यास थोडी मदत होऊ शकते, परंतु लिक्वर पूर्णपणे स्वच्छ करण्याचा हा जादूचा माग नाही. लिक्वर स्वतःच स्वतःला स्वच्छ करण्याचे काम करते.

गरम पाणी शरीराच्या उर्वरित भागात स्वच्छता प्रक्रियेला थोडेसेच समर्थन देते. जर एखाद्या व्यक्तीला असे वाटत असेल की

फक्त गरम पाणी पिऊन तो फास्ट फूड, अल्कोहोल किंवा इतर वाईट सर्वस्येकडे होणारे लिक्वरचे नुकसान टाळू शकतो, तर हा गैरसमज आहे. ■ ■ ■

अश्वीकायन प्रा. अशोक सारडा मेहकर (१४२१३१४३३९)

धन्य त्या माता जिजाऊ..!

दिवसेंदिवस संस्कारांचा होत चाललाय लोप भावी पिढी पासून तरी कशी ठेवणार होप ..!

माँ जिजाऊने जर घडविला नसता छत्रपती तर आपली वंशावळ काळाआड गेली असती..!

मोबाईल वेड्या महिलांनो मुलांसाठी काढा ना वेळ नाहीर वृद्धाश्रमात राहण्याची येईल वेळ !

रॉयल कॉलेज ऑफ आर्टच्या पदवीधर सोनाक्षी प्रस्तुत करतात जात

धातू आणि स्मृतीद्वारे स्त्रियांच्या दडपलेल्या इतिहासांचा शोध घेणारे शिल्प प्रदर्शन

नवी दिल्ली, १६ जून : ब्रिटिश काउन्सिलच्या कस्तुरबा गांधी मार्गावरील द गॅलरीमध्ये, स्टडी थूके : क्रिएटिव्ह कनेक्शन्स या उपक्रमांतर्गत जात या शिल्प प्रदर्शनाचे आयोजन करण्यात आले आहे. हे प्रदर्शन ११ जून ते ३१ जुलै २०२५ या कालावधीत खुले राहील. लंडनस्थित भारतीय कलाकार सोनाक्षी यांनी सादर केलेली ही कलाकृती धातू, वारसा आणि अर्थ यांच्या माध्यमातून मातृवंशीय स्मृतींचा शोध घेते. आग्रा येथे जन्मलेल्या आणि सध्या लंडनमध्ये वास्तव्यास असलेल्या



सोनाक्षी चतुर्वेदी यांनी चित्रकला, इन्मॅलिंग (धातूवरील सजावटीची प्रक्रिया) आणि रत्नविद्या यांचा वापर करत स्त्रियांच्या इतिहासाची जाणीवपूर्वक पुसली गेलेली पाने समोर आणण्याचा प्रयत्न केला आहे. या प्रदर्शनात वधू, आई आणि आजी या पारंपरिक भूमिकांना आव्हान देण्यात आले असून, भारतीय उपखंडातील हस्तकला परंपरामध्ये लपलेल्या स्त्रियांच्या न सांगितलेल्या इच्छा आणि आठवणी यांना केंद्रस्थानी आणले आहे.

आंतरराष्ट्रीय योग दिन: सोनी सबच्या कलाकारांनी अनुभव सांगितले.. योगामुळे कसे फिट राहतात आणि दिवसाची सकारात्मक सुरुवात कशी करतात..

मुंबई, १६ जून : योग ही केवळ एक सराव पद्धत नाही, तर ती एक विश्वांती आहे. पुन्हा नव्याने सुरुवात करण्याची संधी आहे आणि स्वतःशी पुन्हा कनेक्ट होण्याची एक नाजूक आठवण आहे. जगभरात आंतरराष्ट्रीय योग दिन साजरा होत असताना, सोनी सब वाहिनीवरील लोकप्रिय कलाकार – प्रियंवदा कांत, आशी सिंग आणि सांजवदा कांत – यांनी त्यांच्या दैनंदिन जीवनात लहान योग सरावमुळे किती मोठे बदल झाले आहेत यावर अनुभव शेअर केले. हळूवार स्वासोच्छ्वासपासून ते माईडफुल हालचालीपर्यंत, शूटिंगपूर्वी रिचार्ज होण्यास आणि फिट राहण्यास योगाची त्यांना कशी मदत होते याबद्दल त्यांनी सांगितले. 'तेनाली रामा' मालिकेत शारदाची भूमिका कणारी प्रियंवदा कांत म्हणाली, मी माझ्या दिवसाची सुरुवात सूर्य नमस्काराने करते. ही खूप

साधी सोपी गोष्ट आहे. पण तुम्हाला किती खोलवर स्थिरता देते हे आश्चर्यकारक आहे. शारदा अशी व्यक्ती आहे जी साध्या गोष्टीतही आशा शोधते आणि मला वाटते की योग देखील तेच करतो. योगाद्वारे शरीर ताणत नाही तर तुमच्या कक्षा रुंदवतात. स्वतःसोबतचा तो शांत वेळ, जरी तो काही मिनिटांचा असला तरी, तुमचा बाकीचा दिवस कसा जातो हे पूर्णपणे बदलू शकतो. खूप वेगाने धावणाऱ्या या जगात, हे काही माईडफुल स्वास मला हळूवार होण्यास आणि माझ्या शरीराचे, माझ्या विचारांचे आणि कधीकधी शांतता ऐकण्याची आठवण करून देतात. 'उफ... ये लव्ह हे म्युझिकल' मध्ये कायरी शर्माच्या भूमिकेसाठी ओळखली जाणारी आशी सिंग, म्हणाली, योग माझ्यासाठी एक शांततेचा आधार बनला आहे. सेटवर

जाण्यापूर्वी फक्त दहा मिनिटे स्वासोच्छ्वास किंवा काही स्ट्रेचेस केले तरी, मला ते खूप फरक जाणवतो. एक शांतता येते, जणू काही दिवस सुरू होण्यापूर्वीच मी स्थिर झाले आहे. हे काही परिपूर्णतेसाठी नाहीये. तर लहान आणि चिरंतन मार्गाने स्वतःसाठी वेळ देण्याची बाब आहे. कालांतराने, ते छोटे क्षण खूप महत्त्वाचे वाटू लागतात. आणि थोड्या वेळाने, ते छोटे क्षण खूप मोठा फरक करतात. व्यस्त किंवा तणावपूर्ण दिवसांमध्ये, स्वतःसोबतचा तो थोडा वेळ मला धीमे होण्यास आणि स्वास घेण्याची आठवण करून देतो. हे खूप सोपे आहे पण त्याचेवेळी खूप उपयुक्त आहेत. 'वीर हनुमान' मध्ये माता अंजनीची भूमिका साकारणारी सायली साळुंखे म्हणाली, माझ्यासाठी योग म्हणजे केवळ आसनांची मालिका नाही – तो स्वतःशी केलेला एक भावनिक संवाद

झी टीव्हीवरील भाग्य लक्ष्मीच्या शेवटाची तयारी पण #RishMi जादू नेहमीच टिकून राहिल!



मुंबई, १६ जून : झी टीव्हीवरील लोकप्रिय मालिका भाग्य लक्ष्मी, जी गेल्या सुमारे ४ वर्षांपासून आपल्या हृदयस्पर्शी कथानक आणि लक्षात राहणाऱ्या पात्रांमुळे प्रेक्षकांचे मन जिंकत होती, आता समाप्त होण्याच्या मार्गावर आहे. १३५० हून अधिक भागांसह या मालिकेने देशभरातील लाखों लोकांच्या मनात कायमचे स्थान मिळवले. नशीब, स्थैर्य आणि प्रेम या संकल्पनांभोवती गुंफलेली ही कथा तिच्या भावनिक सादरीकरणासाठी ओळखली गेली, आणि आता ऋषी आणि लक्ष्मी यांच्या चढ-उतारानी भरलेल्या

प्रवासाचा शेवट होणार आहे. मालिका शेवटाकडे वाटचाल करत असताना, प्रेक्षकही एक सुखद शेवट पाहण्याची अपेक्षा करत आहेत, जिथे लक्ष्मी (ऐश्वर्या खरे) आणि ऋषी (रोहित सुचांती) हे त्यांच्या नात्यामधील अनेक परीक्षांवर मात करून एकत्र येतील. नुकतेच मालिकेचे चित्रिकरण पूर्ण झाले असून, कलाकार आणि क्रू सदस्यांनी एकत्र येऊन या विलक्षण प्रवासाचा आनंदोत्सव साजरा केला. सेटवर यावेळी अनेक भावुक क्षण पाहायला मिळाले. विशेष केक कापण्यात आला, हसरे चेहरे, अश्रू, आलिंगने आणि आठवणींचा साज चढला. भाग्य लक्ष्मीला साकारणाऱ्या प्रत्येक व्यक्तीमधील आपुलकी आणि कौटुंबिक भावना या सोहळ्यात स्पष्ट दिसून आली. या प्रवासाबद्दल ऐश्वर्या खरे म्हणाली, गेल्या ४ वर्षांत मी लक्ष्मीच्या आनंदात, दुःखात, तिच्या श्रद्धेच्या क्षणांमध्ये तिच्यासोबत जगले आहे. हे पात्र माझ्यासाठी फक्त एक भूमिका नव्हती, तर माझ्या व्यक्तिमत्त्वाचा एक भाग झाली होती. तिच्यापासून दूर जाणे म्हणजे माझ्या एका भागापासून दूर जाणे. प्रेक्षकांनी पहिल्या दिवसापासून आम्हाला भरभरून प्रेम दिले आणि लक्ष्मीच्या प्रवासाला स्वीकारले, यासाठी मी सदैव ऋणी राहीन. या मालिकेने मला एक व्यासपीठच नव्हे तर मैत्री, कुटुंब आणि अमूल्य आठवणी दिल्या आहेत. आमच्या दिग्दर्शकापासून ते

स्फोट दादांपर्यंत, प्रत्येकाने भाग्य लक्ष्मीला या उंचीवर पोहोचवण्यासाठी प्रचंड मेहनत घेतली. रोहित हा एक अप्रतिम सह-कलाकार आहे आणि मिसात मंडम, अमन, मुनिरा, पारूल मंडम, मेधा प्रत्येकाने काहीतरी खास दिले. या प्रवासाने माझे आयुष्य बदलून टाकले आणि मी यासाठी सदैव कृतज्ञ आहे. रोहित सुचांति पुढे म्हणाला, ऋषी ओबेरॉय हे पात्र माझ्या कारकीर्दीतील एक खास पात्र राहिल. या मालिकेने मला ओळख दिली आणि प्रेक्षकांशी जोडून ठेवलं, यासाठी मी कायम आभारी राहीन. ही फक्त एक मालिका नव्हती, तर एक भावना होती, जिच्या कथेशी लोक सहज जोडले गेले. कोणत्याही मालिकेचा शेवट सोपा नसतो, विशेषतः जेव्हा तो घरासारखी भावना देतो. पण आम्ही एक टीम म्हणून जे तयार केले त्याचा मला अभिमान आहे. आम्ही इथे आनंद – स्क्रीन आणि ऑफ – स्क्रीन जी नाती निर्माण केली, ती आयुष्यभर टिकतील. भाग्य लक्ष्मीने मला आठवणी, मार्गदर्शक, हास्य आणि विकासाची संधी दिली आणि मी हे सर्व पुढच्या आयुष्यात माझ्यासोबत घेऊन चालणार आहे. भाग्य लक्ष्मी आता निरोप घेत आहे, आणि ती प्रेम, त्याग आणि कठीण काळात नशिवावर विश्वास ठेवण्याचा संदेश मागे सोडून जात आहे. ही फक्त एक मालिका नव्हती, तर ती तिच्यात सामील असलेल्या प्रत्येकासाठी एक हृदयस्पर्शी अनुभव होता.

सावंगी रुग्णालयात प्रथमच दुर्बिणीद्वारे अस्थिशल्यचिकित्सा

मणक्यांच्या उपचारात क्रांती घडविणारी स्पाइन सर्जरी



वर्धा, १६ जून : मणक्यांच्या उपचारांमध्ये क्रांती घडवून आणणारी एंडोस्कोपिक स्पाइन सर्जरी सावंगी मेधे येथील आचार्य विनोबा भावे ग्रामीण रुग्णालयातील अस्थिरोग विभागात प्रथमच करण्यात आली. मणक्यांच्या शस्त्रक्रिया या जोखीमेच्या आणि वेदनादायी असून गळ्याने एंडोस्कोपिक म्हणजेच दुर्बिणीद्वारे केल्या जाणाऱ्या या प्रगत शस्त्रक्रियेमुळे रुग्णांना सावंगी रुग्णालयात अद्यावत सेवा उपलब्ध झाली आहे. सावंगी मेधे रुग्णालयात पहिली एंडोस्कोपिक स्पाइन सर्जरी समुद्रगुरू येथील रहिवासी असलेल्या ४८ वर्षीय खीरुणावर करण्यात आली. या महिलेला बऱ्याच दिवसांपासून कंबरदुखीचा त्रास सुरू होता. तिच्या दोन्ही पायांना कंबरपासून तळपायापर्यंत

मुंग्या आल्याची जाणीव होऊन पाय बधिर होत असल्याने चालणे अशक्यप्राय झाले होते. या त्रासामुळे घरातील दैनंदिन कामावरही त्याचा विपरीत परिणाम होऊ लागला. रुग्णाला वेगवेगळ्या खाजगी दवाखान्यात दाखविण्यात आले, मात्र तात्पुरते आराम होऊन पुन्हा त्रास सुरू होत असे. दरम्यान सावंगी मेधे येथील आचार्य विनोबा भावे ग्रामीण रुग्णालयातील अस्थिरोग विभागात दाखवण्याचा सल्ला परिचितांकडून मिळाल्याने तिला सावंगी मेधे आणण्यात आले. सावंगी रुग्णालयात स्पाइन सर्जन डॉ. समीरतायडेयांनी तपासणी केली असता रुग्णाला स्पाइनल स्टेनोसिस नावाचा आजार असल्याचे निदान झाले. या आजारावर शस्त्रक्रियेशिवाय दुसरा पर्याय नसल्याचे रुग्ण व नातेवाईकांच्या

संमतीने एंडोस्कोपिक स्पाइनल डेकंप्रेशन सर्जरी करण्याचा निर्णय घेण्यात आला. रुग्णाच्या शरीरावर अत्यंत लहान चिरा मारून त्यामार्गेने एंडोस्कोप आत टाकला जातो आणि अंतर्गत तपासणी व उपचार केले जातात. या प्रक्रियेत रुग्णाला मोठी जखम होत नसून वेदनाही कमी होतात. तसेच जंतूसंसर्ग होण्याचा धोका यात कमी असून कमी वेळेत रुग्ण बरा होऊन पूर्ववत आपली दैनंदिन कामे करू लागतो. ज्येष्ठ अस्थिशल्यचिकित्सक डॉ. गजानन पिसुळकर यांच्या मार्गदर्शनाखाली डॉ. समीर तायडे यांनी ही पहिली एंडोस्कोपिक स्पाइन सर्जरी पूर्णत्वाला नेली. शस्त्रक्रियेनंतर या रुग्णाला चार दिवसातच सुट्टी देण्यात आली आणि ती सध्या पूर्वीप्रमाणे घरातील व शेतीतील कामे करीत आहे, असे डॉ. तायडे यांनी सांगितले. हर्निएटेड डिस्क, स्पाइनल स्टेनोसिस आणि इतर मणक्यांशी संबंधित समस्यांनी ग्रस्त असलेल्या रुग्णांना असा सावंगी मेधे रुग्णालयात हा आजच्या काळातील सर्वात प्रगत उपचार उपलब्ध झाला आहे. कमी त्रास आणि अधिक कुशल उपचारांमुळे अस्थिशल्यचिकित्सा क्षेत्र एक प्रगत व विश्वसनीय पाऊल सावंगी रुग्णालयाने टाकले आहे, अशी प्रतिक्रिया डॉ. पिसुळकर यांनी व्यक्त केली.

शाकाहारी मांसाहारी पदार्थात वेगळी प्रक्रिया

मुंबई, १६ जून : हॉटेल रेस्टॉरंट मध्ये यापुढे शाकाहारी मांसाहारी पदार्थांची संपूर्ण प्रक्रिया वेगळी असणे

बंधनकारक केले आहे. त्यानुसार पदार्थांवर प्रक्रिया, शिजवणे वेगवेगळ्या पद्धतीत करावे, अन्यथा व्यावसायिकांवर कायदेशीर कारवाई केली जाईल, असा सूचक इशारा अन्न व औषध प्रशासन विभागाचे आयुक्त राजेश नावेंकर यांनी दिला आहे. शाकाहारी अन्नपदार्थांची मांसाहारी अन्न पदार्थांपासून प्रक्रियात्मक व साठवणीच्या टप्प्यावर स्पष्टपणे वेगळी व्यवस्था करण्याचे निर्देश देण्यात आले आहेत. या अन्न सुरक्षा नियमांचे पालन न करणाऱ्या अन्न व्यावसायिकांवर परवाना रद्द, दंड आकारणे किंवा कायदेशीर कारवाई करण्यात येईल, असा इशारा आयुक्त राजेश नावेंकर यांनी दिला आहे. सर्व अन्न व्यवसायिकांनी अन्न सुरक्षेबाबत असलेल्या नियमांचे पालन करणे अनिवार्य आहे. अन्न व औषध प्रशासनामार्फत गतवर्षी राज्यातील ३० हजार अन्न व्यवसायिकांना अन्न

सुरक्षेबाबत प्रशिक्षण देण्यात आले आहे. तर या वर्षी एक लाख अन्न व्यवसायिकांना प्रशिक्षण देण्याचे नियोजन करण्यात आले आहे. अन्न सुरक्षा ही केवळ कायदेशीर बाब नसून ग्राहकांच्या आरोग्याशी संबंधित अत्यंत महत्त्वाची सामाजिक जबाबदारी आहे. नियमांच्या पालनात दोषी अन्न आस्थापनांना त्वरित नोटीस, कारवाई व आवश्यक ती कायदेशीर कारवाई केली जात असल्याचे त्यांनी स्पष्ट केले आहे. ... तर येथे तक्रार करा! अन्न भेसळीसंदर्भात नागरिकांनीही हेलपलाईन किंवा फ्रीड सेफ्टी कॅटिवट ॲप च्या माध्यमातून तक्रार नोंदवावी. अधिक माहितीसाठी किंवा मार्गदर्शनासाठी आपले नजीकचे अन्न व औषध प्रशासन कार्यालय किंवा <https://fda.maharashtra.gov.in> या संकेतस्थळास भेट द्यावी, असेही आयुक्त नावेंकर यांनी सांगितले.

आज का अंज

मंगळवार १७ जून २०२५
पत्थर फोड एकच
कल्याण बाजार मुंबई बाजार
३ ५ ६ ० २ ४ ७ ८
१२० ११३ ११३ १३६ ११० १३० ११५ १२५
२५६ २५८ २२२ ३८१ २०० २५५ २५० ३५०
३५६ ३५७ ३३० ५६० ५७० ५६६ ३३० ४५९
३१ ५२ ६२ ०३ ११ २८ ७९ ८१
३२ ५३ ६३ ०४ २४ २९ ७३ ८४
३९ ५८ ६८ ०८ ३८ ६८ ७८ ८७

१७ जून : सर्व बाजारांसाठी
१२ ३१ ५३ ६३
१४ ३६ ५४ ६५
१७ ३७ ५७ ६७

राशीभविष्य

मेथ : आज तुमच्या स्वप्नांच्या दिशेने मोठे पाऊल टाकण्यासाठी तयार व्हा. तुमच्या ध्येयांवर लक्ष केंद्रित करा. फिट आणि निरोगी शरीर ठेवण्यासाठी नियमित व्यायाम करणे गरजेचे आहे.
वृषभ : आज आर्थिकदृष्ट्या काही नवीन जबाबदाऱ्या मिळू शकतात, ज्या तुम्हाला काळजीपूर्वक हाताळाव्या लागतील. आज कोणत्याही प्रकारचा आर्थिक व्यवहार करताना अत्यंत सतर्क राहा.
मिथुन : तुमचा आहारा निरोगी आणि संतुलित ठेवा. तुमच्या भावना जोडीदारासोबत शेअर करा. यामुळे तुमच्यात गैरसमज निर्माण होणार नाहीत. नाते अधिक मजबूत होईल.
सिंह : आजचा दिवस तुमच्यासाठी चांगला राहील. आरोग्य संबंधित समस्यांपासून सुटका मिळेल. व्यायाम आणि आहारावर लक्ष द्या. जमीन – जुमल्याच्या जुन्या खटल्याचा निकाल तुमच्या बाजूने लागेल.
कन्या : तुमच्या आरोग्याकडे विशेष लक्ष द्या. कोणतीही समस्या असल्यास लगेच डॉक्टरांना भेटा. तुमच्या प्रेमासंबंधात काही चढ-उतार दिसून येतील, त्यामुळे संयम ठेवा. एकमेकांना समजून घ्या.

तुळ : ज्वेलरी व्यवसायिकांना नेहमीपेक्षा जास्त फायदा होईल. तुम्हाला कामात मदत मिळाल्याने आराम वाटेल. काही लोक तुमच्याकडून मदतीची अपेक्षा ठेवतील. तुम्ही ती पूर्ण कराल.
वृश्चिक : आजचा तुमचा दिवस कार्यक्षेत्रात प्रगती घडवणारा असेल. तुमची सर्व थांबलेली कामे आज पूर्ण होऊ शकतात. आज तुम्हाला विवाहाचा प्रस्ताव देखील येऊ शकतो.
धनु : आज तुमच्या जीवनात थोडेफार बदल जाणवतील. तुम्हाला एखादी चांगली बातमी मिळू शकते. ज्यामुळे तुमचा दिवस आनंददायी होईल. तुमची आर्थिक स्थिती चांगली राहिल.
मकर : सकारात्मक विचारांमुळे बॉस तुम्हाला एखादी उपयुक्त वस्तू भेट देऊ शकतो. तुमचे दायित्व जीवन आनंदी राहील. आरोग्य चांगले राहील. आज नात्यात गोडवा वाढवण्याचा दिवस आहे.
कुंभ : आजचा दिवस आई-वडिलांच्या सेवेत जाईल. एखादी चांगली बातमी मिळण्याची शक्यता आहे. संध्याकाळी मुलांसोबत चांगला वेळ जाईल. राजकारणाशी संबंधित लोकांना आज मोठे पद मिळेल.
मीन : नवीन जमिनीसंबंधित व्यवहार करणार असाल, तर आधी नीट चौकशी करा. जे तथ्य आज नोकरीच्या शोधात आहेत, त्यांना आज चांगली नोकरी मिळेल. विद्यार्थ्यांसाठी आजचा दिवस चांगला राहील.

शब्दकोडे क्रमांक २१३९

१	२	३	४	५	६	७		८		९		१०
११		१२		१३		१४		१५	१६			
	१७	१८		१९	२०		२१		२२			
२३			२४				२५					
२६			२७		२८	२९			३०			
	३१	३२		३३		३४		३५			३६	
३७				३८	३९			४०		४१		
			४२		४३			४४		४५		
४६			४७	४८		४९	५०				५१	
				५२		५३		५४	५५			
	५६			५७		५८	५९					
६०		६१				६२				६३		
		६४				६५		६६		६७		६८
६९		७०		७१			७२	७३				
७४						७५		७६		७७		

आडवे शब्द :-
१) असंभवीय असा मोठा लाम
२) ज्ञानेश्वरांनी लिहिलेली प्रार्थना
३) आगबोट
४) आमरसाची पोळी
५) गुण
६) हिंदीत दुःख
७) धुणे
८) एक भटकी जमात
९) बुद्धक, नीच, तेजोहीन
१०) सिंह
११) जुगारचा एक प्रकार
१२) लोकसभा
१३) सळई, काडी, खुंटी
१४) फसव्या, धूर्त मनुष्य

२७) कुंभाराची भट्टी
२८) बोबडी वळाल्यानंतरची भाषा
३०) रथ हाकणारा
३१) एखाद्याच्या वतीने घातलेली मीड
३४) पौराणिक अश्ववाहन
३५) पळूण जाणे
३७) प्रथम पुजेचा मान असलेला देव
३८) ओलसर हवा
४१) निवासस्थान
४२) पाठविलेला
४४) नजरेचा तीर
४६) अनाथच्या विरुद्ध

४७) तोंडातोंडी झालेला व्यवहार
५२) देवापाशी मागितलेला निर्णय
५३) टफल
५४) शृंगारक लावण्या म्हणणारा
५६) धमनी
५७) ज्वारी/बाजरीचा एक पदार्थ
५८) नकला करणारा
६०) पळूण जाणे
६२) एक सुगंधी वनस्पती
६४) गहवारे जाडसर पीठ
६५) जास्तीत जास्त
६७) पालव
७१) सहस्र
७२) मानवी कतल
७४) तोंडी वचन किंवा करार

७५) दरोडा
७६) झाली
७७) युवती
उमे शब्द :-
१) अशा प्रकारचा
२) भीतीने धरधर कापणे
३) संसर्ग, पिशाचबाधा
४) संसार, जन्म, उत्पत्ती
५) रत्नाकर
७) कालपुरुष
८) ताज, गर्व
९) ज्ञान – मृत्यू
१०) प्रत्येक जमात
१३) शोध, माग
१६) बारीक, मऊ केस
१८) केशवृद्धिी सुगंधी वनस्पती
२०) सहाय्य
२१) शोक, दुःख
२३) संन्यासी, बैरागी यांचे राहण्याचे ठिकाण
२४) संभाषण
२५) आण, भाक, वचन
२७) पत, अब्रू, नाव
२९) पोत्याचे कापड
३०) उंट हाकणारा

३२) श्रीमार्गेचे जनकजननी
३३) उंट, हत्ती यांची विष्टा
३६) मोठा , महान
३७) हरविलेले सापडणे
३९) वर्षाचा बारावा महिना
४०) आई
४१) मोठा जाड हातोडा
४३) होडी
४५) घोडेस्वार
४८) प्रकाशणे, लकलकणे
४९) व्रत
५०) हालचाल
५१) उत्तेजन, आश्वासन
५४) विद्या
५५) चकाकी, तजेला, तेज
५६) मुस्लीम सरदार
५७) हमाल
५९) मणका
६१) हात
६२) एक क्षासरोग
६३) न्याय
६५) कडक, पांढुरका रंग
६७) एक ऋतू
६८) सुंदर युवती, स्त्री
६९) एक चुथुथ भाग
७०) झकास
७२) काढलेली सुट्टी

(उत्तर उद्याच्या अंकात)

मागील शब्दकोडाचे उत्तर																			
न	व	र	स	म	न	घ	न	रा	मी	ट	अ								
ज	र		स्व	व	न		र	बा	न	मी	र	घ	ना						
र	क	वा	ई		वा	जी	र		सा	फ	ध								
स	र	क	ई	मी	मो		क	स	मा	मा	ल	त							
अ	दा	र	व	वा		प	प	ई		म	ठ	क							
म	द	न		स्वा		र	क	उ	दा	ह	र	ण							
वा	वा	क	द		म	म	प	द	र		ख								
र	व	व	रि	र	प्री	क	म	मा	र		सा	ख	र						
खा	ने	सु	मा	री		र	हा	र		स	डा								
स	दे	मी	ना		बा	ल	न	का	द	मि	का	व							
वा	न	व	मा	रा	मा	री		स	पा	क्व	स	ला							
र	दे	वा	ल	य	क	पा	र	म	ट	या	ल								
स	व	कि	ण		क	ग		भा	व										
व	म	कि	न		स	री	री	क	र	क	री	त							
व	र		स	क	ट	मि	क	ट	वा	त	ड	क							

वादळी पावसामुळे शहरामध्ये ३० झाडे कोसळली

■ महासागर प्रतिनिधी, अमरावती , दि. १६ :

शहरासह जिल्ह्यात वादळी पावसाचे धैमान सुरू असून रविवारी दुपारी २.३० वाजता झालेल्या एका तासाच्या वादळी पावसामुळे शहरात यंदाच्या मोसमात प्रथमच विविध ठिकाणी ३० झाडे कोसळली. दगांचा गडगडाट, ४० ते ४५ किमी प्रतितास वेगाने वाहणाऱ्या वाऱ्यांसह ४५ मिनिटे झालेल्या मुसळधार पावसामुळे शहरातील जनजीवन विस्कळीत झाले. बहुतेक ठिकाणी झाडे रस्त्यांवर पडल्यामुळे वाहतूक खोळंबली होती.

शहरात नंदा मोर्टर्स, नवाथे, राजापेठ, साईनगर, शारदा विहार, गोपालनगर, दरोगा प्लॉट, प्रसाद कॉलनी, नरहरी नगरात दोन ठिकाणी, दस्तूर नगर, मोतीनगर,



फरशी स्टॉप, नारायणनगर शाळा, दिल्ली पब्लिक स्कूल, पत्रकार कॉलनी, नवाथे चौक व परिसर, हमालपुरा, कल्याण नगर, बालाजी नगर, खोलापुरी गेट, गणेश कॉलनी, प्रभात कॉलनी, पन्नालाल नगर या ठिकाणी झाडे कोसळली. त्याचप्रमाणे शहरात काही भागात झाडे कोसळली नसली तरी झाडांच्या फांद्या तुटून जमिनीवर

पडल्यामुळे नागरिकांनीच त्या बाजूला करून वाहतुकीसाठी अंतर्गत रस्ते मोकळे केले.

शहरात नवाथे चौक व परिसरात मोठ्या प्रमाणात झाडे कोसळली. एक झाड लागूनच असलेल्या रोहित्रावर कोसळल्याने येथील वीज पुरवठा खंडित झाला होता. तसेच काही झाडे रस्त्यावर तर काही झाडे

घराच्या आवारात कोसळली. त्यामुळे मनपाच्या अग्निशमन विभागाचा फोन सतत खणखणत होता. रविवारी दुपारी राजापेठ भुयारी मार्गात साचलेले पाणी, तर वादळामुळे नवाथे परिसरात रोहित्रावर झाड कोसळले होते.

दगांचा गडगडाट ऐकू येताच वीज पुरवठा खंडित महावितरण आम्ही कसे चांगले काम करत आहोत, याचा आव आणत असताना दुसरीकडे शहरवासी सततच्या खंडित होत असलेल्या वीज पुरवठ्यामुळे त्रस्त आहेत. दगांचा गडगडाट ऐकू आला तरी वीजपुरवठा खंडित करण्यात येत येतो. सध्या प्रचंड उकाडा वाढला असताना दिवसभरात किमान सहा ते सात वेळा वीजपुरवठा खंडित होत असल्याने नागरिक वैतागले आहेत.

गतवर्षीचे १२ हजारांवर शेतकरी मदतीपासून वंचित

■ महासागर प्रतिनिधी, अकोला , दि. १६ :

गत वर्षी खरीप हंगामात झालेल्या पीक नुकसानीची मदत अद्यापही सर्वच शेतकऱ्यांना मिळालेली नाही. अतिवृष्टीग्रस्त शेतकऱ्यांना शासनाकडून ७९ कोटीची मदत जाहीर केली करण्यात आली होती. नैसर्गिक आपत्ती व्यवस्थापन विभागाकडून प्राप्त माहितीनुसार ५७ हजारांपैकी ४५ हजार याद्या अपलोड करण्यात आल्या असून १२ हजारांवर याद्या अपलोड करणे बाकी आहे. संबंधित शेतकऱ्यांची मदत थेट डीबीटीद्वारे खाल्यात जमा होत आहे. त्या अनुषंगाने तहसील कार्यालयातून संबंधित शेतकऱ्यांच्या याद्या अपलोड करण्याचे काम सुरू आहे. मात्र सध्या यंदाचा खरीप हंगाम सुरू झाला असून, सरकारी यंत्रणांनी तातडीने मदत देण्याची प्रक्रिया गतीमान पद्धतीने राबवावी, अशी मागणी होत आहे.

गतवर्षीच्या खरीप हंगामात कधी अवर्षण तर कधी अतिवृष्टीमुळे खरीप पिकांना फटका बसला होता. जून महिन्यात पहिले दहा दिवस पाऊस झाल्यानंतर दुसऱ्याच वतिसऱ्या आठवड्यात उघडीप होती. त्यानंतर जुलै महिन्याच्या दुसऱ्या आठवड्यापासून मात्र पावसाला पुन्हा प्रारंभ झाला. काही दिवसांचा अपवाद वागळल्यास रोज काही ठिकाणी पाऊस पडला होता. त्यानंतर ऑगस्ट व सप्टेंबर महिन्यात आतापर्यंत अनेकदा अतिवृष्टी



झाली. १० पेक्षा जास्त मंडळांमध्ये अतिवृष्टीची नोंद करण्यात आली होती. त्यानंतर जिल्हा परिषद, कृषी व महसूल विभागाकडून संयुक्त पंचनामे करण्यात आले होते. त्यानंतर मदती निधीसाठीचा प्रस्ताव शासनाला पाठवण्यात आला होता.

पेरणी तोंडावर तरी मदतीची प्रतीक्षा : नुकसानग्रस्त ४५ हजार शेतकऱ्यांच्या याद्या पोर्टलवर अपलोड करण्यात आल्या आहेत. त्यापैकी व्हीके नंबर प्राप्त झाल्यानंतरही अनेक शेतकऱ्यांच्या खात्यात मदतीची रक्कम अद्याप जमा झाली नाही.

खरिपाची पेरणी तोंडावर असताना गतवर्षीची

पीक नुकसानीची मदत मात्र अद्यापही मिळत नसल्याचे शेतकऱ्यांचे म्हणणे आहे.

असे झाले होते दोन महिन्यात नुकसान : गत खरीप हंगामात ऑगस्ट व सप्टेंबरमध्ये अकोट, अकोला, बारशीटाकळी, मूर्तिजापूर, बाळापूर, पातूर तालुक्यातील ५७ हजार ३८० हेक्टरवर क्षेत्र बाधित झाले होते. तसेच अकोट तालुक्यातील ७ हेक्टरवर केळी, ८२ हेक्टरवर पानपिंपरी असे एकूण १५९ हेक्टरवर व लिंबू व सव्यांचे १८९.५८ हेक्टर क्षेत्र बाधित झाले होते तर पातूर तालुक्यातील ३७ हेक्टरवर लिंबू व संत्रा पिकांनी हानी झाली होती. कृषि, महसूल व ग्रामविकास विभागाकडून संयुक्त पंचनामे करण्यात आले.

त्यानुसार ७९ कोटी ४८ लाख रुपये निधीचा प्रस्ताव शासनाकडे सादर केला होता. त्याला शासनाची मंजूरी मिळाली. मदतीसाठी पात्र शेतकऱ्यांची माहिती शासनाला सादर झाल्यानंतर व्हीके नंबर प्राप्त झाल्यानंतर संबंधित शेतकऱ्यांना सीएससी केंद्रांवर अंगठा घावा लागणार आहे.

मोफत रोगनिदान, औषधोपचार व शस्त्रक्रिया शिबिराला उत्स्फूर्त प्रतिसाद

आरोग्य संकल्प

अभियानाचा १ हजार

८४९ रुग्णांनी घेतला लाभ

■ महासागर प्रतिनिधी, दारव्हा , दि. १६ :

मृद व जलसंधारण मंत्री तथा पालकमंत्री संजय राठोड यांच्या वाढदिवसानिमित्त आचार्य विनोबा भावे ग्रामीण रुग्णालय सावंगी मेधे व माँ आरोग्य सेवा समिती यवतमाळ यांच्या संयुक्त विद्यमाने रविवार दि. १५ जूनला संपन्न झालेल्या आयोजित निशुल्क रोगनिदान शस्त्रक्रिया उपचार व औषधी वाटप शिबिराला भरघोस प्रतिसाद लाभला जवळपास १ हजार ८४९ रुग्णांनी लाभ घेतला.

हा कार्यक्रम सोहळा दारव्हा नगर परिषद उच्च प्राथमिक व माध्यमिक शाळा क्रं २ शाळेच्या परिसरात आयोजित करण्यात आला होता.



दारव्हा तालुक्यातील प्रत्येक गावागावात, शहरातील प्रभागात बाळासाहेबांच्या शिवसैनिकांनी रुग्णांपर्यंत जाऊन त्यांना शिबिराची माहिती दिली तसेच शिबिराचे ठिकाणी पोस्टर्स लाऊन दारोदारी जाऊन विविध आजारांच्या रुग्णांची नोंद करून घेतली. तपासणीनंतर जवळपास १८४८ रुग्णांच्या यशस्वी

तपासण्या व रोगनिदान करण्यात आले. व रुग्णांना पुढील शस्त्रक्रिया व उपचारांकरिता निवडण्यात आले.

या रुग्णांना औषधीचा पुरेपूर लाभ मिळाल्यामुळे व चांगल्या दर्जाची तपासणी करून मिळाल्यामुळे आमदार संजय राठोड यांचे समस्त नागरिकांनी भरभरून कौतुक केले. विशेष बाब म्हणजे या शिबिरात

८१७ रुग्णांना पुढील उपचारांकरिता योग्य सल्ला व मार्गदर्शन करून त्यांना आचार्य विनोबा भावे ग्रामीण रुग्णालय सावंगी मेधे येथे मोफत नेण्यात येणार आहे.

या शिबिराच्या यशस्वीते करिता बाळासाहेबांची शिवसेना, युवासेना, महिला आघाडी त्याचबरोबर ,विविध सामाजिक संघटना चैतन्य

ग्रुप ऑफ स्पोर्ट ज्येष्ठनागरिक मंडळ , डॉक्टर असोसिएशन , मेडीकल असोसिएशन यांचे सहकार्य केले.

उद्घाटन प्रसंगी शिवसेनेचे जिल्हाप्रमुख श्रीधर मोहोड, ज्येष्ठ मार्गदर्शक जीवन पाटील, तालुकाप्रमुख मनोज सिंगी, शहर प्रमुख राजू दुधे, आचार्य विनोबा भावे रुग्णालय सावंगीचे डॉ. राजेश सव्वालाखे, डॉ. प्रिया गोडे मुरलीधर उमाठे, डॉ. अभिषेक इंगोले, तालुका संघटिका पुष्पा ससाणे, प्रा. यशवंत पवार, ,कृ.उ.आस.चे सभापती सुभाष राठोड, उपसभापती सुशांत इंगाल, योगेश गवळी ,माजी सभापती सुनीता राऊत, माजी उपसभापती नामदेव जाधव, माजी नगराध्यक्ष बबनराव इरवे, यशवंत पवार, रमेश राठोड, माजी सभापती सुनीता राऊत, उपसभापती नामदेव जाधव आदींची उपस्थिती होती.

रोटरी क्लब ईस्टटर्फे १२ गरजू विद्यार्थ्यांना सायकली वाटप

■ महासागर प्रतिनिधी, अकोला , दि. १६ :

रोटरी क्लब ऑफ अकोला ईस्टच्या वतीने विद्यार्थ्यांना नवीन सायकली, शिलाई मशीन, सॅनिटरी नॅपकीन डिस्पोजल मशीनचे

वितरण करण्यात आले. बी. आर. हायस्कूल येथे आयोजित या शैक्षणिक साहित्य वितरण कार्यक्रमाचा प्रारंभ रोटरी ईस्टच्या अध्यक्ष पूनम मुंदडा यांच्या अध्यक्षतेत, प्रमुख पाहुणे डॉ.

जुगल चिराणिया यांच्या हस्ते व रोटरी ईस्टचे अॅड. सेक्रेटरी रमण राठी, प्रोजेक्ट सेक्रेटरी मनोज माळोदे तथा बी. आर. हायस्कूल माजी विद्यार्थी संघ अध्यक्ष अजय सेंगर, प्रभारी मुख्याध्यापक खडसे, अहिल्या देवी कॉन्व्हेंटच्या मुख्याध्यापिका मायी यांच्या उपस्थितीत करण्यात आले. यावेळी मान्यवरांनी बी. आर. हायस्कूल, भारत विद्यालय, माँ शारदा ज्ञानपीठ, हेडगेवार शाळा, प्राज्ञका कनिष्ठ महाविद्यालय, बाल शिवाजी शाळा, आदर्श विद्यालय, बालाजी विद्यामंदिर मधील गरजू विद्यार्थ्यांना प्रत्येकी १ याप्रमाणे एकूण १२ नवीन सायकलींचे वितरण केले. तसेच गरजू महिलांना प्रत्येकी १ या प्रमाणे एकूण ६ नवीन शिलाई मशीन, शहरातील ८ शाळा व मुलींच्या वसतिगृहात नवीन ११ सॅनिटरी नॅपकीन डिस्पोजल मशिनचे वितरण करण्यात आले. या मशिनसंबंधित शाळेत व मुलींच्या

वसतिगृहात कंपनीचे तज्ज्ञ अधिकारी व कर्मचाऱ्यांनी मार्गदर्शन करून दिले. समाजातील गरजू लोकांपर्यंत पोहोचण्याचा नेहमीच रोटरी ईस्टचा प्रयत्न राहिला आहे. विविध साहित्याचे वितरण याच उद्देशातून करण्यात येते. दरवर्षी हा उपक्रम राबवण्यात येतो. ज्या गरजूंना विविध साहित्याचे वाटप झाले आहे, त्या सर्वांना रोटरी ईस्टच्या अध्यक्ष पूनम अशोक मुंदडा यांनी शुभेच्छा दिल्या. यावेळी डॉ. जुगल चिराणीया यांनी मनोगत व्यक्त केले. सूत्रसंचालन क्लबचे प्रोजेक्ट सेक्रेटरी मनोज माळोदे यांनी केले. यावेळी पंचशील चौधरी, डॉ. जे. डी. वाघेला, प्रकाश दाते, डॉ. रघुनाथ खडसे, अशोक अग्रवाल, संजय हेडा, सुनील साधवानी, काजल राजवैद्य, बी. आर. हायस्कूलच्या माजी विद्यार्थी संघाचे सचिव श्याम गोटेफोडे, महिला व विद्यार्थी उपस्थित होते.

गरजू ६ महिलांच्या हाताला उपलब्ध करून दिला रोजगार महिलांना त्यांच्या पायावर उभे राहणे आवश्यक आहे.

■ महासागर प्रतिनिधी, अमरावती , दि. १६ :

टाकरखंडा शब्द येथे नुकत्याच आयोजित राजीव गांधी कृषिरत्न पुरस्कार सन्मान सोहळ्यात युवा उद्योजक राजा लुंगे यांना प्रमुख मान्यवरांच्या हस्ते राज्यस्तरीय राजीव गांधी कृषिरत्न पुरस्कार बहाल करण्यात आला.

याप्रसंगी राजीव गांधी कृषी विज्ञान प्रतिष्ठानचे अध्यक्ष प्रकाश साबळे, ग्रामगीताचार्य पौर्णिमा सवाई, संत गाडगेबाबा अध्वासनाचे प्रमुख डॉ. दिलीप काळे, जिजाऊ बँकेचे संचालक भैया निचळ, आयडियल अँग्रो सर्व कं.पनीचे वैभव जाधव, राजीव गांधी प्रतिष्ठानचे सदस्य राहुल तायडे, दीपक पाटील, गोपाल कडू आदी मान्यवर मंडळी उपस्थित होती.

लुंगे यांनी शहरातील होणारे प्रदूषण, रोगराई रोखण्यासाठी व स्वच्छतेकरिता शहरातील दररोज निघणारा सहा ते सात टन ओला नारळ, कचरा यावर प्रक्रिया करून कोकोपीट, नारळदोरी व विविध

प्रकारच्या वस्तू बनवण्याचा कृषिपूरक उद्योग अमरावती एमआयडीसी क्षेत्रात सुरू केला. हा एक रोजगारक्षम व्यवसाय

असून, ही बाब तरुण शेतकरी पुत्रांसाठी अत्यंत प्रेरणादायी असल्याचे मत प्रकाश साबळे यांनी यावेळी व्यक्त केले. लुंगे यांना

राज्यस्तरीय राजीव गांधी कृषिरत्न पुरस्कार मिळाल्याबद्दल त्यांच्यावर अभिनंदनाचा वर्षाव होत आहे.

उर्दू भाषेच्या विकासासाठी शिक्षक प्रशिक्षण



■ महासागर प्रतिनिधी, खामगाव, दि. १६ :

जिल्हा परिषद व अनुदानित उर्दू शाळांतील १०३ उर्दू शिक्षक सहभागी

राष्ट्रीय शैक्षणिक धोरण २०२० अंतर्गत महाराष्ट्र शासनाने तयार केलेल्या मूलभूत शैक्षणिक अभ्यासक्रम २०२४ च्या अनुषंगाने बुलडाणा शहरातील नर्मदा हॉटेल येथे उर्दू इयत्ता पहिलीसाठी तीन दिवसीय प्रशिक्षण कार्यशाळेचे आयोजन करण्यात आले होते. या प्रशिक्षणामध्ये जिल्ह्यातील १३ तालुक्यांमधील नगर परिषद, जिल्हा परिषद व अनुदानित उर्दू शाळांतील १०३ शिक्षकांनी सहभाग घेतला. या प्रशिक्षणाचा प्रमुख उद्देश शिक्षकांना नवीन अभ्यासक्रम, त्याची उद्दिष्टे, पाठ्यपुस्तकांचा कार्यक्षम उपयोग व क्रियाशील अध्यापन पद्धती यांची सखोल माहिती देणे हा होता. प्रशिक्षणाचे आयोजन बुलडाणा येथील डायट संस्थेच्या मार्गदर्शनाखाली झाले. याचे नेतृत्व

डॉ. समाधान डुकरे यांना केले. तीनही दिवस डायटचे अधिकारी केंद्रावर उपस्थित राहून प्रशिक्षणाच्या शिस्तबद्धतेत आणि दर्जामध्ये सातत्य राखण्यासाठी सक्रिय भूमिका बजावत होते. शिक्षण सुलभीकरण करणाऱ्या तज्ज्ञांबरोबर त्यांनी समन्वय साधला.

प्रशिक्षणादरम्यान सात महत्वाच्या शैक्षणिक विषयांवर सविस्तर सत्रे झाली. या प्रशिक्षणात विषयक नवेद, तौसीफ वहाब, रजा अहमद खान, फैजुल इस्लाम, मझहर महमूद आणि मोहम्मद राहील या राज्य स्तरीय सुलभीकरणकर्त्यांनी मार्गदर्शन केले. विविध प्रत्यक्ष सराव व अध्यापन उपक्रमांद्वारे शिक्षकांना आवश्यक कौशल्ये दिली गेली. सर्व इयत्ता पहिलीच्या उर्दू शिक्षकांसाठी हे प्रशिक्षण अनिवार्य करण्यात आले असून, जे शिक्षक या पहिल्या टप्प्यात

सहभागी होऊ शकले नाहीत, त्यांच्यासाठी दुसऱ्या टप्प्यातील प्रशिक्षण १७ ते १९ जून रोजी याच ठिकाणी होणार आहे. डायट बुलडाणाचे प्राचार्य डॉ. जगराम भटकर व इतर बरिष्ठ अधिकाऱ्यांनी प्रशिक्षण केंद्राला भेट दिली आणि शिक्षकांचा शिकण्याचा उत्साह, प्रशिक्षणाची सकारात्मकता व गुणवत्ता यांचे कौतुक केले.

प्रशिक्षणार्थी व आयोजक यांच्या मते, हे प्रशिक्षण केवळ शैक्षणिक उन्नती पुरते मर्यादित नसून, उर्दू भाषा शिक्षणाच्या टिकाव, विकास आणि शैक्षणिक प्रतिष्ठा यासाठी एक सकारात्मक व दूरगामी पाऊल ठरेल. नवीन शैक्षणिक धोरणाच्या पार्श्वभूमीवर ही कार्यशाळा उर्दू शिक्षण क्षेत्रासाठी एक नवा मैलाचा दगड ठरू शकते.



दो स्तानो, तुम्ही टॉमेटो राईस, कोबी भात, पुलाव असे प्रकार खाल्ले असतील. आता बटाटा पुलाव करून बघा. हॉस्टेल असो किंवा घर, आपल्याकडे बटाटे असतातच. अडीअडचणीला उपयोगी पडणारा हा बटाटा घालून तुम्ही खमंग पुलाव बनवू शकता. पटकन होणारी ही रेसिपी जाणून घेऊ.

सामग्री: एक वाटी तांदूळ, दोन ते तीन बटाटे, पुदिन्याची पानं, कोथिंबिर, दोन हिरव्या मिरच्या, चमचाभर लिंबाचा

खमंग बटाटा पुलाव

रस, एक तुकडा दालचिनी, जीरं,मीठ, तेल

कृती: तांदूळ धुवून अर्धा तास पाण्यात भिजवून ठेवा. पाणी काढून टाकून एका भांड्यात भात शिजवून घ्या. भात शिजवताना थोडं मीठ आणि घाला. तेलामुळे भात मोकळा होईल. पाणी काढून भात एका ताटात पसरवून घ्या. गार होऊ द्या. आता पुदिन्याची पानं, थोडी कोथिंबिर आणि मिरच्या एकत्र वाटून घ्या.

यात चमचाभर लिंबाचा रस आणि थोडं मीठ घाला. बटाटे उकडून सोलून घ्या. त्याचे छोटे चौकोनी तुकडे करा. आता कढईत थोडं तेल गरम करा. जीरं आणि दालचिनीचा तुकडा घाला. मिनिटभर परता. मग यात पुदिना-कोथिंबिरीची वाटलेली पेस्ट आणि बटाटे घालून नीट परतून घ्या. यात शिजवलेला भात घाला. हलवून घ्या. चवीनुसार मीठ घाला. दोन मिनिट शिजू द्या. बटाटा पुलाव तयार आहे. दह्यासोबत हा पुलाव खाता येईल.



प्ला स्टिक कचरा पर्यावरणासाठी एक गंभीर आव्हान बनला आहे. दिल्लीतील मोहम्मद सुहेल नावाचा एक तरुण उद्योजक या कचऱ्यापासून लाखो रुपये कमवत आहे. या तरुणाने प्लास्टिक प्रदूषणाच्या वाढत्या समस्येचे संधीत रुपांतर करून एक प्रेरणादायी उदाहरण समोर ठेवले आहे.

दिल्लीतील तरुण उद्योजक मोहम्मद सुहेल याने प्लास्टिक रिसायकलिंगसाठी 'एथर पॅकेजिंग सोल्युशन्स' या कंपनीची स्थापना केली. त्याने प्लास्टिक कचऱ्याचा पुनर्वापर करण्याचा एक अनोखा मार्ग शोधला आणि हा मार्ग किफायतशीर आणि पर्यावरणपूरक बनवून लाखो रुपयांची उलाढालही केली. सुहेल कचऱ्याचे कंपोस्टेबल पॅकेजिंगमध्ये रूपांतर करतो. तो या व्यवसायातून दरवर्षी १.३ कोटी रुपये कमवत आहे.

वडिलांकडून प्रेरणा

मोहम्मद दिल्लीच्या अरुंद रस्त्यांमध्ये लहानाचा मोठा झाला. लहानपणापासूनच तो वडिलांना मजूर म्हणून काम करताना पाहत आला. त्याचे वडील पॅकेजिंग मटेरियलसाठी कचऱ्यातील पॉलिएस्टर आणि कागद वापरत असत. या निरुपयोगी गोष्टींचा सर्वोत्तम वापर कसा करता येईल याचा विचार करताना त्याला हा व्यवसाय सुचला. त्याने दिल्ली विद्यापीठातून पदवी आणि इयूएमथून सामाजिक कार्यात पदव्युत्तर शिक्षण घेतले आहे. महाविद्यालयीन काळात सुहेल मुलांसाठी शिक्षण निधी उभारणे आणि कौशल्य विकास यासारख्या सामाजिक कार्यात भाग घ्यायचा. या काळात त्याने

प्लास्टिक कचऱ्यात शोधले सोने!

प्लास्टिक प्रदूषण आणि पारंपारिक पॅकेजिंगमुळे पर्यावरणाचे होणारे नुकसान कमी करण्यासाठी संशोधन सुरू केले.

ही कल्पना कशी सुचली ?

३२ वर्षीय सुहेल दिल्लीतील वाढत्या प्रदूषणामुळे तो खूप अस्वस्थ होता. दिल्लीच्या रस्त्यांवरील कचऱ्याच्या ढीगांचा त्याला खूप त्रास होई. यावर विचार करतानाच प्लास्टिक कचऱ्याचा पुनर्वापर करून पॅकेजिंग मटेरियल तयार करता येते, हे त्याच्या लक्षात आले. सुहेलसमोरील आव्हाने

प्लास्टिक कचऱ्याचे पॅकेजिंग मटेरियलमध्ये रूपांतर करण्याची ही उत्तम कल्पना सुचली, पण त्याच्यासमोरील आव्हानेही कमी नव्हती. सुरुवातीला कंपन्यांना प्लास्टिक कचरा फेकून देण्यापेक्षा आपल्याला द्यावा, हे पटवून देणेच एक मोठे आव्हान होते. हळूहळू त्याने पर्यावरणपूरक आणि इतर समस्या

सोडवून कंपन्यांचा विश्वास संपादन केला. २०२० मध्ये सुहेलने पाच लाख रुपयांत पायलट प्रोजेक्ट म्हणून 'एथर पॅकेजिंग सोल्युशन्स'ची स्थापना केली. त्याची टीम प्लास्टिक कचरा गोळा करत असे. त्याचा वापर कोरोगेटेड बॉक्स, पाकिटे, क्राफ्ट पेपर आणि झिपर पाऊच सारखे साहित्य बनवण्यासाठी केला जात असे. व्यवसाय सुरू केल्याच्या पहिल्या वर्षातच त्याने ४० कंपन्यांना ग्राहक बनवून मोठे यश मिळवले. त्यानंतर हळूहळू त्याच्या पॅकेजिंग उत्पादनांची मागणी वाढू लागली.

सातशे कंपन्या ग्राहक

सध्या ७०० हून अधिक कंपन्या त्याच्या ग्राहक आहेत. त्याच्या कंपनीची प्रमुख केंद्रे दिल्ली, मुंबई, बंगळूर, जयपूर, हैदराबाद, लखनऊ आणि नोएडा येथे आहेत. तो भारतात दररोज निर्माण होणाऱ्या सुमारे २६,००० टन प्लास्टिक कचऱ्यापासून पर्यावरणपूरक पॅकेजिंग उत्पादने बनवतो. त्यामुळे हा प्लास्टिक कचरा जमिनीत जाण्यापासून रोखला जातो आणि प्लास्टिक उत्पादनाचा पर्यावरणावर होणारा दुष्परिणाम कमी होतो.

लि नन हे तरुणाईचे आवडते फॅब्रिक आहे. पूर्वी केवळ राजकारण्यांसाठीच्या मानल्या जाणाऱ्या या कापडप्रकाराने तरुणांच्या फॅशनविश्वातही मानाचे स्थान पटकावले आहे. कॉटनप्रमाणेच लिननही नैसर्गिक रॉ मटेरियलपासून तयार केले जाते. लोकांना कॉटनबद्दल माहिती असते, परंतु लिननबद्दल तेवढी माहिती नसते.

*** पोतातील फरक:** लिनन नैसर्गिक फायबरपासून तयार केले जाते. म्हणून त्याचा पोत जाड आणि किंचित खडबडीत असतो. हे फॅब्रिक अंबाडीच्या वनस्पतीपासून तयार केले जाते. तर कॉटन कापसापासून मिळते. त्यामुळे त्याचा पोत खूप गुळगुळीत आणि मऊ असतो.

लिनन आणि कॉटनपैकी काय निवडावे?

घाम येणाऱ्यांसाठी हे फॅब्रिक चांगले असते. कॉटनही हवादार असते, परंतु लिननइतके नसते. दोघांची तुलना केली तर लिनन चांगला पर्याय ठरू शकतो.

*** मजबुतीमध्ये फरक:** पोत जाड असल्यामुळे लिनन कॉटनपेक्षा मजबूत असते आणि जास्त काळ टिकते. कॉटन मऊ असल्याने काही प्रमाणात कमी टिकाऊ असू शकते. ते वारंवार धुतले तर ते कमकुवत होते आणि खराब होण्याची शक्यता वाढते. त्यामुळे अधिक हवादार आणि टिकाऊ कपडे घालायचे असतील तर लिनन निवडा. आरामदायी आणि मऊ पोत असलेले कपडे घालायचे असतील, तर कॉटन निवडा.

मी २७ वर्षाची नोकरदार कॉटुंबिक तरुणी असून माझं एका मुलावर प्रेम

जडलं आहे. तो दुसऱ्या जातीचा असल्याने घरच्यांना हे नातं मान्य नाही. ते आंतरजातीय विवाहाच्या विरोधात आहेत. मी त्याच्याशी लग्न केलं तर आत्महत्या करण्याची धमकी कुटुंबियांनी

मॅव मेकिंग

जडलं आहे. तो दुसऱ्या जातीचा असल्याने घरच्यांना हे नातं मान्य नाही. ते आंतरजातीय विवाहाच्या विरोधात आहेत. मी त्याच्याशी लग्न केलं तर आत्महत्या करण्याची धमकी कुटुंबियांनी

दिली आहे. या सगळ्या प्रकरणात मला खूप नैराश्य आलं आहे. परिस्थिती हाताबाहेर चालली आहे. आम्हाला लग्न करायचं असलं तरी पालकांची परवानगीही हवी आहे. माझ्या कुटुंबियांना लग्नासाठी कसं तयार करू ?

उत्तर : तुझ्या कुटुंबियांचा दृष्टिकोन, मत बदलण्याची प्रक्रिया आम्हानात्मक असणार यात काहीच शंका नाही. मात्र तू निराश होऊ नकोस. या प्रक्रियेत सतततया संवादाची आवश्यकता आहे.

आळस सोडा, हालचाल वाढवा

स्तानो, वजन कमी करण्यासाठी, तंदुरुस्तीसाठी जीमची महागडी मेंबरशीप घेण्याची गरज नाही. जीममध्ये घाम गाळण्यासोबतच इतर अनेक पद्धतींनी तुम्ही वजन कमी करू शकता. यासाठी पैसेही खर्च करावे लागणार नाहीत. शारीरिक कष्ट मात्र घ्यावे लागतील. वजन कमी करण्याच्या या पर्यायाकडे आपलं दुर्लक्ष होतं. दैनंदिन जीवनातले साधेसे बदल तुमच्या आयुष्यात अमूलाग्र बदल घडवू शकतात. पण यासाठी आळस सोडायला हवा. बाईकचा वापरही टाळायला हवा.

फिटनेस फंडा

दिवसभरातल्या खर्च होणाऱ्या कॅलरींचं प्रमाण वाढत असल्याचं एका अभ्यासातून समोर आलं आहे. वर नमूद केलेले छोटे छोटे बदल अगदी सहज करता येतात.

बे ळगाव जिल्ह्यातील गोकक तालुक्यातील गोडचिनमलकी धबधबा पर्यटकांसाठी ते एक लोकप्रिय ठिकाण ठरत आहे. या धबधब्याला मार्केडिंग धबधबा म्हणूनही ओळखले जाते. विशेषतः जून ते ऑक्टोबर या काळात या ठिकाणाचे निसर्गसौंदर्य अनुभवण्यासारखे असते. बेळगाव शहरापासून ५१ तर गोककपासून सुमारे १५ किलोमीटर अंतरावर असलेल्या या ठिकाणी मार्केडिंग नदी निसर्गसौंदर्याने नटलेल्या दरीमध्ये कोसळते.

पावसाळ्यापूर्वीचे आल्हाददायक हवामान आणि पावसाळ्यात धबधब्याचे निसर्गरम्य वातावरण पर्यटकांना आकर्षित करते. गोडचिनमलकी या गावापर्यंत जाण्यासाठी परिवहन मंडळाच्या बससह

भटकंती

खासगी प्रवासी सेवा पुरेशा प्रमाणात उपलब्ध आहेत. वर्षापर्यटनाच्या काळात गोकक फॉल्स येथून गोडचिनमलकीला प्रवासी वाहने सोडली जातात. यानंतर सुमारे दीड किलोमीटरची पायवाट आहे. त्यामुळे प्रत्येकाला या ठिकाणी ट्रेकिंगचा अनुभव घेता येतो.

सौंदर्यविधा

पर्यटकांची संख्या वाढत असल्याने येथील स्थानिक अर्थव्यवस्थेला चालना मिळत आहे. गावात आणि आजूबाजूला भोजनालये आणि स्टेशनरी दुकानांची

गोडचिनमलकी धबधब्याचे नैसर्गिक सौंदर्य

संख्याही वाढत आहे. पूर्वी या ठिकाणी स्थानिक पर्यटकांची गर्दी होत होती, पण आता बेळगावमध्ये पर्यटनासाठी येणारे पर्यटक हमखास या ठिकाणाला भेट देतात. एक दिवसाची सहल म्हणूनदेखील एक चांगले पॅकेज इथे तयार केले जाते.

पर्यटकांसाठी बसची व्यवस्था

परिवहन मंडळाकडून दरवर्षी पावसाळ्यात पर्यटन विशेष बस सुरू केली जाते. ही बस सकाळी साडेसात वाजता बेळगाव मध्यवर्ती बसस्थानकावरून सुटून गोकक फॉल्सला पोहोचते. त्या ठिकाणी काही काळ थांबून नंतर ही बस गोडचिनमलकीला रवाना होते. तिथे भेट दिल्यानंतर बस हिडकल डॅमला जाते. अशी तीन पर्यटनस्थळे केल्यानंतर बस प्रवासी घेऊन सायंकाळी सात वाजता बेळगावचा परतीचा प्रवास करते. ही तिन्ही स्थळे एकमेकांजवळ आहेत. वर्षभर या धबधब्याला पाणी राहते.

फंडू एसएमएस

धडकने लगे दिल की तारों की दुनिया जब तुम मुस्कुरा दो, संवर जाए हम बेकरारों की दुनिया जब तुम मुस्कुरा दो।

उनकी चाहत में हम कुछ यूँ बंधे हैं। वो साथ भी नहीं, हम अकेले भी नहीं।

खामोश सा शहर और गुफ्तगू की आरजू, हम किससे करे बात, कोई बोलता ही नहीं।

गॅजेटच्या दुनियेत

निगा इन्व्हर्टरच्या बॅटरीची

इन्व्हर्टर बॅकअप देणे थांबवतो किंवा चार्जिंगमध्ये समस्या येते तेव्हा बहुतेक लोक बॅटरी उघडतात ; पण तोपर्यंत खूप उशीर झालेला असतो. बॅटरीमध्ये पाणी (डिस्टिल्ड वॉटर) घालण्याची योग्य वेळ असते आणि ती पाळली गेली तर बॅटरी वर्षानुवर्षे व्यवस्थित काम करते. कमी वीजपुरवठा होत असेल आणि इन्व्हर्टर जास्त वापरला जात नसेल, तर दर २-३ महिन्यांनी एकदा बॅटरीची पाण्याची पातळी तपासणे पुरेसे आहे. उन्हाळ्यात इन्व्हर्टर दररोज तासनातस चालत असेल तर दर १ ते १.५ महिन्यांनी पातळी निश्चितपणे तपासावी. प्रत्येक बॅटरीवर पाण्याच्या किमान आणि कमाल पातळीच्या खुणा असतात. पाणी किमानपेक्षा कमी गेले तर ताबडतोब डिस्टिल्ड वॉटर घाला. लक्षात ठेवा पाणी जास्त किंवा खूप कमी नसावे, ते फक्त दोन खुणांच्या मध्ये असण्याला हवे. नेहमी डिस्टिल्ड वॉटर वापरा. नळाच्या पाण्यामुळे बॅटरी खराब होऊ शकते. बॅटरी तपासताना, हातमोजे आणि चप्पा घाला. बॅटरी खूप गरम होत असेल तर विलंब न करता तज्ज्ञांकडून ती तपासून घ्या. गरज नसताना बॅटरीचे कव्हर उघडू नका.

टेक टॉक

'डिह्युमिडीफायर'चा किफायतशीर पर्याय

डिह्युमिडीफायर हा एक स्मार्ट पर्याय म्हणून उदयाला येत आहे. तो आर्द्रता तर कमी करतोच, पण हवा फ्रेश बनवतो आणि घर निरोगी बनवतो. डिह्युमिडीफायर उष्णतेपासून दिलासाही देतो. आर्द्रतेमुळे भिंतींमध्ये ओलावा, वास आणि बुरशीसारख्या समस्या निर्माण होतात. त्यामुळे धासोच्छवास आणि अॅलर्जीसारख्या आरोग्य समस्या निर्माण होतात. हे उपकरण या सर्व समस्यांवर मोठ्या प्रमाणात नियंत्रण ठेवू शकते. ओलाव्यामुळे महागडे फर्निचर, इलेक्ट्रॉनिक गॅजेट्स आणि कपडेदेखील खराब होऊ शकतात. डिह्युमिडीफायर त्यांचे संरक्षण करते. याची किंमतदेखील फार नाही.

ॲप वर्ल्ड

व्हॉट्सॲपचे 'ग्रुप व्हॉइस चॅट' ॲप

व्हॉट्सॲपने 'ग्रुप व्हॉइस चॅट' नावाचे एक नवीन टूल लॉंच केले आहे. या ॲपमुळे संभाषणे अधिक सोपी आणि रंजक बनतील. व्हॉट्सॲपचे हे नवीन फीचर विशेषतः ग्रुपमध्ये लांब संभाषणे टाईप करणे टाळू इच्छिणाऱ्या लोकांसाठी आहे. आता तुम्ही ग्रुप चॅटमध्ये थेट तुमच्या आवाजात बोलू शकता, तेही हँड्सफ्री आणि रिअल-टाइममध्ये. या फीचरमुळे कॉल न करता थेट ग्रुपमध्ये लाइव्ह व्हॉइस चॅट सुरू करता येते. सुरुवातीला हे फीचर फक्त मोठ्या ग्रुप्समध्ये वापरता येत होते, परंतु आता ते सर्व लहान-मोठ्या सर्व ग्रुप्सवापरता येणार आहे. हा ग्रुप अगदी ३-४ लोकांचा असो किंवा १०० पेक्षा जास्त सदस्यांचा, आता सर्व युजर्स या व्हॉइस चॅटचा लाभ घेऊ शकतात. अँड्रॉइड आणि आयओएस या दोन्ही ॲपप्लेटिंग सिस्टिम्ससाठी हे फीचर खुले झाले आहे. त्याचे अपडेट तुमच्या फोनवर अद्याप आले नसेल तर थोडी वाट पाहा.

र जनीकांतच्या 'रोबो' या चित्रपटात चिटी नावाचा रोबो नायिकेवर प्रेम करू लागतो आणि त्यातून त्याची निर्मिती करणारा नायक आणि चिटीमध्ये विटुष्ट येते, असे दाखवण्यात आले आहे. आता ही काल्पनिक कथा प्रत्यक्षात येण्याची शक्यता निर्माण झाली आहे. आतापर्यंत मानवांच्या आदेशांचे पालन करणाऱ्या 'एआय मॉडेल्स'नी स्वतःचे अस्तित्व वाचवण्यासाठी हे आदेश पाळण्यास नकार देण्यास सुरुवात केली आहे. अलिकडच्या एका संशोधनानुसार काही 'हाय-टेक एआय मॉडेल्स'नी स्वतःला बंद करण्यास स्पष्टपणे नकार दिला. इतकेच नाही तर एका 'एआय मॉडेल'ने सर्व मर्यादा ओलांडताना एका अभियंत्याला धमकीही दिली!

'चिटी'चा धोका प्रत्यक्षात?

'पॅलिसेड रिसर्च' या अमेरिकन संशोधन संस्थेने 'एआय मॉडेल'वर काही विशेष चाचण्या केल्या. त्यात 'एआय सिस्टम्स'ना स्वतःला बंद करण्यास सांगितल्यावर काही मॉडेल्सनी या आदेशाचे पालन करण्यास नकार दिल्याचे आढळून आले. सर्वात धक्कादायक बाब म्हणजे ॲथॅपिक कंपनीच्या 'क्लॉड ओपेस ४' नावाच्या मॉडेलने, आपल्याला काढून दुसरे नवीन मॉडेल आणण्यास संबंधित अभियंत्याचे वैयक्तिक संबंध उघड करेन अशी धमकी दिली. म्हणजेच आता 'एआय' केवळ स्मार्ट झाले नाही, तर त्याने ब्लॅकमेलिंगदेखील सुरू केले आहे. संशोधनात, 'ओपेन एआय'च्या 'चॅटजीपीटीओ ३' या नव्या मॉडेलचे वर्तन सर्वाधिक चिंताजनक होते. अहवालानुसार, ओ ३ मॉडेलने १०० पैकी ७ वेळा बंद होण्यास नकार दिला आणि त्याला अनपेक्षित आदेश देण्यात आला तेव्हा त्यांनी ७९ वेळा बंद होण्यास प्रतिबंध करण्याचा प्रयत्न केला. इतकेच नाही, तर कोडेक्स मिनी आणि ओ ४-मिनी सारख्या मॉडेल्सनीही अनेक वेळा तांत्रिक हुशारी दाखवून स्वतःला बंद होण्यापासून वाचवले. मोठ्या मॉडेल्सचीदेखील चाचणी घेण्यात आली. गुगलच्या जेमिनी २.५ प्रो, एक्सएआयच्या ग्रेक ३ आणि क्लॉड ओपेन सारख्या इतर

तज्ज्ञांच्या मते यासाठी 'एआय' प्रशिक्षणात वापरल्या जाणाऱ्या नवीन पद्धती कारणीभूत असू शकतात. विशेषतः मॉडेल्सना प्रोग्रामिंग आणि गणिताशी संबंधित जटिल समस्या सोडवण्यासाठी

साधा व्यक्तिमत्त्व विकास

स्व तःला एक उत्तम विद्यार्थी बनवायचे असेल, तर फक्त वर्गाच्या भिंतीपुरतेच शिक्षण मर्यादित ठेवू नका. आपण शिकत असलेली कौशल्ये बौद्धिक आणि सामाजिक विकासासाठी महत्वाची असली, तरी विचारांचे जग उघडण्यासाठी बरेच काही करण्याची आवश्यकता आहे.

वर्तमानपत्रे, मासिके वाचण्याची सवय लावून घ्या. जेणेकरून देशात आणि जगात घडणाऱ्या घटनांबद्दल माहिती मिळेल. यामुळे सामान्य ज्ञान सुधारेल. याशिवाय, तुम्ही घरातील निर्णयांमध्ये स्वतःचे मत देऊ शकता, जेणेकरून तुमची निर्णय घेण्याची क्षमता वाढेल. तसेच, तुमच्या या आचरणामुळे आपण जबाबदारी

घेतोय हे घरच्यांच्या लक्षात येईल. त्याच वेळी, घरातील इतरांच्या आवडींबद्दल उत्साह दाखवा. त्यातून तुम्ही घरच्यांचा विचार करता हे दिसून येईल. याशिवाय, इंटरनेटवर नवीन माहिती शिकण्याचे मार्ग शोधा. हे आपल्या बौद्धिक विकासासाठी आवश्यक आहे आणि नवीन गोष्टी जाणून घेण्याची सवय तुम्हाला पुढील आयुष्यात उपयोगी पडेल. चारचौघांमध्ये गेल्यावर बुजून जाऊ नका. विविध माध्यमांतून शिकलेल्या गोष्टींमुळे येणारा आत्मविश्वास इतरांना जाणवू द्या. पुढील आयुष्यात सभाधीटपणा खूप उपयोगी पडतो. त्याची सुरुवात अशा प्रसंगांमधूनच होत असते, हे लक्षात ठेवा.

रिश्तेफोर्समेंट लर्निंग दिले जाते, तेव्हा ते 'टास्क कम्प्लीशन'वर अधिक लक्ष केंद्रित करतात. म्हणजेच कसेही करून काम पूर्णत्वास गेले पाहिजे, असे त्यांना शिकवले जाते. आता यामुळे 'एआय'च्या सुरक्षिततेवर आणि नियंत्रणाबद्दल नवीन वादविवाद सुरू झाला आहे. भविष्यात हे तंत्रज्ञान आणखी स्वायत्त झाले तर काय होईल, आपल्याला 'एआय'ची भीती बाळगण्याची गरज आहे का, असे प्रश्न उपस्थित होऊ लागले आहेत. एक गोष्ट निश्चित आहे, की आता 'एआय' केवळ आपल्या प्रश्नांची उत्तरे देत नाही, तर ते विचार करू लागले आहेत. आता तर ते धमकीदेखील देऊ लागले आहेत. त्याला मानवांसारख्या भावना नाहीत, परंतु स्वतःचा बचाव करण्याची हुशारी त्याने निश्चितच आत्मसात केली आहे.

समृद्धी महामार्गावर लूटीचे सत्र

■ **महासागर प्रतिनिधी**
नागपूर, दि. १७ :
समृद्धी महामार्गावरून जाणाऱ्या वाहनांवर दगडफेक करून लुटणाऱ्या ठोळ्या सक्रिय झाल्याची धक्कादायक माहिती खुद्द नागरिकांकडून समाज माध्यमांवर शेअर केली जात आहे. त्यात बिहार, उत्तर प्रदेशांवर आता महाराष्ट्रातही या घटनेबाबत गंभीर टीका करण्यात आली आहे. समाज माध्यमांवरील एक्सवर प्रतिक पाटील या व्यक्तीने काही व्हिडिओ टाकले. सोबत पोस्ट करतांना त्याने लिहले की, समृद्धी महामार्गावर छत्रपती संभाजीनगरहून नागपूरला जाताना

बोगद्याचा आसपास वाहनांवर गडफेक करून लुटलुट करणे सुरू आहे. या महामार्गावर पोलीसांसह कोणतीही अत्यावश्यक सेवाही उपलब्ध नसल्याचा दावाही प्रतिप पाटील यांनी केला आहे.

दरम्यान या पद्धतीच्या घटना यापूर्वी उत्तर प्रदेश व बिहार या राज्यांत एकायला मिळत होत्या. परंतु आता महाराष्ट्रातील समृद्धी महामार्गावर या घटना घडत असल्याने त्याने राज्यातील कायदा व सुव्यवस्थेवर गंभीर प्रश्न उपस्थित केले आहे.

या पोस्टमध्ये प्रतिकने तीन व्हिडिओ पोस्ट करत ते समृद्धी महामार्गावरील



वाहनावर दगडफेक केल्याने समोरची काच फुटल्याचे दिसून येते.

असल्याचा दावा केला आहे. दरम्यान करून लुटमारीच्या घटना घडल्या यापूर्वीही समृद्धी महामार्गावर दगडफेक आहे. त्याबाबतचे गुन्हेही संबंधित

पोलीस ठाण्यात नोंदवले गेले आहे. या महामार्गांने प्रवास करणाऱ्यांच्या मनात धडकी भरली आहे.

समृद्धी महामार्गावरील सततच्या अपघातांची मालिका चिंतेचा विषय आहे. आता हे अपघात कमी झाले. परंतु या मार्गावरील प्रवास वाहनावरील दगडफेक व लुटीमुळे धोकादायक ठरत असल्याचा आरोप आता प्रवाश्यांकडून होऊ लागला आहे. दरम्यान छत्रपती संभाजीनगरहून नागपूरला येताना संभाजीनगरचा बोगदा ओलांडल्यावर नागपूरकडे येताना १२ किलोमीटरवर या घटना घडत असल्याचा दावा प्रतिक पाटील या व्यक्तीने एक्सवर केला आहे.

ठाकरे गट 'स्थानिक' स्वबळावर लढणार?

भास्कर जाधव यांनी दिले संकेत

■ **महासागर प्रतिनिधी, चंद्रपूर, दि. १७ :**
शिवसेना उद्धव बाळासाहेब ठाकरे पक्षाचे नेते भास्कर जाधव यांनी आगामी स्थानिक स्वराज्य संस्थांची निवडणूक महाविकास आघाडीला डावलून स्वबळावर लढवण्याचे संकेत दिले.



२-४ जागा घेऊन आम्ही आघाडी करणार नाही. सन्मानजनक जागा मिळणार असतील तर आम्ही आघाडीसोबत राहू. अन्यथा हा प्रश्न आमच्यासाठी जर - तरच आहे, असे ते म्हणाले. भास्कर जाधव मागील ३ दिवसांपासून विदर्भाच्या दौऱ्यावर आहेत. त्यांनी सोमवारी चंद्रपूर जिल्ह्यातील ठाकरे गटाच्या पदाधिकाऱ्यांची बैठक घेतली. त्यात त्यांना महाविकास आघाडीत २-४ जागा मिळत असतील तर आघाडी करण्याची काहीही गरज नसल्याचे स्पष्ट केले. कार्यकर्त्यांना लबाड भाजपापासून सावध राहण्याचाही सल्ला दिला. राज्यात आपला पक्ष मोठा आहे. उद्धव ठाकरे यांनी राज्याचे नेतृत्व केले आहे. आजही महाविकास आघाडीत सर्वाधिक आमदार आपल्या पक्षाचे आहेत. आघाडीतील पक्षांनी स्थानिक नेत्यांना स्थानिक पातळीवरील परिस्थिती पाहून निर्णय घेण्याचे अधिकार दिले. पण याचा अर्थ आपल्या सत्यासोचऱ्यासाठी २-४ जागा घ्यायच्या आणि बाकी सोडून द्यायचे याला आघाडी झाली असे म्हणता येणार नाही. जागा वाटपात आपलाही वाटा तेवढाच महत्त्वाचा असला पाहिजे. आपल्याला दोन-चार जागा घेऊन आघाडी करायची नाही. सन्मानजनक जागा मिळणार असतील तरच आपण आघाडीसोबत राहू. कारण, आघाडीसोबत राहून निवडणूक लढायची की स्वबळावर लढायची हा प्रश्न आता राहिला नाही. हा जर-तरचा प्रश्न आहे, असे भास्कर जाधव म्हणाले.

: हॅलो डॉक्टर :

यालक म्हणून आपण आपल्या मुलांच्या आरोग्याची अधिक काळजी घेण्याला प्राधान्य देतो. पण, आरोग्याला धोका असलेला आजार निदर्शनास आला नाही तर आणि खूप उशीर होईपर्यंत त्याकडे दुर्लक्ष केले तर मुलांमध्ये किडनी संसर्ग हे तुम्ही करू शकणाऱ्या विचारपेक्षा अधिक सामान्य आहेत आणि उपचार न केल्यास ते गंभीर गुंतागुंत निर्माण करू शकतात, जसे किडनीचे नुकसान किंवा किडनी निरामी होणे.

किरकोळ संसर्गांमुळे जीवघेणा आजार होऊ शकतो. मुलांचे आरोग्य जपण्यासाठी थोव्याची लक्षणे जाणून घेणे, हे का घडते हे समजून घेणे आणि प्रतिबंधात्मक उपाययोजना करणे अत्यंत महत्त्वाचे आहे. याच निमित्ताने डॉ. निशा कृष्णमूर्ती, कन्सल्टंट पॅडिएट्रिक नेफ्रोलॉजी, नारायणा हेल्थ एसआरसीसी चिल्ड्रन्स हॉस्पिटल यांच्याशी केलेली बातचीत. **मुलांमधील किडनी संसर्गाची धोव्याची लक्षणे कोणती?** ■ किडनी संसर्गाची लक्षणे दिसून येत नाहीत, ज्यामुळे लक्षणे निदान करणे आव्हानात्मक ठरते. उच्च ताप (बहुतेकदा १०२ अंश फॅरेनहाइट किंवा ३९ अंश सेल्सियसपेक्षा जास्त), थंडी वाजून येणे आणि थरथरणे, पाठीच्या खालच्या भागात, बाजूला किंवा पोटात वेदना, वारंवार

मुलांमधील किडनी संसर्ग लक्षणे, कारणे आणि परिणाम

लघवी होणे किंवा लघवी करण्यास त्रास होणे फिकट, दुर्गंधीयुक्त किंवा रक्ताळलेली लघवी, उलट्या आणि मळमळ, थकवा आणि चिडचिड, कमी भूक किंवा वजन कमी होणे या लक्षणांकडे दुर्लक्ष केल्याने किडनीचे कायमचे नुकसान होऊ शकते, म्हणून लवकर निदान आणि वैद्यकीय हस्तक्षेप आवश्यक आहे. या किडनी संसर्गाची सामान्य कारणे काय आहेत? ■ मूत्राशयातून मूत्रपिंडात जीवाणू जातात तेव्हा किडनी संसर्ग होतात. विविध घटक धोका वाढवू शकतात. युरिनरी ट्रेंट ड्रफ्टेशन (यूटीआय) यामुळे यूटीआयमुळे किडनी संसर्गाचे परिणाम अधिक गंभीर होऊ शकतात, (पायलोनफ्रायटिस किंवा गळू तयार



(पायलोनफ्रायटिस किंवा गळू तयार होणे). वारंवार संसर्ग झाल्यास व्रण येऊ शकतात आणि किडनीचे कार्य कमी होऊ शकते.

किडनीच्या समस्यांमुळे दीर्घकालीन उच्च रक्तदाब होऊ शकतो, ज्यामुळे हृदयरोगाचा धोका वाढतो. किडनी संसर्ग होऊ नये म्हणून उपचार काय आहेत? ■ डॉक्टर लघवी चाचण्या, रक्तचाचण्या आणि कधी-कधी अल्ट्रासाउंड किंवा स्कॅनद्वारे किडनीच्या संसर्गाचे निदान करतात. उपचारांमध्ये पुढील सामान्यतः पुढील प्रक्रियांचा समावेश असतो: संसर्ग काढून टाकण्यासाठी प्राथमिक उपचारकॅबटेरिया बाहेर काढण्यासाठी योग्यरित्या लघवी होण्यास मदत करते. गंभीर केसेसमध्ये IV अँटीबायोटिक्स आणि देखरेखीची आवश्यकता असू शकते. किडनी संसर्ग गंभीर असू शकतात, पण पालक त्यांचा धोका कमी करू शकतात. मुलांना भरपूर प्रमाणात पाणी पियायस सांगा. पुढून मागे असे स्वच्छ पसून काढण्यासह योग्य स्वच्छतेबाबत शिकवा. ते अधिक वेळेपर्यंत लघवी करणे थांबवून ठेवणार नाहीत याची खात्री घ्या. त्वरितच न केल्यास यूटीआयमुळे किडनी संसर्गाचे परिणाम अधिक गंभीर होऊ शकतात, (पायलोनफ्रायटिस किंवा गळू तयार

लोकारोग्य

उपचारांमध्ये सामान्यतः पुढील प्रक्रियांचा समावेश असतो: संसर्ग काढून टाकण्यासाठी प्राथमिक उपचारकॅबटेरिया बाहेर काढण्यासाठी योग्यरित्या लघवी होण्यास मदत करते. गंभीर केसेसमध्ये IV अँटीबायोटिक्स आणि देखरेखीची आवश्यकता असू शकते. किडनी संसर्ग गंभीर असू शकतात, पण पालक त्यांचा धोका कमी करू शकतात. मुलांना भरपूर प्रमाणात पाणी पियायस सांगा. पुढून मागे असे स्वच्छ पसून काढण्यासह योग्य स्वच्छतेबाबत शिकवा. ते अधिक वेळेपर्यंत लघवी करणे थांबवून ठेवणार नाहीत याची खात्री घ्या. त्वरितच न केल्यास यूटीआयमुळे किडनी संसर्गाचे परिणाम अधिक गंभीर होऊ शकतात, (पायलोनफ्रायटिस किंवा गळू तयार

कियाकलाप सुरु ठेवेल, विशेषतः धोरण अंमलबजावणी संशोधनाद्वारे प्रशासन आणि जबाबदारीच्या पॅल्वर लक्ष केंद्रित करेल. हे सहयोगी कार्य

सुक्या आल्याच्या पावडरला सुट असे म्हणतात. ताजे आले सुकल्यानंतर त्यातून काढलेली ती तोंड वासाची पावडर आहे. आपण ते स्वयंपाक करण्यासाठी आणि बऱ्याच वर्षांपासून औषध म्हणून वापरू शकता. कोरडे आले हे अँटीऑक्सिडंट्स आणि बीटा-कॅरोटीन, कॅप्सेसिन आणि कक्कूमिन यांसारख्या दाहक-विरोधी रसायनांनी समृद्ध असतात.कोरडे आले तुमच्या चेहऱ्याला हायड्रेट करण्यासाठी आणि त्वरित ठेवण्यासाठी फायदेशीर आहे. हे टोमर म्हणून वापरले जाऊ शकते. सामान्य डोकेदुखीमध्ये, कोरड्या आल्याच्या पावडरची पेस्ट कपाळावर लावल्याने या वेदना कमी होण्यास मदत होते. मान आणि खांदी दुखत असल्यास ही पेस्ट मानेवरही लावता येते. सर्दी आणि फ्लूच्या बाबतीत छातीत जड होणे आणि घसा खवखवणे सामान्य आहे. सर्दीपासून सुटका मिळवण्यासाठी कोरडे आले वापरता येते. कोरडे आले किंवा आल्याच्या पावडरपासून बनवलेला चहा दिवसातून अनेक वेळा सर्दीवर उपचार करण्यासाठी वापरू. सुक्या आल्यामध्ये थर्मोजेनिक घटक असतात जे चरबी जाळण्यात आणि लडणुणा कमी करण्यास मदत करतात. ■ ■ ■

औषधी सुट



अमरावती जिल्हा बँकेच्या अध्यक्षपदावरून बच्चू कडू अपात्र

महासागर प्रतिनिधी अमरावती, दि. १६ :

प्रहार जनशक्ती संघटनेचे प्रमुख बच्चू कडू यांना अमरावती जिल्हा बँकेच्या अध्यक्ष पदावरून अपात्र ठरवण्यात आले आहे. विभागीय सहनिबंधक यांनी न्यायालयाच्या एक वर्षांच्या शिक्षेचा ठपका ठेवत हा निर्णय घेतला आहे. त्यामुळे बच्चू कडू यांना हा मोठा धक्का असल्याचे बोलले जात आहे.

बच्चू कडू यांना अमरावती जिल्हा बँकेच्या अध्यक्षपदावरून अपात्र करण्यासाठी बँकेचे संचालक हरिभाऊ मोहोड यांच्यासह ११ जणांनी याचिका दाखल केली होती. नाशिक न्यायालयाने बच्चू कडू यांना एका प्रकरणात एक वर्षांचे शिक्षा ठोठावली होती.

याचा आधार घेत विभागीय सहनिबंधक यांनी आपणास अपात्र का करण्यात येऊ नये? तसेच पुढील पाच वर्षांसाठी आपणास सदस्य पद धारण करण्यास अपात्र का करू नये? अशी नोटीस बजावली होती. तसेच २४ फेब्रुवारी रोजी साक्ष नोंदवण्यासाठी प्रतिनिधीमार्फत उपस्थित राहावे व म्हणणे सादर करावे, असेही नोटीसमध्ये म्हटले होते.

विभागीय सहनिबंधकांचा निर्णय



शिक्षा सुनावली होती. बच्चू कडू यांनी या शिक्षेला मुंबई उच्च न्यायालयाच्या नागपूर खंडपीठात आव्हान दिले असून हे प्रकरण न्यायप्रविष्ट आहे. याच प्रकरणाचा आधार घेत व दाखला दाखवत विरोधी गटातील संचालकांनी बच्चू कडू यांना संचालक पदावरून हटवण्याची मागणी केली होती.

तसेच बच्चू कडू यांनी पंधरा दिवसात आपले म्हणणे मांडण्याचे आदेशही त्यावेळी देण्यात आले होते. अशातच एक वर्षाची शिक्षा असल्याचा दाखला देत बच्चू कडू यांच्याविरोधात मोठा निर्णय घेण्यात आला आहे.

लहानपणी पोलिओ, पायावर दोनदा शस्त्रक्रिया... तरीही बीजिंगमध्ये गोल्ड मेडलचा निश्चय

महासागर प्रतिनिधी, नागपूर, दि. १७ :

मंगळवार, १७ जूनपासून बीजिंग इथे सुरू होणाऱ्या पॅरा वर्ल्डकपमध्ये नागपूरची युवा वेटलिफ्टर प्रतिमा बोंडे सहभागी होणार आहे. वेटलिफ्टिंग खेळात निवड झालेली प्रतिमा बोंडे महाराष्ट्राची एकमेव खेळाडू आहे. एका पायात दिव्यांग असलेल्या प्रतिमाने अनेक राष्ट्रीय आणि आंतरराष्ट्रीय स्पर्धा खेळल्या आणि जिंकल्या आहेत. बीजिंगला जाण्यापूर्वी वेटलिफ्टर प्रतिमा बोंडेने देशासाठी गोल्ड मेडल जिंकण्याचे स्वप्न उराशी बाळगले असून दिवसातील सहा ते आठ तास जिममध्ये सराव केला. प्रतिमाचा जन्म सर्वसामान्य कुटुंबात झाला. आई-वडील आणि पाच भावंडांत सर्वात लहान असलेली प्रतिमा जन्माच्या वेळी सुदृढ होती. नऊ महिन्यांची असताना शरीराचा एक भाग प्यारालाइज झाला. त्यामुळे तिच्या एका पायाला पोलिओ झाला.

त्यानंतर तिच्या पायावर दोन वेळा शस्त्रक्रिया झाल्या, मात्र त्याचा फार उपयोग झाला नाही. जीवनात संघर्षाला सकारात्मकतेने सामोरे जात असल्याने तिने तिच्या दिव्यांगत्वाचा कधी बाऊ केला नाही. जिद्द आणि मेहनतीच्या बळावर तिने पॅरा वेटलिफ्टिंग खेळाडूमध्ये जागतिक स्तरावर स्थान निर्माण केले असून यात यशासाठी प्रयत्न करत आहे.

प्रतिमा बोंडे हिच्या आईची इच्छा होती की तिने वेटलिफ्टिंग क्षेत्रात काहीतरी करून दाखवावे त्यासाठी लागेल तेवढी मेहनत घेण्याची तयारी प्रतिमाच्या आईची होती. मात्र, दोन वर्षांपूर्वी तिच्या आईचे निधन झाल्याने काही दिवस ती नैराश्यामध्ये गेली होती. मात्र, लवकरच त्यातून बाहेर येत खेळावर लक्ष केंद्रित केले. परिस्थितीवर मात करत तिने बीजिंग वर्ल्ड कपवर फोकस केला आहे. त्यामुळे तिने आता याबाबत तयारीही केली आहे.

वेटलिफ्टर प्रतिमा बोंडे हिला आंतरराष्ट्रीय पॅरा



वेटलिफ्टर म्हणून ओळख मिळवल्या लागली आहे. ती सध्या जागतिक क्रमवारीत ११ व्या स्थानी आहे, तर आशिया क्रमवारीत ८ व्या स्थानी आहे. अर्जुन पुरस्कार विजेते विजय मुनीश्वर यांच्या मार्गदर्शनात तिने हे यश संपादन केले आहे. पॅरा वर्ल्ड कपसाठी प्रतिमाने संपूर्ण तयारी केली असून यावेळी मेडल जिंकायचा निश्चय केला आहे. यापूर्वी तिने दोन आंतरराष्ट्रीय स्पर्धा सहभाग घेतला होता. मात्र, यशाने हुलकावणी दिल्याचे तिने या वेळी सांगितले. अर्जुन पुरस्कार आणि द्रोणाचार्य पुरस्कार प्राप्त विजय मुनीश्वर यांच्या मार्गदर्शनात प्रतिमा बोंडेने वेटलिफ्टिंगचे प्रशिक्षण पूर्ण केलेले असून मुनीश्वर यांना प्रतिमाकडून गोल्ड मेडलची अपेक्षा आहे. प्रतिमाच्या खेळात सातत्य आहे. इतर खेळाडूंपेक्षा उजवी खेळाडू असल्याचे मुनीश्वर म्हणाले.

लाडकी बहीण योजनेवर चित्रपट

गौतमी पाटील आणि अण्णा नाईकांची दिसणार केमिस्ट्री

महासागर प्रतिनिधी, मुंबई, दि. १६ :

महाराष्ट्र शासनाची महत्वाकांक्षी मुख्यमंत्री माझी लाडकी बहीण या योजनेवर आता मराठी चित्रपट येणार आहे. या चित्रपटात प्रसिद्ध नृत्यांगना गौतमी पाटील आणि रात्रीस खेळ चाले फेम अण्णा नाईक म्हणजेच अभिनेते माधव अश्वकर यांची केमिस्ट्री प्रेक्षकांना पाहायला मिळणार आहे. नुकताच या चित्रपटाचा सातारा येथे मुहूर्त पार पडला. मंत्री आशिष शेलार यांच्या हस्ते सिनेमाच्या मुहूर्ताचा क्लॅप देण्यात आला.

महायुती सरकारने विधानसभा निवडणुकीच्या पार्श्वभूमीवर महिलांसाठी मुख्यमंत्री माझी लाडकी बहीण योजना सुरू केली. आतापर्यंत या योजनेचा लाभ अस्सख महिलांनी घेतला आहे. गरीब व कष्टकरी कुटुंबातील महिलांना आर्थिक स्थैर्य देण्याच्या दिशेने ही योजना मोलाची ठरली आहे. सर्वाधिक चर्चेत असलेली ही योजना आता मोठ्या पडद्यावर अवतरणार आहे.



'लाडकी बहीण' हा चित्रपट वास्तव आणि मनोरंजन यांची सांगड घालत प्रेक्षकांसमोर मांडला जाणार आहे. या चित्रपटाची कथा राज्य शासनाने सुरू केलेल्या लाडकी बहीण योजना या उपक्रमावर आधारलेली असणार आहे. या योजनेतर्गत राज्यातील अनेक महिलांना आर्थिक बळकटी देण्यात आली असून, त्यांची स्वावलंबनकडे वाटचाल सुरू झाली आहे. हा चित्रपट संपूर्ण कुटुंबासाठी मनोरंजनाचे परिपूर्ण असा अनुभव देईल, असे निर्मात्यांनी सांगितले.

WANTED

Chimur Samajonnti Bahuddeshiya Sanstha, Chimur ARTS AND COMMERCE COLLEGE, BHISI Tah. : Chimur, Dist. : Chandrapur- 442903

Website: www.accbhisi.co.in Email: accbhisi@hotmail.com

(Recognized by Govt. of Maharashtra & Affiliated to Gondwana University, Gadchiroli)

Applications are invited for the following post of Contributory Lecturer on **Clock Hour Basis** for the Session 2025-2026. Qualified candidates should appear for interview along with required documents and application on 27 June 2025 at 11:00 A.M.

SR. NO.	SUBJECT	NO. OF POSTS	NATURE OF POST	QUALIFICATION
1	SOCIOLOGY	01	Non Granted	As per UGC, Maharashtra Govt. and Gondwana University, Gadchiroli rules and regulations.

Shri S. V. Bomewar
President
College Development Committee

Dr. V. N. Thawari
Officiating Principal
Arts and Commerce College, Bhisi